



# የፍጻሜው አጥቢያ - ከጋጂ አዲስ አለም

ፈረንሳይና እንግሊዝ ኢጣሊያ ከጀርመን ጎን እንዳትሰለፍ በመከላከል ብዙ ቢደክሙም የጊላ ጊላ ግን የተፈራው ደርሶ የሁለተኛው የዓለም ጦርነት ሲጀመር ኢጣሊያ ከጀርመን ጎን ተሰለፈች። በአንደኛው የዓለም ጦርነት የነበረውም የሃይል አሰላለፍ ተቀየረ። በዚህ የኢጣሊያ ውሳኔ ከእንግሊዝ ጋር የአበሩት አገሮች የጀርመንንና የኢጣሊያን ጉልበት ለማድከምና ለመመከት ከባድ ፈተና ላይ ወደቁ። በጊላም የእንግሊዝ ጦር በምስራቅ አፍሪካ የሚገኘውን የኢጣሊያ ጦር ከኢትዮጵያ የማስወጣት ሀላፊነት ወሰደች።

የሁለተኛውን የዓለም ጦርነት የሃይል አሰላለፍ የቀየረው ሌላው ጉዳይ ደግሞ አሜሪካ የአቶሚክ ቦምብ ባለቤት መሆኗ ነው። እውቁ ሳይንቲስት አንስታይን በአንደኛው የዓለም ጦርነት በፐርፌሰርነት በርሊን ነበር። ጀርመን የጀመረችውንም ጦርነት አየተቃወመ በፀረ ጦርነት ሰልፎች ተካፍሏል። አንስታይን የአይሁድ ዘር ነው። በጽዮናዊነት ባያምንም ፀረ ጽዮናውያን የያዙትን ፅንፈኛ አቋም ግን ይቃወም ነበር። በዚህ ምክንያት የአንስታይን ፅንሰ ሃሳቦች ትልቅ ጥቃት ተከፈተባቸው፤ የፀረ አንስታይን ተቋምም ተመሰረተ።

ሂትለር በ1925 ዓ.ም ስልጣን ላይ ሲወጣ አሜሪካ የነበረው አንስታይን አልመለሰም ብሎ ወሰነ። የናዚ ሚሊሻዎች ቤቱን በረበሩት፤ «አንስታይን ከእንግሊዝ ተመልሶ ጀርመንን አይረግጥም» በሚል በበርሊን ጋዜጣ ርዕሰ አንቀጽ ሆኖ ወጣ። አንስታይን የጀርመን ሳይንቲስቶች ውሰው ቢያድሩም የአቶሚክ ቦምብ መስራት መቻላቸውንና በናዚዎች እጅ ከገባ የሚደርሰውን ጥፋት በማሰብ አሜሪካ ቀደማ የኒኩሎዮር ቦምብ እንድትሰራ ለሩዝቬልት ሃሳብ አቀረበ ... አሜሪካ ቀደማ የአቶሚክ ቦምብ ባለቤት ሆነች።

ጃፓን ፐርላ ሃርበር ላይ የጫረችውን የጦርነት እሳት አሜሪካ መላ ሃብቷንና ዕውቀቷን በመጠቀም እንድትመክት ሩዝቬልት ቀበቀሱ። አሜሪካ በጃፓን ላይ ጥቃት ለነዘረች። የአክሲስ ጦር አጋሮቿ ለጃፓን በመወገን አሜሪካ ላይ ጦርነት አወጃ፤ ሁለቱ የጃፓን ከተሞች በአቶሚክ ቦምብ ተመቱ።

\*\*\*

በ1931 ዓ.ም የሁለተኛው የዓለም ጦርነት ተፋፍሞ እንደ መሬት ርደት ማዕበሉ ምድርን እንቀጠቀጣት። በዚያ የጦርነት ማዕበል ቀዳማዊ ኃይለ ስላሴ እንዳሉት ታሪክና ፈጣሪ ምስክር መሆን ብቻ ሳይሆን ፍርድ ሰጭ ሆነው። የነበረው እንዳልነበረ ሆነ፤ የሃይል አሰላለፍ ምንቅርቅር ወጣ። በጥቅም አፍ ለአፍ ገጥመው እውነትን በመካድና «ጉልበት ሃይል ነው» በማለት አከካኝ ልክክህ ሲባባሉ የነበሩት እንግሊዝና ፈረንሳይ ከወዳጃቸው ኢጣሊያ ጋር የነበራቸው የአፍ እፍ ፍቅር እብቅቶ በፍፁም ጠላትነት ካብ ለካብ የሚተያዩ፤ እንዲ ሌላውን ለመንደፍ የሚጠባበቁ እባቦች ሆኑ።

በሰኔ ወር 1932 ዓ.ም ፈረንሳይ በሰፈረችው ቀኝ ተሰፍራ ተወረረች። ወረራ የፈፀመችባትን ናዚ ጀርመንን ትታገል ዘንድ ጄኔራል ደጎል ለፈረንሳይ ህዝብ ብሔራዊ የመከላከል ጦርነት እንዲጀመር አዋጅ አወጀ። በ1933 ዓ.ም ደግሞ ጀርመን፣ ኢጣሊያና አልባንያ ዩጎዝላቪያን ወርረው አገሪቷን እንደ ጣቃ ለሁለት ሰነጠቋትና የእነሱን ፍልስፍና አራማጅ የሆነ አሻንጉሊት የክሮዌሽያ መንግስት መሰረቱ።

የኢጣሊያ ወራሪ አብሮ የኖረውን ኢትዮጵያዊ በዘር ከፋፍሎ በማጋጨት ለማጨፋጨፍ በተጠቀመው ተመርና ስሌት በክሮዌሽያ ሰፍረው በነበሩት ሁለት ሚሊዮን በሚጠጉ ሰርቢያውያንም ላይ ሴራ ተሸርቦ እንዲጨፈጨፉና ወደ ማጎሪያ ካምፖች እንዲወረወሩ የወቅቱ የአልባንያ ጠቅላይ ሚኒስትር መስጠፋ ኩሩጃ ለኮሶቦ የኢጣሊያ ወራሪ ሃይሎች ሃሳብ አቀረቡ። የቤት ስራቸው የተሰራላቸው የኢጣሊያ ወራሪዎችም ግጭቱን የሚያስጀምረውን ሽጉጥ ተከሱ ... ወዲያው የዘር ማጥፋቱ ጭፍጨፋ ተከናወነ። በዚያ ጭፍጨፋም ከአስር ሺህ በላይ ሰርቢያውያን ሞቱ፤ ከሰማንያ እስከ መቶ ሺህ የሚደርሱት ደግሞ ወደ ማጎሪያ ካምፖች ተወረወሩ ...

ይህ ጭፍጨፋ ሰርቢያውያንን ወረራና ጭፍጨፋውን አምርረው እንዲቃወሙና በጆሴፕ ብርዝ ቲቶ ወደሚመራው የአርበኞች እንቅስቃሴ እንዲቀላቀሉ አደረጋቸው። በቲቶ የሚመሩት አርበኞች ኮሶቮን ነፃ ለማውጣት ከ1933 ዓ.ም እስከ 1936 ዓ.ም ድረስ ፅኑ ትግል አድርገው ከሶሾ ነፃነቷን ተቀዳጀች።

\*\*\*

ታሪክና ፈጣሪ እንደሚመሰክሩት የሁለተኛው የዓለም ጦርነት የተጀመረው በ1931 ዓ.ም በተደረገው የቸኮዝሎቫኪያና ፖላንድ ግጭት ይሁን እንጂ በ1928 ዓ.ም ፋሽስት ኢጣሊያ ስምምነቷን ጥላ፤ የሊግ ኦፍ ኔሽንስን ህግ ረግጣ ኢትዮጵያ ላይ ባደረገችው ወረራ ጦርነቱ ተጸንሷል ማለት ይቻላል።

እንግሊዝ ውስጥ ባዝ ከተማ ቤት ገዝተው መኖር የጀመሩት የኢትዮጵያ ንጉስ ነገስት ቀዳማዊ ኃይለ ስላሴ እንግሊዝ ለኢጣሊያ ቅኝ ገዥነት እውቅና በመስጠቷ እንደ ተራ ስደተኛ ተቆጠሩ እንጂ በአፈሌል ከእንግሊዝ ባለስልጣናት ጋር ግንኙነት አልፈፀሙም። ቀድሞውኑም አቀባበል አልተደረገላቸውም። ለደህንነታቸው በሚል ሽፋንም ንጉስ ነገስቱ በእንግሊዝም ሆነ ከእንግሊዝ ውጭ የዲፕሎማሲ ተግባር አልፈፀሙም። የአሳቸው እንግሊዝ አገር በስደት መቀመጥና የአገራቸውን ማህተም መያዝ ግን «ኢትዮጵያ የኢጣሊያ ሁለተኛዋ ኤምፓየር ሆናለች» የሚለውን የኢጣሊያ ፋሽስቶች ልፈፋ ተለማኒ እንዳይሆን እንቅፋት ጋርጠ። ይህም ለእነ ሰፊን ሰፊ ስልጣን ፓንክረስት፣ ሃኪም ወርቅነህ (ዶክተር ማርቲን)፣ መላኩ በያን፣ ወዘተ. አጋዥ ሃይል በመፍጠር የአውሮፓና የአሜሪካ ህዝብ የኢጣሊያን ልፈፋ ከጉራ ያልዘለላ ባዶ ጩኸት አደረገው።

ኢትዮጵያ ውስጥ የነበረው የአርበኝነት ትግል እየተጠናከረ የኢጣሊያን ፋሽስት ሰራዊት ከመንገድ የማይወጣ እና በጥቂት ከተሞች ብቻ ምሽግ ውስጥ አድፍጦ የሚውል ሰራዊት ማድረጉ የውጭውን ዲፕሎማሲያዊ ትግል አፋፋመው። እንደተፈራውም ወረራው አፍሪካዊ አሜሪካውያንን፣ የካሪቢያን አገሮችንና በተለይም አፍሪካውያንን ማስቆጣቱ አገራዊና አለማቀፋዊ የተቃውሞ ትግል ላይ ትልቅ ስበትን ፈጠረ። ቀዳማዊ ኃይለ ስላሴም ከሚያምኗቸው የአርበኞች መሪዎች ጋር ግንኙነት በመፍጠር፣ እንግሊዝ አገር ሆነውም ሹመት በማፅደቅ የድል ጎህ ሊቀድ እንደተቃረበ ወጋገን ማየት ጀመሩ ... ኢትዮጵያን የሚረዱ፣ ለኢትዮጵያ የሚከራከሩ፣ የሚታገሱ ሁሉ በተስፋ ተጠናክሩ።

በተለይ ደግሞ በሁለተኛው የዓለም ጦርነት የሃይል አሰላለፍ ሲለወጥ ፈረንሳይ ሱዳንዊቷ በጀርመን ተደፍሮ በኢትዮጵያ ቀበል ላይ የከተተችው እንጨት የፈጠረውን ህመምና ስቃይ በራሷ ደርሶ አየችው። እ.አ.አ. በ1940 የፈረንሳይ ህዝብ ጥቃትን ለመከላከል በየአለበትና በሚችለው አቅም የአርበኝነት ትግል በአዋጅ ጀመረ። በዚህ ጊዜ በኢትዮጵያና በመሪዎ ላይ ፊት ያዘፋና በራቸውን ጠርቅመው «የኢትዮጵያን ጉዳይ በሩቁ» ያሉት

እንግሊዞች ፖሊሲያቸውን ሰወጡ። አፄ ኃይለ ስላሴ እንዳሉትም እግዚአብሔርና ታሪክ የየራሳቸውን ፍርድ ለመስጠት ሳይዘገዩ የሃይል አሰላለፍ እየተቀየረ፣ የተባደነው እየተጣላ፣ አቅመቤት በተግምር እየተጠናከረ ጣሊያኖች «አዲሱን ኤምፓየራችንን የሚያናውጥ ሃይል በምድር ላይ ሊኖር ከቶ አይችልም» ያሉት ትዕቢት በጥቂት ዓመታት እንደ ጤዛ ረገፈ። የአርባ ዓመት ዝግጅት ውጤት የሆነው የሶስት መቶ ስምብ ጣይ አውሮፕላን፣ የከባድ መሳሪያና የመርዝ ጢስ፣ አምስት መቶ ሺ የሚገመት በዘመናዊ ስልት የሰለጠነ ሰራዊት መሰናዶ... እንደ እንቧቧ ካብ ተንዶ በእግዚአብሔርና በታሪክ ፍርድ የነበረው እንዳልነበረ መሆን ጀመረ ...

የተባበሩት ሃያላን አባል የሆነችው እንግሊዝ ከጓደኝነትና አጋርነት በቅጽበት ወደ ጠላትነት የተቀየረችው ኢጣሊያ በርካታ ሰራዊት ኢትዮጵያ ውስጥ እንዳላት ታውቃለች። ያን ሃይል መምታት የኢጣሊያን ጉልበት በእጅጉ ይጎዳል ... ያ ሃይል ኢጣሊያ አርባ ዓመት ሙሉ የገነባችው ነው። ያን ሃይል በአፍሪካ አሸፍኖ፣ በአፍሪካ ደንና ሸንተረር፣ በኢትዮጵያ አርበኞች አርዳታና ከቅኝ ግዛቶቻቸው በሚላክ ሰራዊታቸው መደምሰስና መበተን ታላቅ ወታደራዊ ስልት መሆኑን የእንግሊዝ የወታደራዊ ሳይንስ ጠበብቶች አመነበት።

በዚህ ስልት እንግሊዛውያን ኢትዮጵያ ውስጥ ያለውን የኢጣሊያ ሰራዊት መደምሰስ ከቻሉ ድላቸው በእንደ ድንጋይ ሁለት ወፍ የመምታት ያህል ፋይዳ እንዳለው አስተዋሉት። የኢጣሊያን ሰራዊት በእንግሊዝ ወታደሮች፣ በቅኝ ተገዢ ወታደሮቻቸውና በኢትዮጵያውያን አርበኞች ተብጠር ብዙ እንግሊዛውያን ሳይሰዉ መደምሰስ ከቻሉ «ኢትዮጵያ ከጠላት ተዋግተን ያገኘናት አገር ናት» በማለት ከኢጣሊያ ወረራ ነፃ የወጣች እንጂ «ነፃ ሉዓላዊ አገር ያልሆነች» አገር አድርጎ ለመፈረጅ ይመቻቸዋል። በዚህም ለዘመናት በምስጢር ጓዳቸው ውስጥ አስተምጠውት የነበረው ኢትዮጵያን ካለ ጦርነት ቅኝ ተገዥ የማድረጊያ ሀልማቸው አውን እንደሚሆን ተስፋ አደረጉ። ይህ ደግሞ ከህንድ፣ ከሱዳን፣ ከናይጄርና ከደቡብ አፍሪካ የሚያሰልፏቸው ተዋጊዎች «ኢትዮጵያውያን ነፃ እንደወጡት እኛም ...» ብለው ሲያስቡት የሚችሉትን ተስፋ ጨለማ እንዲውጠው የሚያደርግ እንደሚሆን ተማመኑ።

ስለዚህ በህዳር ወር 1933 ዓ.ም. ግዳጃቸውን ለመወጣት ዝግጁ የነበሩት እንግሊዞች ይህን ጥቃት ለመፈፀም በሁለት ነገር ላይ ትኩረት አደረጉ። የመጀመሪያው የቀዳማዊ ኃይለ ስላሴ ጉዳይ ነበር። የእንግሊዙ ዊንስተን ቸርችል ንጉስ ነገስቱን አገራቸውን ነፃ ለማውጣት ከእንግሊዝ ሰራዊት ጋር በመሆን ህዝባቸውን አስተባብረው ትግል በማድረግ የጋራ

ጠላታቸው የሆነችውን የፋሽስት ኢጣሊያን ሰራዊት እንዲደመስሱ ወደ ሱዳን ላከችው። ሱዳን ከደረሱ በኋላ ግን ጉዞው ቆመ፤ ግንኙነቱም ላላ። ንጉሰ ነገስቱ ማብራሪያ ቤጠይቁ፣ ቴሌግራም ቤልኩ ... መንፈስ የሚያረጋጋ መልስ አጡ። ከዚያ ቀስ በቀስ ምስጢሩ ግልፅ መሆን ጀመረ። ነገር ግን አንዱ ተስፋቸው በእንግሊዞች የሚወሰን ሆኗልና ንጉሰ ነገስቱ «ቻለው ሆይ» ብለው ለስድስት ወራት ውሳኔ በሌለው ግዞት ካርቱም ውስጥ ቆዩ።

እንግሊዞችም በበኩላቸው ኢትዮጵያውያንን ሊያግባባ የሚችል መላ አመፈለጉ ላይ አተኩሩ። በዚህም መሰረት ንጉሰ ነገስቱ በህዝባቸው መወደድ አለመወደዳቸውን ማወቅ፣ የደጋፊና ተቃዋሚያቸውን ቁጥር መረዳት ላይ ቢሰለፉም በጥንቃቄ የያዙት እቅድ እንዳይበላሽባቸው ስለፈሩ ትክክለኛው ጊዜ እስኪመጣ በርቀት ያገኙት የነበረውን መረጃ ወደ ጎን ገሩ አደረጉት። ስለዚህ ኢትዮጵያ ውስጥ ያሉ ህዝቦች ሊቀበሉት ይችላሉ ያሉትን መላ ነደፋና ሁለት እንግሊዛውያን ከሱዳን ወደ ግብጽ ሄደው ከጀኔራል ዌብል ጋር ሸገገ ተቀመጡ።

«ኢትዮጵያ በጣም ትልቅ አገር በመሆኗ ወደ ሶስት መንግስታት ትከፈልና ነፃ ትውጣ። ያ ደግሞ ኢትዮጵያን ከጠላት ተዋግታ ያገኘችትን እንግሊዝን ይጠቅማል። ምክንያቱም፡ አንደኛ የኢትዮጵያ ጠንካራ ሃይል እንግሊዝን አይፈታተናትም፤ ሁለተኛ፡ አዲስ የሚፈጠሩት ሶስት መንግስታት የእንግሊዝን ፍቅርና ትብብር ለማግኘት ስለሚገባላቸው እንግሊዝ ጥቅሟን እያስከበረች በመካከላቸው ግጭት ሲፈጠር አስታራቂ ትሆናለች፤ ሶስተኛ፡ ከሶስቱ መንግስታት አንዱ ችግር ቢፈጥር አንኳን በሁለቱ እያስመታን ኢትዮጵያን ሙሉ በሙሉ በቅኝ ግዛት መዳፋችን እናስገባለን» ብለው መከሩ። ጀኔራል ዌብል በኤርሰክንና ብሮክልኸርስት ሃሳብ ሙሉ በሙሉ ተስማማ።

ይህ ፖለቲካዊ ዘመቻ ከመፈፀሙ በፊት ግን እንግሊዛዊው ኮሎኔል ዊንጌት ከቀዳማዊ ሃይለስላሴ ጋር ባደረገው ውይይትና በሰጣቸው ምክር ንጉሰ ነገስቱ «ወደ አገሪ ወደ ኢትዮጵያ በቀጥታና በአስቸኳይ እንድንገባ ይፈቀድልኝ» የሚል ማመልከቻ ጻፈ። ቸርችልም «እኔ እንደሚሰበው ንጉሰ ነገስቱን ወደ ኢትዮጵያ ለማስገባት የሚያስችሉ ጥረቶች ሁሉ ሊደረጉ ይገባል። በእርግጥ በዚህ ውሳኔ ከኢትዮጵያ የተለያዩ ብሔረሰቦች አካባቢ የሚነሱ ተቃውሞዎች ይኖሩ ይሆናል። ይሁን እንጂ የንጉሰ ነገስቱ ወደ አገራቸው መግባት በኢጣሊያኖች ላይ ያለውን ተቃውሞና አመፅ በማፋፋም ህዝቡን ለድል ያበቃዋል። ይህ ደግሞ ሊቢያ ላይ ከምናገኘው ድል ጋር ይቀናጃል። ስለዚህ በእኔ እምነት ንጉሰ ነገስቱ ወደ አገራቸው መግባት

አለባቸው። በመሆኑም ለንጉሰ ነገስቱ ደብዳቤ የሚሰማማ መልስ ለመላክ የሚያስችለኝ ጽሑፍ ቢዘጋጅልኝ እደሰታለሁ» በማለት የእንግሊዝ የውጭ ጉዳይ ሚኒስትር ለነበረው አንቶኒ ኤድንና ለፊልድ ማርሻል ኢዝመይ ማስታወሻ ጻፈ።

ሚስተር ኤድን የጠቅላይ ሚኒስትሩን ማስታወሻ እንዳዩ ለጉዳዩ ቅርብ ያሏቸውን ሁሉ አማካሩ። በመጨረሻም ሃላፊነታቸውን ለመወጣት የኢትዮጵያውን ንጉሰ ነገስት እንዲህ በችካላ ወደ አገራቸው መመለስ ለሀይወታቸው ያሰጋል የሚል አንድምታ ያለው ማሳሰቢያ እንዲያቀርቡ አደረጋቸው።

«ንጉሰ ነገስቱ ወደ አገራቸው መመለስ ይኖርባቸዋል። ስለ ራሳቸው ሀይወትም ከማንም የተሻለ ራሳቸው እንደሚያውቁ ሁላችንም ልንገምት ይገባናል» እሱና ቸርችል ዜማው ያማረ፣ ውስጡ ግን ክረት የነበረው ጥበበኛ ውሳኔ አስተላለፉ። በዚህም ቸርችል መኮንኖቻቸው ኢትዮጵያን ለሶስት ሰንጥቅው የመያዝ እቅዳቸው አቅጣጫው እንዲቀየር አደረጉት። ይህ ውሳኔ ግን ለጀኔራል ዌብል፣ ለፊልፕ ሚችል፣ ለሞሪስ ኤስ ላሽና ለመሳሰሉት አልተዋጠላቸውም። ምክንያታቸው ደግሞ የኢትዮጵያው ንጉሰ ነገስት በህዝቡ ያላቸው ተቀባይነት እናሳ፣ ተቃዋሚዎቻቸውም ብዙ ናቸው ብለው ያስቡ ስለነበር በእንግሊዝና በኢትዮጵያ አርበኞች የጦርነት ስልት የላላቸው አስተዋጽኦ እናሳ ሊሆንና የሚነካባቸው ተቃውሞ በእንግሊዝ ጦር ላይ ያልታሰበ እክል ሊፈጥር ይችላል የሚል ስጋት ነበር። ሁለተኛም የእንግሊዝ መንግስት በአፈሌል ኢትዮጵያ የኢጣሊያ ቅኝ ግዛት መሆኗን ተቀብላለች። ስለዚህ ምንም እንኳን የኢጣሊያ ጦር በእንግሊዝ ጦር ቢሸነፍም ኢትዮጵያ በኢጣሊያ አስተዳደር ስር መሆኗ የሚያከትመው ሁለቱ አገሮች በሚያደርጉት የሰላም ስምምነት ብቻ ነው። በሌላ በኩል ደግሞ የእንግሊዝ ጦር የጠላቱን የኢጣሊያን ጦር እስኪያሸንፍ ድረስ ኢትዮጵያን «ጎፃ» ያደርጋል አንጂ ነፃ አገር ስለማያደርጋት በእንግሊዝ ስር ያለች የጠላት አገር በመሆን በእንግሊዝ ወታደራዊና ፖለቲካዊ አስተዳደር ስር ሆና ትቆያለች የሚል እምነት ነበራቸው።

ለዚያ እምነታቸው መነሻ ምክንያቱ ኢትዮጵያን ከእንግሊዝ ቅኝ ግዛት አገሮች ከኤንያ፣ ከዩጋንዳና ከሱዳን ጋር አንድ ላይ አቀላቅለው ለማስተዳደር የነበራቸው ህልም ነበር። ሚችል የኩጋንዳ፣ ላሽ ደግሞ የሱዳን አስተዳዳሪዎች በመሆናቸው ለኢትዮጵያ አስተዳደር ተመሳሳይ የሆነ እቅድ ነበራቸው። ይህንም ህልማቸውን እውን ለማድረግ የኢትዮጵያ ጦር ሃይል

በእንግሊዛውያን እንዲመራና እንግሊዝኛንም መግባቢያ ቋንቋ እንዲሆን ለማድረግ ተዘጋጁ።

ንጉሱ ነገስቱም እግረ-መንገዳቸውን ሱዳን የነበሩ ስደተኞችን አሰባስበው ወታደራዊ ስልጠና እንዲያገኙ አደረጉ። በሌላ በኩል ደግሞ ደጃዝማች ከበደ ተሰማን ከእስራኤል አስመጥተው ለአርበኞች እና ለሀዘቡ «ጃንሆይ መንገድ ላይ ናቸው» እንዲሉ ወደ ኢትዮጵያ ላኟቸው ...

\*\*\*

መጋቢት 21 ቀን 1933 ዓ.ም የቅጅራ ስርዳ ፈረሱን አረፋ እያሰደፈቀ ከጭልሞ ምሽግ ተነስቶ ወደ ዮብዶ ጋለበ። ሰማዩ አልፎ አልፎ ቁጥር ቁጥር ካሉት ስስ ዳመናዎች በስተቀር ጥርት ያለ ሰማያዊ ነው። ከርቀት የገበሬዎች፣ የአዕቀፍና የወንዝ ድምፅ ይሰማል።

«ጃገማ - አባ ዳማ!» አለ። የቅጅራ - ከፈረሱ እየወረደ።

«የቅጅራ ... ምነው?» ጃገማ ጠየቀ።

«ጣሊያኖች ... ኡሁ ... ጣሊያኖች ... ኡሁ ... የእቃ ቦርሳቸውን እያሳሰሩ ነው» አለ - ቁና ቁና እየተነፈሱ።

«ለምን?» አለ ጃገማ በፅኑም።

«አንጃ! ሁሉም ግን እቃቸውን ይጠፍራሉ» አለ የቅጅራ።

«እሽ እመጣለሁ የቅጅራ! እስከመጣ ለውጥ ካለ ላክብኝ! እሁን ግን ቶሎ ሂድ ...» አለ ጃገማ። የቅጅራ ፈረሱ ላይ ዘሎ ወጥቶ ተፈተለከ...

\*\*\*

መጋቢት 22 ቀን 1933 ዓ.ም የቦጋው መብረቅ ጭልሞን ከቦ ተኩስ ከፈተ።

«ማነህ?» ብሎ አስጠየቀ የጦር አዛዥ - በመልዕክተኛ።

«ጃገማ ነኝ» ብሎ መለሰ። ጃገማ አባ ዳማ።

«ለምን ተኩስ ከፈትህብን?» እንደገና ጠየቀ የጦር አዛዥ።

«... እጃችሁን ስጡኝ! አለበለዚያ አንላቀቅም» ብሎ መለሰ ጃገማ።

«ተኩሱን እስቀምና አባ ዳዮን አስጠራቸው! ከዚያ እሳቸው ባሉበት ተደራድረን እጅ እንሰጣለን» አለ የጦር አዛዥ።

\*\*\*

መጋቢት 23 ቀን 1933 ዓ.ም አባ ዳዮና ጃገማ ጭልሞ ከሚገኘው የኢጣሊያ ካምፕ ገብተው ከኢጣሊያው ወራሪ ጦር መሪዎች ጋር ተደራደሩ። ከድርድሩ በኋላ እን ጃገማ አገር ሰላም ብለው ከተማ ገብተው፤

«አለ ነገር! አለ ነገር

ዘንድሮ አለ ነገር ...

መቸም ሙተን? ሙተን

አገገት ደፍተን አንቀር ... ጎራው፣ ጃሎ» እያሉ መሳሪያቸውን

እየነቀነቁ፣ ትከሻቸውን እየወዘወዙ፣ እያቅራሩና እየፎከሩ ሲዝናኑ ከሌሊቱ አስር ሰዓት የጭልሞ ምሽግ አዛዦችና ወታደሮች በአውቶብላንዲ ታንክ እቃቸውን ጭነው ሊያመልጡ ሊሉ የታንኩን ድምፅ ሰሙ። ወኔያቸው ጢም ያለው አርበኞች ከየነበሩበት ተጠራርተው ተከተሏቸው። ጥቂት የኢጣሊያ ወታደሮች ወደ አምቦ ሸሽተው ሲያመልጡ ቀሪዎቹ ደግሞ ጊንጫ ከነበረው የኢጣሊያ ወራሪ ጦር ጋር ተቀላቅለው የአርበኞችን ጥቃት በመከላከል ከጠዋቱ ሶስት ሰዓት እስከ ቀኑ ስድስት ሰዓት ድረስ ተዋጉ። በመጨረሻ የአርበኞች ጥቃት እየከረረ፣ የወራሪዎች ሃይል ደግሞ እየተፍረከረከ ሄደና አስሯ ሶስት የኢጣሊያ ወታደሮችና አንድ ሺ አምስት መቶ ባንዳዎች እጃቸውን ወደ ላይ እያነሱ በወጣቱ የአርበኞች መሪ ጦር መጋቢት 24 ቀን 1933 ዓ.ም ተማረኩ። ከዚያም ጊንጫ በአርበኞች እጅ ገባች።

ጃገማ አባ ዳማ ጊንጫን ከተቆጣጠረ በኋላ አርበኞቹ ጊዜ ሳያባክኑና ጣሊያኖች መረጃ ሳይለዋወጡ እንድ ሺ አምስት መቶ እግረኛና ስምንት መቶ ፈረሰኞች ወደሚገኙበት የኢጣሊያ ወራሪ ጦር የሐሮታ ምሽግ እንዲገለግሉ አዘዘ። የሐሮታ ምሽግ በእካባቢው ከነበሩት ምሽጎች ውስጥ የኢጣሊያ ወራሪ ጦር የሚተማመንበትና ጊንጫን፣ ጋጂን፣ ጆልዱን፣ ግንደ በረትን ለመቆጣጠር የተደራጀ ነበር።

አርበኞች ምሽቱን ሐሮታ በመድረስ የኢጣሊያን ምሽግ በእሩምታ ተኩስ እያሰደነበሩ ወራሪዎችን ሊያሸብሯቸው አደሩ። መጋቢት 25 ቀን 1933 ዓ.ም ቀንን ሙሉ ውጊያው ቀጥሎ ዋለ። የኢጣሊያ ጦር መሪዎች አቅማቸው እየደከመ መሆኑን ቢረዱም ያለ የሌለ ሃይላቸውን በመጠቀም ተከላከሉ። መጋቢት 26 ቀን 1933 ዓ.ም የኢጣሊያ ጦር የሚተማመንበት የሐሮታ ምሽግ ከአርበኞች በተሰነዘረ አዲስ ጥቃት እንደ ጊሾ ተወቅጦ ዳቂት ሆነ። ምሽጉ ሲናድ የኢጣሊያ ጦር ስራዊት አንዱ በአንዱ ላይ እየተረማመደ እግራ አውጭኝ ብሎ ነቅሎ ሸሸ። ድል የጠማቸው አርበኞች የሚሸሸውን የኢጣሊያ ጦር እያባረሩ ተከተሉት ...

ከሐርታ የነቀለው የኢጣሊያ ወራሪ ጦር ሽሽቱን በመቀጠል ወሎ-ንዝሚን ሊያልፍ ሲል ቀድመው የአደፈጡት አርበኞች ውጊያ በመክፈት አቆሙት። አማራጭ ያጣውና ከፊትና ከኋላ በአርበኞች ጦር የተወጠረው የኢጣሊያ ጦር በፈረስና በበቅሎ የጫነውን መሳሪያ እያወረደ ውጊያ ጀመረ። የኢጣሊያ መትረፍኞች አፋቸውን ከፍተው ጥይት መትፋት ቀጠሉ። በዚህ ወቅት ጀግናው የአርበኞች መሪ ጃግማ አባ ዳማ ሽምጥ እየጋለበ! ከኋላው አንድ ባለ በቅሎ እየተከተለው ቴሎ በቻ ከተባለው ኮረብታ ላይ ወጣ።

የኢጣሊያና የአርበኞች ጦር በቅርብ አርቀት ገበያ ውስጥ እንደሚገበያይ ገበያተኛ ተቀላቅሏል። ጃግማ ባለ በቅሎውን ከኋላ ጠብቀኝ ብሎ ሁለት ጊዜ ተኮሰ። የኢጣሊያ ወራሪ ጦር ወታደሮች ደግሞ ከፊት ሰፊት ገትረው ያቆሟቸውን አርበኞች እስከነቅለው ለመሸሽ መሳሪያቸውን ሲጭኑ ጃግማ በከፊተው ተኮስ አርበኛውና የጠላት ጦር ተለየ። ጃግማ የኢጣሊያን ወታደሮችና መሳሪያ የጫኗቸውን ከብቶች ሲረፈርፋቸው የጠላት ጦር የያዘውን እየጣለ ሸሸ። አርበኞችም ማባረራቸውን ቀጠሉ።

የጠላት ጦር ቀላ የተባለውን ወንዝ እንደተሻገረ አደብ ገዛ። ኮረብታ ላይ በመውጣትም በመትረፍስና በበምብ አርበኞችን አጠቃ። አርበኞች ጥቃቱን ለጊዜው መቋቋም ተስኗቸው ወደኋላ ሲያፈገፍጉ ጃግማ አባ ዳማ ትይዩ ወደነበረው ኮረብታ ላይ ወጥቶ በጦር ሜዳ መነፅሩ ሲያይ የእሱ ጦር እየሸሸ ከኢጣሊያ ጦር ጋር ተቀላቅሎ አየው። በመትረፍሱ ሁለት ጊዜ አሳልፎ ሲተኮስ ቀይ ኮፍያ ያደረገው የጠላት ጦር ተለየ። ጃግማ መትረፍሱን እያንጣጣ ሲተኮስ የጠላት የውሃና ሌጅራ መትረፍኞች አፋቸው ተዘጋ። የውሃና ሌጅራ መትረፍኞች ጠምደው ሲጨፈጭፉ የነበሩትም ነቅለው ሸሸት ጀመሩ፤ የኢጣሊያ ጦር ሃይል አከርካሪም ተሰበረ። በጠላት ጦር ላይ በደረሰው ጥቃት ምክንያት ፋታ ያገኙት አርበኞች መሸሻቸውን በመተው እንደገና በተከፈተላቸው መስመር እያለፉ የጠላትን ጦር ማራወጣቸውን ቀጠሉ።

በዚያ ፈታኝ ጦርነት የጃግማ አባ ዳማ ጦር ከሐርታ አምልጦ ወደ አዲስ ዓለም የሸሸውን የኢጣሊያ ጦር በማባረር ስላጠቃው የወሊሶን መንገድ አቋርጠው ወደ ጅማ በመሄድ ካመለጡት ሰላላ የኢጣሊያ ወታደሮች በስተቀር ሌላው የጠላት ጦር እንደ አሸን ረገፈ! ቀሪውም ተማረከና የአርበኞች ጦር የወራሪ ጠላትን ጦር የሸንፈት ፅዋ ግብ በአዲስ ድል ብዙም ፈተና ሳይገጥመው አዲስ ዓለም ገባ። ጃግማ አባ ዳማንና በአሱ የሚመሩትን አርበኞች ገድል በአዲስ ዓለም ምሽግ ሰበራ ወቅት የሚያውቀው የአዲስ

ዓለም ህዝብ አዲስ ድል እየተጎነጨ ወደ አዲስ ዓለም የገባውን ባለ ጎፈራ አርበኛ እልልታውን እያቀለጠ፣ ጉሮ ወሽባዩን እየዘፈነ ተቀበለው።

መጋቢት 27 ቀን 1933 ዓ.ም የአርበኞች ጦር ኃይል ወደ ሆላታ ተልኮ ሆላታ በአርበኞች ቁጥጥር ስር ሆነች። ጃግማ ከጊንጨ እስከ ሆላታ ያለውን ሰፊ ቦታ በቁጥጥሩ ስር እንዳዋለ መጋቢት 28 ቀን 1933 ዓ.ም ጉዞውን ለመቀጠል ሲሰናዳ አዲስ አበባ በእንግሊዞች ጦር መያዟን ሰማ። ወዲያው ጆልዱ ላይ ምሽጉን አጠናክሮ፣ የውሃ ጉድጓድ ቆፍሮ አውጥቶ፣ ስንቁን አዘጋጅቶ ምሽጉን አላስደፍርም በማለቱ ዙሪያውን በአገራው ህዝብና በአርበኞች ለስምንት ቀናት ተከቦ ሲዋጋ የሰነበተው የኢጣሊያ ጦር አዛዥ የሆነው መኮንን «ጃግማ ኬሎ ካልመጣ እዚሁ እናልቃለን እንጂ እጅ አንሰጥም» ብሏል ብለው ለጃግማ አባ ዳማ ነገሩት።

ጃግማ 'አንተ ካልመጣህ እጅ አንሰጥም' የሚለውን ሲሰማ አዲስ ዓለምና ሆላታ የሚገኙትን አርበኞች እንዲመራና እንዲያስተባብር ለጀግናው ጓጅኛውና ቀኝ መሪው ለነበረው ለዘውዴ ጥላሁን ትዕዛዝ ሰጥቶ የበጋው መብረቅ መሪ ወደ ጆልዱ ተመለሰ። የኢጣሊያ ወራሪ ሰራዊት አዛዥ ለጃግማ ካልሆነ ለሌላ እጅ አንሰጥም ማለቱ አንድም ጀግና ወዳድ በመሆኑ እጅ መስጠቱ ካልቀረ ድንገት እየመጣ የኢጣሊያን ምሽግ ሲያንቀጠቅጥ ለነበረውና እንደ አሳ ያዘነው ሲሉ ተሙላጭልጭ ለሚያመልጣቸው ጃግማ እጅ በመስጠት አክብሮቱን ለመግለጽ፣ ሁለተኛ ደግሞ ጃግማ ከዚህ ቀደም ራሱ የማረከውን የኢጣሊያ ወታደር ጥሩ ምግብ እያበላ፣ ከጎኑ እያስተኛ የዓለም አቀፍ የምርኮኛ አያያዝ የሚጠይቀውን መልካም እንክብካቤ አድርጎ የለቀቀው መሆኑ ስለተሰማ እሱም ሆነ በስሩ የነበሩት የኢጣሊያ ወታደሮች የምርኮኝነት ክብራቸው እንዲጠበቅ በማሰብ ነው ማለት ይቻላል።

በሌላ በኩል ደግሞ ጃግማ እንኳን ወዳጅ ጠላት የሚመርጠው ጀግና ነው። የጃግማ ስም በየሸጡ፣ በየሸንተረሩ፣ በየአምባውና በየተረተሩ እረኞችና ሴቶች እያምካሹ የሚዘፍኑለት ሆነ። «ከሰውም ሰው አለ - እናቱ የወለደችው እለት ጀምሮ በሽልማት የሚገባለች! ጓደኞቹ ወደ እረኝነት ሲወጡ ወንበር ይዞ የሚፈርድ ... በጉርምስናው አርበኛ ሆኖ አምስት ዓመት ሙሉ የኢጣሊያን ወራሪ ሃይል እንደ እርጥብ ቆዳ ወጥሮ፣ እንደ ሳማ ለብልቦ፣ እንደ ጉንዳን ጉያ ገብቶ ቆንጥጦ ... ፍቅር የሚያገኝ፣ መልሶ የሚከበር የሰው ቀብራራ...» እየተባለ ከቅድመ አያቱ ከጎዳና ነሞ በላይ በጀግንነት እየተጠራ ስሙ ከጫፍ እጫፍ እንደ ብርጉድ ጢስ ናች።

ጃገማ አባ ዳማ ጆልዱ ሲደርስ አሰራ ሶስት የኢጣሊያ ወታደሮችን፤  
እምስት መቶ ከተለያዩ አካባቢ የመጡ ባንዳዎችን በምርኮኝነት ይዞ ወደ  
ጊንጨ ተመለሰ። ብዙም ሳይቆይ አርበኞችና የአገር ሽማግሌዎች ተሰብስበው  
መከሩና ጃገማን «እምስት ዓመታት ሙሉ መርተህ፤ ተዋግተህ ለድል  
አብቅተኸናልና እንድንሾምህ ፍቀድልን» አሉት። «የለም አልፈልግም፤  
የምፈልገው ሆኗል፤ ስራዬ በሰሜ ከተጠራ ይበቃኛል!» ብሎ አሻፈረኝ አለ።  
ሀዘቡ ግን ስንኝ እየደረደረ ከዚህ ቀጥሎ እንደቀረበው ጀግናውን ማወደሱን  
ቀጠለ።

በሰማይ ቢበር ከታች ነው ወህኒ፤  
መሪ እንዳይመስልህ አትመነው፤  
ያን መሰሉኒ።  
ጃገማ ይተኛል ከደኑ ገብቶ፤  
ወፍ መሰሉህ ድንጋይ አትወርውር ከቶ፤  
ጃገማ ኬሎ፤  
ይገባል ገሎ።  
ተመጻጻቂ ባንዳ ጋ ወርዶ፤  
ጠመንጃ ነጥቆ፤  
ሸኘው በባዶ።  
ጦር በጁ ይዞ ጃገማ ዘምቶ፤  
ይሸው ጠመንጃ፤  
መጣ ቀምቶ፤  
ከሃዲ ባንዳን  
አገገቱን ቀልቶ።  
ጃገማ እንዴት ነህ  
የጅባት መኻል ጀግናው እንበሣ፤  
ንጉሠ ኦሮሞ  
የቦጋ መብረቅ ስምህ ሲነሣ።  
ጃገማ ጀግናው  
የድሀው ሰፈር ከሰላ ጥላ፤  
ልብሱ ያንበሳ ለምድ  
በሰፈሩ ላይ ተንጎማለለ።  
በትልቅ ምኞት ጃገ ተገዶ፤  
ገድሎ ሲመለስ በገደል ወርዶ፤  
የኬሎ ነብር ለም እንደሰርዶ፤  
ውብ አስተዳደግ ከውብ ተወልዶ።  
ሜወታ ወዳድ ጉግስ ጋላቢ  
ለወዳጅ ታዛዥ ለጠላት እምቢ።  
አገር ቢወረር ምኞቱን ትቶ፤

ጠላት ሊጨርስ  
ምሽግ መሸገ ጫካ ተኝቶ።  
አደን ተወና  
ባንዳውን ፈጅ ደም አደባይቶ፤  
የመጣን ጣሊያን እስቀረው አሸቶ።  
ሽንት ሰቀቁ ባንዳዎች ፈሩ፤  
ጅባት እሞሮች ጠግበው አደሩ።  
ከየት ተገኘህ ከሰማይ ከምድር፤  
ባንተ እንኩራ አንተ የጀግና ዘር፤  
ያንተ እናት ትውለድ ዛሬም ትጨምር።  
ተነስ ተሠራ ፀጉር ይነስነስ፤  
ጃገ ሹርባህ ወገብህ ይድረስ።  
የጃገ ፀጉር አቤት ርዝመቱ፤  
እንደሱ ጀግና ጨምሪ እናቱ።  
አባሮ ገዳይ የኬሎ ጀግና፤  
አንተ የኔ ቆንጆ ሁሌም በድል ና፤  
ብላ መረቀኝ የጃገማ እናት፤  
ባለ ዳማ ፈረስ ልጄ እየታያት።  
መሬት ተቃጥሏል የቀትር አሳት፤  
ለየት ያለ ነው የጃገማ ምት።  
መትረየስ እንዲሁ እንደ ቧንቧ ውሃ፤  
አሳቱን ዘንቦ እሳት ሲተፋ፤  
በሱ ቀረርቶ በሱ ፋከራ፤  
ጣልያን አለቀ ድራሹ ጠፋ።  
የሱ ጀግንነት የሱማ ወኔ፤  
የለውም ወደር፤  
ድራሹ ጠፋ ጣሊያን ከምድር።

\*\*\*

ጃገማን ደጋለ ጨረሳ ስንብራ ሴቴ ህንደርበተኒ  
ሞሶሎኒን ሰሜ እረ ዴማ ሞቲ ሴቴ ህንአብደቲኒ  
ጃገማ ኬሎ አጅሴ ገላ  
አፍጆጁ ባንደ ቀዋን እሾ ላማ  
ጃገማን ዱላ አፍከሌቴ ገሌ  
ኤቦደን ቀዋ በጅኤ ገሌ  
ባንዳ እሾ ገንቱ ኮኬ እሾ ቀሌ  
ጃገማ አካም ጀርተራ ሌንጫ ጅባት ወለካ

ሰባትቻ አርም የእሰ ሌሊ በከካ  
 ያጀገማ ጋዲሳ ጎደ ሀዩሣ  
 ሜናገርማሚ ሁፊዱ ከሎ ሌንጫ  
 ሃዊን ጃገማ አዳም ቱሪ  
 አጀሴ ገሰፍ በቆፋ ቡኤ  
 ተጳ ፈርዳፍ ጀሳታ ቱሪ  
 ቁረንሳ ከሎ ጉድሰ ቶሌ  
 ብይ ዌረረምናን ሐዊእሳ ዲሴ  
 ፈረንጂ ፍጡፍ በሰና ጨሴ  
 ብኔንሳ ዲሴ በንዳ ጨጨብሴ  
 ጣሊያኒ ዱፍቱ አስእቲ ሀምብሴ  
 እላቲ ጅባት ኒቡልፔ ቁብሴ  
 ባንዳን ሰዳቲ ፍንጨን እሼ በሱቲ  
 ሀምባን ረሰሳ ኡሳ አከ ቡቲ  
 ኢሾ ሌንጨኮ በገ ደለቲ  
 ሀቲ ሲዴሴ አሶ ደበልቲ  
 አስበኢ ደለንዱ ሹሩባ ሙዲ  
 ጉዳሩን ጀጌ ያገኑ ሙዲ  
 ርፊንስ ጃጌ ያደራረፍሳ  
 ሀገርሜ ደበሊ ኮርሜ አከሳ  
 ቀጠሌ ከሎ ያአጀሳኮ  
 ምርጋን ነጋሊ ያበራዳኮ  
 ጀቲ ሌብሱቲ ሀቲ ጃገማ  
 ጉሱፋ ፈርዳ አባፈርዳ ደማ  
 ያ ሌንጫ ጅባት ግድርሳ ድራ  
 ሀጅባችሳ ፍንንሳ ዲና  
 አባን ጃገማ ጨረ ቀቤሳ  
 ደቤስ ሀንጅሩ ደለ እሳ ኬሳ  
 ንዱ ቀበቲ ዴማ ቀዌሳ  
 ከንሳ ማል ሀሙ ድረ ደላሣ  
 ከንሌንሴ ከሎ፣ ከን ጠንቄሳ  
 ለፊቱ ጉበተ ኢብዳ ሣፋ  
 ኬሳ ጃገማን ያሩኩቻ እሳ  
 ሙተረየሲን አባ ብሻኒ  
 እብዳ ሮባ ከራ አፋኒ  
 ጣሊያኒ ፊጤ ያጌረርሣ እሳ  
 ሀርያ ሀንቀቡ ጀብኒ ኦኔሳ

\*\*\*

በደቡብ የነበረው የእንግሊዝ ጦር በጦር አዛዥ በጀኔራል ካኒንግሃም  
 እየተመራ መጋቢት 28 ቀን 1933 ዓ.ም አዲስ አበባን ከሊጣሊያ ነፃ  
 በማውጣት ከተማዋን ተቆጣጠረ። የኢትዮጵያው ንጉሰ ነገስት ግን አሜድላ  
 ላይ ባንዲራቸውን አውሰብልበው ደብረ ማርቆስ ቢገቡም ከደረሱበት ከተማ  
 እንዳይንቀሳቀሱ በእንግሊዝ የጦር አዛዦች ታዘዙ።

ከሁለት ቀናት በኋላ ግን እንግሊዞች አዲስ አበባ የነበሩትን  
 መኪንንትና ተደማጭነት አላቸው የተባሉትን ታዋቂ ሰዎች በራሳቸው  
 በቀዳማዊ ኃይለስላሴ ቤተመንግስት ሰበሰቧቸው። የእንግሊዝ ጦር አዛዥ  
 ለተሰብሳቢዎቹ ቢያሻቸው አዲስ መሪ እንዲሾሙ፤ ካለሰብደም የቀድሞውን  
 መሪ እንዲያጸኑ ጠይቀው ምርጫው የተሰብሳቢዎች መሆኑን በማስረዳት  
 የአሱ ድርሻ ተሰብሳቢዎቹ የወሰኑትን ውሳኔ በቀጥታ ለእንግሊዝ መንግስት  
 ማስታወቅ መሆኑን አስገንዘበ።

ከዚያ ውይይቱ ተጀመረ፤ በንጉሰ ነገስቱ ያኮረፉና ከእውነት  
 በመነሳትም የተቆረቆሩት «ቀዳማዊ ኃይለ ስላሴ መሪነታቸውን አልተወጡም፤  
 በርሃብና ጥም የተሰቃዩ፤ የተሰቃሉ፤ የተገረፈው፤ ቤቱ የተቃጠለው፤  
 ድህነት ያቆራመደው፤ በገዛ አገሩ አንገቱን የደፋው ... ሀዘቡ ነው። ስለዚህ  
 የቀድሞው ንጉሰ ነገስት ዳግመኛ በመሪነት ሊቀመጡ አይገባም» የሚል  
 መከራከሪያ አቀረቡ።

በዙሃኑ የሰብሰባ ተሳታፊዎች ግን፤ «ቂም ሌላ፣ አገር ሌላ ... እኛ  
 ከለመድናቸው ከቀዳማዊ ኃይለ ስላሴ ሌላ አንፈልገም፤ ይልቅንስ በዚህ  
 ቀውጢ ወቅት በፋክክር ስንታመስ እገራችን ተመልሳ የቀበሮ ሲላይ  
 እንዳትሆን» በማለት በጨኸት አዳራሹን አደበላለቁት። ጀኔራል ካኒንግሃምም  
 በቃሉ መሰረት የበዙሃኑን ውሳኔ «ሀዘቡ የንጉሰ ነገስቱን ወደ ስልጣን  
 መመለስ ደግፏል» በማለት ለእንግሊዝ ውጭ ጉዳይ ሚኒስቴር አስተላለፈ።

\*\*\*

ንጉሰ ነገስቱ አዲስ አበባ ለመመለስና ዘንባባ ይዞ የሚጠብቃቸውን  
 ሀዘብ ለማስደሰት ስለሚሄዱበት መጓጓዣ አስተያየት ተሻርጎደጎደ።  
 ለአገራቸው የተዋደቁት አርበኞች «... ንጉሰ ነገስቱ በድል አድራጊነት  
 እንደተመለሱ የሚያረጋግጠው ወታደራዊ ልብሳቸውን እንደለበሱ፣ በፈረስ  
 ተቀምጠው፣ በፈረሰኞች ታጅበው ... መናገሻ ከተማቸው ቢገቡ ነው፤ ይህም  
 አቀባበል አድራጊውን የአዲስ አበባ ሀዘብ ያስደስተዋል...» አሉ።

ሌሎች ደግሞ «ከሱዳን ተነስተው እስከ ደብረማርቆስ በአግርና በፈረስ ተገዝተዋል። አሁን ደግሞ እንደ ጦር ጄኔራል በፈረስ አስቀምጦ በፈረሶች አጅቦ ማስገባት ክብር መቀነስ ነው። ስለዚህ በአልፋ ሮሚያ መኪና ውስጥ ሆነው በናፍቆት ወደሚጠባበቀው ህዝባቸው መሄድ አለባቸው» አሉ። ጃንሆይም መኪናውን መረጡና የራስ ሃይሉ ገብረት በሆነችው የአልፋ ሮሚያ መኪና ሚያዚያ 27 ቀን 1933 ዓ.ም ወደ አዲስ አበባ ሲገቡ ግራ ቀኝ ተሰልፎ ይጠባበቅ የነበረው የአዲስ አበባ ህዝብ በዕልልታና ጭብጨባ ታላቅ አቀባበል አደረገላቸው።

ይሁን እንጂ ውሎ ሳያድር በአንድ በኩል እንግሊዞች ኤርትራንና አጋዴንን በመያዝ በደቡብና በደቡብ ምዕራብ አቅጣጫ የነበረውን የኢትዮጵያን ግዛት እየሸራረፉ ወደ ኬንያና ሱዳን በማስገባት ተገኝተው ተሰማሩ። በሌላ በኩል ደግሞ ከስደት በተመለሱት አርበኞችና በባንዳዎች መካከል በነበረው የስልጣን ሽኩቻ አገሪቱ ትታመስ ደመር። አርበኛው ስደተኛውንና ባንዳውን «ከሃዲና ፈርጣጭ» እያሉ ሲኮንን፤ ስደተኛውና ባንዳው ደግሞ አርበኛውን «ደንቆሮ! ያልተማረ» በማለት ያንቋሽሱ ደመር። ንጉሥ ነገስቱም ከ1927 ዓ.ም እስከ 1933 ዓ.ም ለቆዩት አርበኞች እንደ አርበኝነታቸው ዓመት ቁጥር አንዳንድ ዘምባባ እየጨመሩ የአርበኞች ሚዳይ ሊሽልሙ ለውስጥና ለስደት አርበኞችም ሜዳሊያ ሸለሙ። ከፍተኛው ክብርና ሽልማትም ወደ እነሱ አደላ፤ ያን ጊዜ «ኢትዮጵያ ሀገሪ ሞኝ ነሽ ተላላ! የሞተልሽ ቀርቶ የገደለሽ በላ» የሚለው የዮፍታሄ ግጥም በህዝብ ትካዜና ብሰጭት የተቀነባበረ ዜማ ሆነ።

# I

## የአፄ ኃይለ ስላሴ ጉብኝት

ንጉሱ አዲስ አበባ ከገቡ በኋላ በግንቦት ወር 1933 ዓ.ም በደጃዝማች ገረሱ ጻኪና በእንግሊዞች የሚመራ ጦር የጊቤን ድልድይ ሰብሮ በምዕራብ ኢትዮጵያ የምትገኘውን ጅማንና አካባቢዋን የተቆጣጠረውን የኢጣሊያ ጦር እንዲወጋና እንዲያስለቅቅ ተፈለገ። በአርበኝነት ትግሉ ወቅት ስሙጥር አርበኛ የነበሩትና ከጃገማ ኬሎ ጋር፣ ከኢጣሊያ ወራሪ ጦር ጋር ውጊያ ገጥመው በማሸነፍ የወጣቱ የአርበኞች መሪ የጃገማ ኬሎና የረዳቱ የዘውዴ ጥላሁን ጀግንነትና የጦር ስልት ከአዕምሮአቸው ያልወጣው ደጃዝማች ገረሱ በጅማ የሚገኘውን ጠንካራ የኢጣሊያ ምሽግ ሰብሮ ለማጥቃት «ጃገማ ኬሎና ዘውዴ ጥላሁን ይጨመሩልኝ» ብለው ንጉሥ ነገስቱን ጠየቁ።

ንጉሥ ነገስቱ ስለ ጃገማ ኬሎ ከዚያ በፊት የሰሙት ብዙ ነገር አልነበረም። ንጉሡ ስንት ታዋቂ መኪንንትና አርበኞች እያሉ ማንነቱን የማያውቁትን አርበኛ ማዘዝ ከፍተኛ ክብርን እንደመስጠት ቆጥረውት ደጃዝማች ገረሱን «ምነው ገረሱ? ለማዘዝ የሚገባንን አጥተኸው ነው ለማናውቀው አርበኛ ይህን ግዳጅ እንድንሰጥ የፈለግኸው?» ብለው ጠየቁ።

«ጌታዬ! በጅማ ተሰባስቦና ሃይሉን አጠናክሮ ያለውን የኢጣሊያ ሰራዊት እይደል ምሽጉን ሰብረን እንድናጠቃ የፈለጉት?» አሉና ጠየቁ ገረሱ።

«ሰው እንጂ - እንዳልኸው ነው» አሉት ንጉሥ ነገስቱ።

«ግርማዊ ጃንሆይ! ያ ሃይል እንዲሰበር ከፈለጉ ወጣቱን ጃገማ ኬሎንና ዘውዴ ጥላሁንን ይስጡኝና የኢጣሊያን ሰራዊት በሊሙ በኩል ገብቼ ልወጋውና ምሽጉን ሰብራ ልደመስሰው እችላለሁ። አለበለዚያ ግን ...» ብለው ደጃዝማች ገረሱ ንጉሥ ነገስቱን ትክ ብለው አይዋቸው።

«ከለበለዚያ ምን? ጨርሰዋ ሃሳብህን» አሉ።

«ከለበለዚያ» ብለው ገረሱ ራሳቸውን ግራ ቀኝ አወዛወዙ።



ንጉሥ ነገስቱ በሰደት ዘመን የተፈጠሩ አርበኞችን በአይነት-ሀሊናቸው እንኳን ለማሰብ ተሳናቸው። ነገር ግን የውጊያ ዘመቻው በአስቸኳይ መጀመር ነበረበት። የኢጣሊያ ሰራዊት ከመናገሻ ከተማቸው ሶስት መቶ ሃምሳ ኪሎ ሜትር በማይሞላ ርቀት ተቀምጦ አፍይታ አይኖራቸውም። ስለዚህ ከብር እንደመስጠት የቆጠሩትን ደብዳቤ ለጃገማ እንዲጻፍ አዘዙ።

«የጅማን ጦርነት ደጃዝማች ገረሱ እንዲያዘምት አዝገብሁና አንተ ከነበራዊትህ በደጃዝማች ገረሱ ስር ሆነህ እንድትዘምት» በሚል የተዘጋጀው የንጉሥ ነገስቱ ደብዳቤ በደጃዝማች እንቁስላሴ ወልደዮሐንስ በኩል ለጃገማ ተላከ።

ጃገማ ደብዳቤው ሲደርሰው ከፋው።

«የት ያውቁኝና ያዙኛል? እኔ ወታደራቸው አይደለሁ! ከፈለጉ በአዲስ ዓለም፣ ወሎንኮሚ፣ ጭልሞ፣ ጊንጨ፣ ሐሮታና ሆላታ የማረከሁትን መሳሪያና ተሽከርካሪ ይውሰዱ እንጂ በሳቸው ትዕዛዝ የትም አልሄድም» አለ በቆራጥነት።

ጃገማ ለእምስት ዓመታት ሙሉ በየጦርነቱ አውድማ የኢጣሊያን ጦር በገዛ ጥይቱና ጠመንጃው አንቆራጠታል። አባቱ ኬሎ ገሮ የመከራትና የአሮሞ ሽማግሌዎች እያደነቁ በማውራት እሱን የመሰለ ጀግና እንዲሆን የተመኙለት እንደ ቅድመ አያቱ ጎዳና ነሞ የመሆን ምኞት በሃያ አመቱ ተሳክቶለታል። ድፍን የጊንጨ፣ የአዲስ ዓለም፣ የጭልሞ፣ የእምቦ፣ የሐሮታ፣ የሆላታ ... ህዝብ ገድሉን እንደ ቃለ-ተውኔት አጥንቶ የድል ነጋሪቱ እየተጎሰመ በደመቀበት በዚያ የደስታው ማጣጣሚያ ወቅት ሃሳባቸውን ማስፈጸም እንጂ የሌላውን ሃሳብ ከግምት ያላስገቡት መሪ በቀጭን የትዕዛዝ ቃጭል ሩቅ ሆነው ጠሩት።

ወጣትነትን በዋሃ ፈዛዛ ያላሳለፈው ጃገማ እባ ዳማ ግን የበላይ፣ ንጉሥ ነገስት፣ የመጥሪያ ቃጭል፣ ቅፅበታዊ ትዕዛዝ ... ብሎ ነገር አልገባውም። ለእሱ የነበረው ትልቁ ርዕይ የአባቱ ህልም ነበር። ገና በሀፃንነቱ ትናንሽ እግርና እጆቹን እየጨባበጡ «ጀግናው ልጅ እሁን ገና መጣ» ብለው ሁለት መቶ ጊደር የሸለሙትን፣ በእስር አመቱ የብዙ ጋሻ መሬት ውርስና የቤተሰቡ አስተዳዳሪ አድርገው የሾሙትን አባቱን ህልም ጀግና ሆኖ እንደ አባታቸው እንደ ጎዳና ነሞ ገድል በመሰራት አሳክቷል።

ጃገማ ህልማቸውን ህልሙ አድርጎ፣ ከብሩገና ማንነቱን አጠገክሮ ለድል በቅቷል። በተረፈ ግን መንግስት የቀጠረው ጦረኛ አይደለም፤ ለግራኛ ግን አገገት ደፍቶ ከብሩገ በምንም መንገድ አሳልፎ ላለመስጠት ታግሎ አሸንፏል። እንደ አዋሽ ወንዝ የአርበኝነት ትግሉን ለብቻው የጀመረው ጀግና ቀኑ ለጨለመባቸው ኩራዙን እየሰከሰ፣ ተስፋ ለቆረጠት ህይወት እየዘራ ... ትልቁን ዛፍ እምስት ዓመት ሙሉ ገዝገዞ ዘፍ አድርጎ ጥሎታል። ጃገማ እባ ዳማ ከዚያ ድል በላይ የሆነ ሌላ ህልም አልነበረውም። ከድል በኋላ የሚችለውን እየሰራ፣ በቅዱስ ዮሐንስ አስገድዶ የሚሰማትን ቆንጆ አግብቶ እንደ ልጅነቱ የአሮሞ ተረቶችን እያደመጠ መኖር ነበር ፍላጎቱ። ለምሳሌ በአርበኝነቱ ዘመን ከረዱት የአሮሞ ተረቶች ውስጥ አንዱ አባቱ ኬሎ ገሮ በልጅነቱ የነገሩት ነው።

«አንድ ጊዜ ሁለት የሚተማመኑ ዓደኛዎች ነበሩ። ሁለቱም ምንም መተዳደሪያ አልነበራቸውም። የሚተዳደሩበትን ለማግኘት በጫካ ውስጥ መንቀሳቀስ ጀመሩ። በጫካ ውስጥ እየሄዱ እያሉ አንዱ፣ 'ከብት ተመልከት' አለ። ዓደኛውም 'አየሁት አንተ!' አለው ... ከብት አገኙ። አሁንም ሲጓዙ አንዱ 'ግመል ተመልከት!' አለ። ዓደኛውም 'አየሁት አንተ!' አለ ... ግመል አገኙ። 'በይሁን አለ-ሆነ' መላ አንዱ የፈለገውን ሲል ሌላው ሲስማማ ከብት፣ ማር፣ ፍየል፣ የዝሆን ጥርስ ... እያገኙ ሲጓዙ አንድ ሰው አያቸው። 'እኔ ከብት፣ ገንዘብ፣ ፍየል ... የለኝም። እባካችሁ አብራሪያችሁ ልጓዝ' ብሎ ጠየቃቸው። ሁለቱ ዓደኛዎች አምቢ አሉት። 'ለምን አብራሪያችሁ እንዳልጓዝ ከለካችሁኝ?' አለ ሰውየው።

« 'እኛ እርስ በርሳችን የማንጠራጠር ዓደኛዎች ነን። አንዳችን እንፈልጋለን፤ ሌላችን ሆነ እንላለን፤ ይሆናል ...' አሉት። 'እሺ እኔም አልጠራጠራችሁም፤ እምናችኋለሁ፤ ስለዚህ እባካችሁ ወንድሞቼ አብራሪያችሁ ልሂድ፤ ፍቀዱልኝ' አላቸው። 'ከተስማማህ ጥሩ፤ ነገ አብረን እንሄዳለን፤ ነገር ግን በጭራሽ እንዳትጠራጠር፤ እንዳትቃወም' አሉት።

«በነጋታው አብረው ጉዞ ጀመሩ... ከዚያ አንዱ፣ 'ከብት ተመልከት' አለ። 'የታል?' አለ ሰውየው...ከብቱ አልነበረም። 'ግመል ተመልከት!' አለ ሁለተኛው ... 'የታል?' አለ ሰውየው ... ግመል የለም። 'ማር ተመልከት!' አለ። የመጀመሪያው ጠያቂ፤ 'የታል?' አለ። ሰውየው - ተሸቀዳድሞ።

«በዚያ ቀን ሶስቱም ወደ ቤታቸው ባዶ እጃቸውን ተመለሱ። እቤታቸው እንደደረሱ ደሃውን ሰው 'አንተ ተጠራጣሪ ስለሆንህና ዓደኞችህን

ሰላላ መንኸን ከአሁን በኋላ አትከተለን አሉት። በነጋታው ሁለቱ ብቻ 'ተመልከት' ... 'እየሁት' እየተባሉ ካለጥርጣሬ የፈለጉትን ሁሉ ይዘው ተመለሱ። መጠራጠር የሚፈልጉትን የሚያሳጣ እኩይ ባህሪ ነው... ጓደኛዎች መጠራጠር የለባቸውም» የሚለውን የኦሮሞ ተረት ጃግ አብረውት በአርበኝነት የቆዩትን አንጻይጠራጠር ስላደረገው ያሰበው እየተሳካለት፣ በተሰለፈበት የጦር ግንባርም አሸናፊ እየሆነ ለድል በቃ። ስለዚህ የጃግ ፍላጎት የኦሮሞን ባህል እየተከተለ፣ ተረቱን እየሰማ፣ ትውፊቱን እያጣጣመ መኖር እንጂ የንጉስ ነገስት ትዕዛዝ እየፈጸመ ለመኖር ምንም እይነት ህልም አልነበረውም።

\*\*\*

ከሌሎች አርበኞች ጋር ግንኙነት እያላቸው፣ እነ ደጃዝማች ከበደ ብዙነህን የመሳሰሉት የአርበኛ መሪዎች በቅርብ ርቀት እያሉ እፃ ጋይብ ስላሴ ጃግን ከጊንጫ ማዶ ያስጠሩበት ምክንያት እንቆቅልሽ ቢሆንም «ትዕዛዜን አልተቀበለም» ብለው ምክንያት ለማግኘት በሚፈልጉበት ወቅት ወ/ሮ ሸዋረገድ ገድሌ ንጉስ ነገስቱ ዙፋን ፊት ቀርበው ለጃግ የመሰከሩና ከንጉስ ነገስቱ ቁጣ ያግኑት ባለውለታው ናቸው።

ወይዘሮ ሸዋረገድ ከንጉስ ነገስቱ ጋር ቅርብ ስለነበራቸው ከስደት ሲመለሱ «እንኳን ወደ ሀገርዎ ምድር በሰላም ተመለሱ» ሊሉና አጅ ሊነሱ ወደ አዲስ አበባ ሄዱና ደጅ ጠንተው ንጉስ ነገስቱን እጅ ለመጎሳት ተፈቀደላቸው። ወይዘሮ ሸዋረገድና ንጉስ ነገስቱ ስለ አምስት ዓመቱ ክፉ ዘመን ትንሽ እንዳወጉ ንጉስ ነገስቱ ቅር ያላቸውን ጥያቄ አስከተሉ።

«ምነው ጃግ ከደጃዝማች ገረሱ ጋር እንዲዘምት ብናዘው ትዕዛዛችንን አልቀበልም አለ?» አሉ። ንጉስ ነገስቱ - የቀኝ እጅ ጣቶቻቸውን ከግራ እጅ ጣቶቻቸው ጋር በማገናኘት ሃይላቸው ከከብዮሽ ኡደቱ እንዳይወጣ እያደረጉ።

«ጃንሆይ!» አሉ። ወይዘሮ ሸዋረገድ - አዕምሮአቸውን ከመቅጽበት መመለስ እንዲችሉ እያዘጋጁ። ወይዘሮ ሸዋረገድ ንጉስ ነገስቱን ያውቋቸዋል። አንድን ሰው ከተቀየሙ በዋሃ እንደማይለቁት ያውቃሉ። እንኳን ትዕዛዛቸውን አልቀበልም ላለ የማያምካሽና እጅ የማይነሳ በጥሩ ዐይን አይታይም። ሸዋረገድ ያ ክፉ እጣ ወጣቱ ጃግ ላይ እንዲደርስበት አልፈለጉም። ስለዚህ፣ «ጃንሆይ ቢያዩት እኮ የሚያምር አንድ ፍሬ ልጅ ነው። ሽረ እንዴት ያለ ጨዋ፣ ሰው እክባሪ መሰልዎት። የእሱ ሃሳብ የንጉስ ነገስቱን እግር ሳልስም፤

ከሞት ወደ ሞት እንዴት እሄዳለሁ ብሎ እንጂ ትዕዛዝዎን ላለመቀበል አይደለም» ብለው ሊቀጥሉ ሲሉ «እንዲያ ከሆነ ደግ ነው፤ እኛም ተረድተናል» አሉ ንጉስ ነገስቱ። ሸዋረገድ ከላያቸው ላይ የሆነ ከባድ ነገር ተነስቶ ሲወድቅ ተሰማቸው። ሁለቱም በየራሳቸው አቅጣጫ በሃሳብ ፈረሰ ጋለቡ። ከጥቂት ዝምታ በኋላ ንጉስ ነገስቱ «ጃግ የማን ልጅ ነው?» አሉ።

«የኬሎ ገሮ ልጅ ነው፤ የኦሮሞ ባላባት ዘር ነው። ቅድመ አያቱ ጎዳና ነሞ ይባላል፤ አገር ያወቀው ጀግና ነበር። ጃግም በእሱ ነው የወጣው ነው የሚባለው። አባ ዶዮም አጎቱ ናቸው» አሉ። ወይዘሮ ሸዋረገድ። የአባ ዶዮ ስም ሲነሳ ንጉስ ነገስቱ ፊታቸውን ለአመል ያህል አዘሩ። አባ ዶዮን ያስታውሷቸዋል፤ በተለይም «ሞፃ አንበሳ ዘእምነገደ ይሁዳ» እና «የኢትዮጵያ ንጉስ ነገስትነት ስልጣን ከንጉስት ሳባና ከንጉስ ሰለሞን ከተወለደው ከቀዳማዊ ምኒልክ ነገድ ሳያቋርጥ ተያይዞ ከመጣው ከንጉስ ሳህለስላሴ ዘር ከቀዳማዊ ጋይብ ስላሴ ትውልድ ሳይወጣ ምንግዜም ይኖራል» የሚለው ከሀገመንግስት ካልተሰረዘ በማለት ከኢጣሊያ ወረራ በፊት በነበረው ሹንጎ ተቃውሞ ያሰሙ ነበር።

እንደገና ፀጥታ ሰፈነ። ወይዘሮ ሸዋረገድ የንጉስ ነገስቱን ፊት እንደ ህፃን እያዩ ነው የሚያውሩት። ፊታቸውን ዘወር ሲያደርጉ ሸዋረገድ ነገር እንዳይበላሽባቸው «እምዬ ማርያም የዛሬን ብቻ አውጭኝ» በማለት እየፀለዩ ፀጥ አሉ።

ከቆይታ በኋላ ንጉስ ነገስቱ ወደ ወ/ሮ ሸዋረገድ ፊታቸውን መለሱና «ወላጆቹ በሕይወት አሉ?» አሉ - እንዳች ሃይል ከቆጣቸው እንደመለሳቸው ሁሉ የፊት ገፅታቸውን እንደ በፊቱ ዘና አድርገው።

«የሉም ጃንሆይ! እናቱ እሱን በወለደች በእመቷ በፈንጣጣ በሽታ ተለክፋ ሞተችበት» አሉ። ንጉስ ነገስቱ የጃግን እናት ሞት ሲሰሙ የአላቸውንም እናት ወይዘሮ ሸዋረገድን አስታወሱ። እናታቸውን አያውቋቸውም፤ ከእናታቸው ጉያ የተወሰዱት ገና ወደዚህች ዓለም ሲመጡ ነው። ስለዚህ የጃግ ታሪክ ትንሽ ሳባቸው። «አባቱስ?» አሉ። ንጉስ ነገስቱ። ወ/ሮ ሸዋረገድ ፊት ፊታቸውን እያስተዋሉ «ጃንሆይ! አባቱ በእስር ዓመቱ ሞተውበታል። በእርግጥ አባቱ አስራ ስድስት ልጆች ነበሯቸው። እሱ አስራ ስድስተኛውና የመጨረሻው ልጅ ነው። ከፊል ሃብታቸውን ያወረሱትና የቤተሰቡ አስተዳዳሪ ያደረጉት እሱን ነው፤ በኋላ ግን ወንድሞቹ ውርሱን አንቀበልም አሉ ...» አሉ።

ንጉሥ ነገስቱ፣ አባታቸው ራስ መኮንን የእሳቸው ታላቅ እያሉ እሳቸውን ገና በአስራ ሰባት ዓመታቸው ነው የጋራ ሙሉታ አውራጃ ገዥ አድርገው የሾሟቸው። በዚያ ወቅት የሰውነታቸውን ኮሎንያኒት እያዩ ናቅ የሚያደርጓቸውን «ይህን ልጅ ተው አትናቁት! ትልቅ ሰው የሚሆን ነው...» ይሉላቸው ነበር። አባታቸው ራስ መኮንን። ከ«መመነናቸው» በፊትም ለፊታውራሪ ኃይለ ስላሴ «ልጄን አደራ ሰጥኼሃለሁ!» ብለው ቃል እንዳስገቧቸው የሰሙትን አስታውሰው።

«ዕድሜው ስንት ነው አልሸኝ?» በሚያስገመገመው ድምፃቸው ድንገት ጠየቁ - ንጉሥ ነገስቱ።

«ጃንሆይ! ወደ አርበኝነት ሲገባ አስራ አምስት አመቱ ነበር! አሁን ሃያኛ ዓመቱን ይህል» አሉ ወይዘሮ ሸቀረገድ።

«በዚህ ዕድሜው አርበኞች ስለምን መሪያቸው አደረጉት?» አሉ። ንጉሥ ነገስቱ - ወደ ሴትዮዋ ሙሉ በሙሉ ፊታቸውን መልሰው ትላልቅ ጆሮዎቻቸውን በመቀሰር።

«ጃንሆይ! አይ እኮ ቢያዩት! ያምራል ... በዚያ ላይ አባቱ ሰባት ጊዜ ጥራ የለበሰ ሃብታም! ሃብታም ብቻ ሳይሆን ለጋስ! ሰጥቶ የማይጠገብ ነበር። ስለዚህ ሰው ሁሉ ይወደው! ያክብረው ነበር። ፍትራቸውን ለመግለጽ አባቱ የመረጠውንና የሾመውን መሪ አደረጉት። በኋላ ግን በተሰለፈበት ሁሉ ሸንፈት የማያውቅ፣ ደፋር፣ ማስተባበር የሚችል፣ ትሁት! ለሰው አዛኝ ሆነ - ጃንሆይ። ግርማ ሞገሱም ወደ ...» ብለው ሸቀረገድ ሃሳባቸውን ሳይጨርሱ።

«ይበቃል ሸቀረገድ! . . . መጥተን እናየዋለን፤ ይጠብቀን» አሉ። ሸቀረገድ ለጥ ብለው አጅ ነሱ። እንደ ሜትር ከሰልሳ ቁመት የነበራቸው ቀዳማዊ ኃይለ ስላሴ ከዙፋናቸው ተነሱ። ከዚያም መልክ ቀናው ፊታቸውን ፈካ አድርገው፣ ፍንጭት ጥርሳቸውን ብልጭ በማድረግ አሳይተዋቸው ወደ ሰፊው መስኮት ሄደው ውጭ ውጭውን መመልከት ጀመሩ ...

\*\*\*

በሰኔ ወር 1933 ዓ.ም ንጉሥ ነገስቱ ወደ ጊንጫ አመሩ። ወጣቱ የአርበኞች መሪ ጊንጫ መግቢያ ላይ ንጉሥ ነገስቱ የሚቆሙበት ሰገነት አሰርቶ ጠበቃቸው። በእሱ መሪነት ለአምስት ዓመታት በዱር በገደል

የታገሉት ሰባት ሺ አምስት መቶ አርበኞች በባዶ እግራቸው፣ ባት ተሁለታቸውንና ባጊያቸውን ለብሰው፣ ከላይ ከኢጣሊያ ጦር የማረኩትን ገበርዲን ኮትና ኮፍያ ራሳቸው ባወጡት ቅርጽ በመርፌ አበጃቸው፣ መሳሪያቸውን በመወልወል ተጠባበቁ። ንጉሥ ነገስቱ ሰገነቱ ላይ ቆመው ለነገነታቸው የታገሉትን አርበኞች በጽሞና ሲያዩ ቆዩ።

ጃንሆይ ንጉሥ ነገስቱ ፊት ፎክር ተባለ፤ በቅቤ የራሱውን ጎፈሬውን ከምበል ደፋ እያደረገ ሳተናውና ባለግርማ ሞገሱ ጃንሆይ አባ ዳማ፤

«ገዳይ በልጅነቱ ደቃ ሳይወጣ ካንገቱ  
ጃኔ ጃንሆይቸው እንደገጠመ የሚፈጃቸው  
በናቱ አርሞ ባባቱ አርሞ፤  
በጀግንነቱ ፈጃቸው ደግሞ፤  
ሁሉ ያደንቃል ሀገር ተገርሞ።  
እሁቱም ባይ ናት ልሙት ላገሬ፤  
የኢትዮጵያ ጀግኖች አይበገሬ።  
አገሪን ከቶ አይደፍርም ጠላት፤  
ዘርፎት አይወጣም ያገራንም ሀብት።  
እስቲ ይለፍልህ ያገሬ አሞራ፤  
የጠላት ራሣ ወድቆ ይዘራ» ብሎ ከፎክር በኋላ፤

«ጃንሆይ! እኔ ፉከራ አላውቅም» አሉ።  
«ምን ቀረህና!» አሉት ንጉሥ ነገስቱ - ፈርጠም ብለው።

ከዚያ ቀዳማዊ ኃይለ ስላሴ ጃንሆይ ወደ እሳቸው እንዲመጣ ጠቀሱት። ንጉሥ ነገስቱ ጃንሆይን እጁን ይዘው መንገድ ዳር ወደ ቆመው መኪናቸው እየሄዱ፤ «እኛን ታውቀን ነበር?» አሉት።

«አዎ! ልጅ ሆኜ ጅባትና ሜጫ አውራጃን ለመጎብኘት የመጡ ጊዜ እጎቱ አባ ደዮ የሚ ሀዘቡን አሰልፈው አዋሽ ወንዝ ሲቀበሉዎትና መኪናዎ ላይ ወጥተው እካባቢውን ሲያሳይዎት እኔም እርሴምን ለመሸኘት ፈረሱን እየጋለብኩ ተከትየዎት ነበር። ደጋ ወጪ እካባቢ እንደደረሰን ግርማዊነትም ሀዘቡን ሲያነጋግሩ ልጅዎ ልዑል መኮንን ቤላዎችን እየዘገኙ መንገዱ ግራና ቅኝ ለቆምነው ሰዎች በተኑ። እንደ ቤላ ኩልል ... ብላ እፈረሱ እግር ስር ገባች። ከፈረሱ ወርጄ ቤላዋን አንስቼ አይቼ ያዘኳት። ያችን ቤላ ለብዙ ጊዜ ለማስታወሻ ትሆነኝ ዘንድ አስቀምጫት ነበር። ጣሊያኖች የአባቱን ቤት

ሲያቃጥሉት ማስታወሻዬም አብራ ተቃጠለኝ» አላቸው። ንጉሥ ነገስቱ ፈገገ ብለው አይተው እንደገና እጁን ያዝ አድርገው መራመድ ጀመሩ።

ጃገማ ንጉሥ ነገስቱ እጁን ሲይዙት ምንም አልተሰማውም! የአሱ እጅ እንደ አካፋ ሰፊና ሻካራ የአላቸው ደግሞ ለሰላላ ከመሆኑ በስተቀር። ለአጃቢቸው መኳንንት ግን ተአምርና የማይታመን ሆነባቸው።

«ጃገማ! የአርበኞችህን ስም ዝርዝር አምቦ ደርሶን እስክንመለስ ጽፈህ ቆይን» አሉት። «እሺ» አለ - ለመጀመሪያ ጊዜ የበላይ ትዕዛዝ ተቀብሎ።

ከሰዓታት በኋላ ንጉሥ ነገስቱ በቃላቸው መሰረት ተመልሰው መጡ። ጃገማ የሰም ዝርዝርን አውጥቶ ለማንበብ ወረቀቱን ዘርጋ ዘርጋ በማድረግ ላይ እያለ እንዴ ከእጁ ወስዶ ሲያነብ ሲል «ጃገማ ካንበብህማ አንተው አንብብልን?» አሉ። ንጉሥ ነገስቱ። ጃገማ ስም ዝርዝርን አነበበ። «አርምኛውስ የእናት የአባቱ ነው፤ ይህን ጥርት ያለ አማርኛ እንዴት ለመደው?» ብለው አሰቡ። ንጉሥ ነገስቱ። ብዙ ቋንቋ የሚያውቅ ሰው ይወዳሉ። አላቸው ራሳቸውም አማርኛ፣ አሮምኛ፣ አደርኛ፣ ፈረንሳይኛ፣ እንግሊዝኛና ትንሽ ጀርመንኛ ይችላሉ።

በመጨረሻ ብዙ ነገሩን የወደዱለትን ጃገማን አብሯቸው እንዲሄድ «በል አሁን ከእኛ ጋር አዲስ አበባ ትሄዳለህ ... ግባ መኪና ውስጥ» አሉት። ጃገማ አባ ዳማ በንጉሥ ነገስቱ መኪና ለመሄድ ከአፋሩ ተወላጅና ከግዙፉ ግራዝማች ዑመር ዲንጎ ጎን ሹሩባውን ፈትቶ ከእነ ቅቤው ገብቶ ተቀመጠ። ንጉሥ ነገስቱና አልጋ ወራሹ ጎን ለጎን፤ ሻለቃ አቢይ አበበ ደግሞ አሁለቱ አግር ስር ካለች ትንሽ ኩርሲ ላይ ቁጭ አሉ።

ከምሽቱ አስራ ሁለት ሰዓት ተኩል ሆለታ ሲደርሱ የንጉሥ ነገስቱ መኪና ሰዎች ወደ ተሰባሰቡበት ተጠግታ ቆመች። ሰዎቹ ንጉሥ ነገስቱን ሲያዩ መሳሪያቸውን እየወዘወዙ፣ ወዲያና ወዲህ እየሸለሉ «ጃሉ በል ... ጎራው በል ... የጠቅል አሽከር» እያሉ ቀረርቶና ፋክራውን አቀለጡት። ቀዳማዊ ኃይለ ስላሴ በተለመደው ያለመርሳት ችሎታቸው በመጠቀም ከሚያቅራሩትና ከሚፈክሩት ውስጥ አንዱን ትኩር ብለው ሲያዩ ቆዩና! የመኪናቸውን መስተዋት ወረድ አድርገው፤

«አንተ ስሜ ተክለማርያም አይደለህም?» አሉት። ስሜ ተክለማርያም ንጉሥ ነገስቱን እንዳየ አቅራቢ፣ ፎክረና «አዎ! ስሜ ነኝ፣ ጃንሆይ» አለ። ስሜ የንግስት ዘውዲቱ አሽከር ነበር።

«በሀይወት አለህ ስሜ?» አሉ። ንጉሥ ነገስቱ። «አዎ ጃንሆይ ... ይኸው በሀይወት አለሁ። ዛሬ ጊንጫ ሄደው ያዩት ሀፃን የአዲስ ዓለምን ምሽግ ሲሰብር እኛንም ከእስር ቤት የነበርነውን እስረኞች አስለቀቀን። አርባዎቻችን ከአርበኞቹ ጋር መሳሪያ ዘርፈን ተከተልናቸው። አርባዎቹ ደግሞ አዚያው በፈቃዳቸው ቀሩ፤ ጣሊያንም ወንዶች ሲያመልጡ እናንተን ምን ጎለታችሁ ብሎ ፈጃቸው - አንድም ሳይቀር» አላቸው። ጃገማ ይህን አልሰማም። በኋላ ግን ንጉሥ ነገስቱ «አይዘህ ምስክር እግዥንሃል» አሉት።

ሌላው ጀግና ዘውዴ ጥላሁን አባቴ ሃና ካሉባት መኪና ውስጥ ሆኖ ከጃገማ ጋር ወደ አዲስ አበባ ተወሰደ። ማታ ግብር ሲቀርብ ንጉሥ ነገስቱ ከአባቴ ሃናና ከአልጋ ወራሽ ጋር ጠረጴዛ ላይ፣ ጃገማና ዘውዴ ደግሞ በሞሰብ ማዕድ ቀርቦላቸው ሲበሉ ንጉሥ ነገስቱ በመደመም ወጣት ጀግኖቹን ለረጅም ሰዓት ሲያስተውሏቸው ቆይተው «ከፋ ነገር መቼም በጎ ነገር አያጣም!» አሉ። አባቴ ሃና ተገርመው፤ «ምነው ጃንሆይ!» አሉ - በትህትና። «ይገርማል! የጠበቅናቸው ቀርተው ያልጠበቅናቸው ታሪክ ስርተው አገኘናቸዋል!» አሉ። አባቴ ሃና፤ «እውነት ነው ጃንሆይ!» አሉና ንጉሥ ነገስቱ በተናገሩት መንፈሳቸው መነካቱን ለመግለጽ ራሳቸውን ሽቅብ ቁልቁል ወዘወዙ። አልጋ ወራሹ ግን ዐይናቸውን ሁለቱ አርበኞች ላይ ተክለው በተመስጦ ያይዋቸው ነበር።

በማግስቱ ንጉሥ ነገስቱ ለጃገማ የገበርዲን ሙሉ ልብስ፣ የወርቅ ሰዓትና አስራ ስድስት ሺህ ብር ሽለሙት። ጃገማ የነፍስ ግጋ የሚጠ ይቀው፣ ለአካለ ጎደሉነት የሚዳርገው የአርበኝነት ተጋደሎ ትርፍ እንዳለውና ከንጉሥ ነገስት ጋር አስተዋውቆ እንደሚያስሸልም አስተዋለ።

«ጃገማ!» አሉ። ንጉሥ ነገስቱ ከሽልማቱ በኋላ። «አቤት» አለ። ጃጌ ጃገማ - ፈጠን ብሎ።

«መቼም የጀማን ጦር አዛዥነት ለገረሱ ሰጥተናል፤ እሱ ዘንድ ስትሄዱ እንተና ዘውዴ ለየብቻ ብትሰለፉ ችግር አለው?» አሉ። ንጉሥ ነገስቱ።

«ንጉሥ ካዘዘ ችግር የለም!» አላቸው። ጃገማ - ፈርጠም ብሎ።  
«በዚህች ዓለም ቁም ነገር ማሰብ ሳይሆን ማድረግ መሆኑን እንዴት ቀድመህ  
ተረዳህ - ጃገማ!» አሉ ንጉሥ ነገስቱ፤ ጃገማ ግን ያሉትን አልለማቸውም።  
ከዚያ «ጃገማ! ሚስት አግብተሃል?» አሉት - ትክ ብለው ሲያዩት ቆይተው።

«አረ አላገባሁም» አሉ ብብቸኝነት የቆየው ጃገማ።

«እኛ ነን የምንድርህ! እንዳታገባ!» ሲሉት የቤተመንግስቱ በር  
ሲጠጥ ብሎ ተከፈተ ...

# 16

## የዕለቱን ትቶ የዓመቱን

ጃገማ ንጉሱን ከተሰናበተ በኋላ ከአርበኞች እና ከሜታና ሜጫ  
ባለባቶች እምስት ሺህ ጦር ይዞ ትዳሜ ከአምቦ ተነሳ። ከሁለት ቀን በኋላ  
ከደጃዝማች ገረሱ ጋር ተገናኘ። ጃገማ አባ ዳማ አንድ እንግሊዛዊ የጦር  
አማካሪ አብሮት እንዲሆን በደጃዝማች ገረሱ ተመደበለትና ጉዞውን ቀጠለ።

አልጋ ኮሶ ላይ የዘውዴ ጦር ቀድሞ ደርሶ ኖሮ በኢጣሊያ ወራሪ  
ጦር ግራና ቀኝ ተከቦ ደረሰ። ጊዜ ሳይወሰድ የተዳከመውን የዘውዴን ጦር  
ለማጠንከር ውጊያ አስጀመረ፤ ውጊያው ተካረረ። የኢጣሊያ ጦር አዛዥ  
የነበረውን ኮሎኔል ጨምሮ በርካታ ኢጣሊያውያን ተገደሉ። በመጨረሻም  
አስራ ሶስት ጣሊያኖች ለጃገማ እጃቸውን ሰጡ። በማግስቱ እነ ጃገማ ሰቃ  
የነበረውን የኢጣሊያ ጦር አስለቅቀው አካባቢውን ተቆጣጠሩ። በሶስተኛው  
ቀን ጃገማ አባ ዳማና በወንድሙ ጠንቁሳ ኬሎ የሚመራው ጦር ጅማ ደረሱና  
ወደ አጋሮ የሚወስደው መንገድ ላይ የነበሩትን ጣሊያኖች ገደለው ሶስቱን  
ማረኩ።

ከዚያም ጃገማ ከተማረኩት ኢጣሊያውያን እንዲገና መንግስቱ ቦጋለ  
የተባለውን የተማረ ኢትዮጵያዊ «ተከበሃል ... ከእንግዲህ መሄጃ የለህም እጅ  
ሰጥ» የሚል መልዕክት አስይዞ ለኢጣሊያው ጦር አዛዥ ለጆኔራል ጋዚራ  
ሳከበት። መንግስቱ መውጫ መግቢያውን እንዳያይ በጥቁር ጨርቅ ተሸኛኛ  
ወደ ኢጣሊያ ምሽግ ተወሰደ ...

«በቃ ጦርነቱን አቁሙ፤ እኛም እጃችንን እንሰጣለን» የሚል  
መልዕክት ይዘው አባ ጃቢር አባ ጅፋር አንድ የሻለቃ ማዕረግ ያለው  
የኢጣሊያ መኮንን አስከትለው ከመንግስቱ ቦጋለ ጋር ወዲያው መጡ። አባ  
ጃቢር ከሻለቃው ጋር አባ ጅፋር ግቢ ገቡ፤ ጦርነቱም ቆመ።

በማግስቱ ደጃዝማች ገረሱ በተላከባቸው መልዕክት መሰረት ወደ  
አዲስ አበባ በሚወስደው መንገድ ላይ ከጅማ ከተማ አስራ እምስት ኪሎ

ሜትር በሚርቅ ቦታ ከግልገል ጊዜ ከመጡት እንግሊዞችና ከእነ ጃግማ ጋር ተገናኙ። ከጊዜ የመጡት እንግሊዛውያንም «ገረሱ! እንግዲህ እርሱም ጅምን ይዘዋል። እኛ በዓለም ደንብ መሰረት ስለሆነ ኢጣሊያውያንን የምንግርክ የጠላትን ጦር መሳሪያ እናንተ ትወስዳላችሁ! እስረኞችን እኛ እናስራለን። ስለዚህ እርሱምና ጦርዎ እዚህ መቆየት አለባችሁ» ብሎ የእንግሊዝ ጦር ጅም ከተማ ገብቶ የኢጣሊያን ምሽግ ያዘ። ደጃዝማች ገረሱም ጃግማን ወደ አጋሮ፣ ዘውዴ ጥላሁንን ወደ በለጠ ጫካ ሄደው የኢጣሊያን ጦር እንዲወጉ አዘዟቸው።

የቦጋ መብረቁ የጃግማ ጦር አጋሮ ከነበረው የኢጣሊያ ጦር ጋር ሶስት ቀናት የፈጀ ጦርነት አድርጎ አንድ ሺ እምስት መቶ ባንዳ፣ እምስት መቶ የኢጣሊያ ሰራዊት ከእነ አዛዥ ጄኔራሉ ማረከ። ወጣቱ የእርባኞች መሪ አጋሮን፣ ጌራን፣ በደሌን ከጠላት መንጋጋ አላቆ የህዝቡን ነፃነት መለሰ። የኢጣሊያ ጦር ከተደመሰሰ በኋላ ንጉሰ ነገስቱ ጅም ገቡ። ጃግማም ወደ ጅም ተጠራ። የሚነዳት መኪና መንገድ ላይ ስለተበላሸችበት ንጉሰ ነገስቱ ዘንድ ደርሶ ባያገኛቸውም ደብዳቤ ጽፈውለት መሄዳቸው ተነገረው።

«ጃግማ የሰራዊቱን ሁሉ ጀግንነት ገረሱ ነግሮናል ... በጣም ጥሩ ነው። አገሩን በሰላም እየጠበክ! ባላገሩም እንዳይጎዳ እየተንከባከብክ፤ ከተማውም እንዳይዘረፍ በማድረግ ጠላትን ብቻ እየተዋጋህ መቆየትህ የሚያስደስት ነው። ማረፍ ኢጣሊያ አገራችንን ሲለቅ ነውና አሁንም የኢጣሊያን ጦር ተከታትለህ ወደ ጎራ ዝመት ...» ይላል የንጉሰ ነገስቱ ደብዳቤ።

ወጣቱ የእርባኞች መሪ የንጉሰ ነገስቱን ትዕዛዝ ተቀብሎ ወደ ጎራ ዘመተ። በሐምሌ ወር የደደላንና የሶርን ወንዞች ሰው በሐረግ ላይ እየተንጨዋለሰ፣ ከብቱ በመጫኛ ታስሮ በመጎተት እየተሻገረ የቦጋ መብረቆች ጦር ጎራ ገባ። ጎራ ሲገቡ ግን በራስ መስፍን ስለሺ የሚመራው የእርባኞች ሰራዊት ቀድሞ ደርሶ አገኘው። የኢጣሊያ ጦርም ተደመሰሰ። ሰላም ከሰፈነ በኋላ ራስ መስፍን ስለሺ ጃጂ ጃግማን ቡሬን አስጎብኝተውት ወደ ጎራ ተመለሱ።

ከዚያ በአውሮፕላን ለእርባኞች ወረቀት ተበተነ። ወረቀቱ ላይ የነበረው ፍሬ ሃሳብ «ተለዋጭ ትዕዛዝ እስኪነገራችሁ ድረስ ከኢጣሊያ ሰራዊት ያስለቀቃችኋቸውን አካባቢዎች ፀጥታ በማስከበርና በማስተዳደር እንድትቆዩ» የሚል ነው። በዚያ ትዕዛዝ መሰረት ጃግማ ይዞት የቆየውን ጌራን፣ ጉማይን፣ በደሌንና አጋሮን ማስተዳደር ጀመረ። ደጃዝማች ገረሱም

የከፋ ጠቅላይ ግዛት እንደራሴ ሲሆኑ ጌራና አጋሮ ከጃግማ ተወስደው ለሌሎች ተደለደሉና ጃግማ የጉማይ አውራጃ ገዥ ብቻ ሆኖ ጦሩን ጉማይ ላይ አሰባሰበ።

በመስከረም 1934 ዓ.ም ጃግማ ታሞ ከጅም ወደ አዲስ አበባ መጥቶ ቀበና አካባቢ ከሚገኘውና ጀርመን ለጋሲዮን ከሚሰራው አጎቱ ቤት ገብቶ ተኛ ። በነጋታው ለህዝምና ምኒልክ ሆስፒታል ሄደ። ሐኪሞቹም «ፀጉርህን ተላጭና ተኛ» አሉት። ጃግማ እምስት ዓመት ሙሉ በዱር በገደሉ እንደ ጦጣ ሲዘል እያዘናፈለ ይዞት የኖረውን ፀጉሩን ፎቶ ሳልነሳ አልላጭም ብሎ «እምቢኝ .. አሻፈረኝ» በማለት ወደ አደረበት የአጎቱ ቤት ተመለሰ።

ጃግማ ታሞ መምጣቱንና አልላጭም በማለት መመለሱን የሰሙት ቀዳማዊ ኃይለ ስላሴ ታሞ ከተኛበት ደሳሳ ቤት ድረስ ሄደው ጠየቁት፤ አልላጭም ያለበትን ምስጢርም ነገራቸው። ንጉሱም ፍንጭታቸውን እያሳዩ ደጋግመው ከሳቁ በኋላ የሚፈልገውን አድርጎ አሳቸው ከሚልኩት ሰው ጋር ሆኖ ፀጉሩን ተላጭቶ እንዲተኛ ትዕዛዝ ሰጡት።

ከቀናት በኋላ የጃግማ ሰራዊትና ደጃዝማች ገረሱ መጋጨታቸውን በማገገም ላይ የነበረው የእርባኞች መሪ አዲስ አበባ እንደሆነ ሰማ። ወደ ንጉሰ ነገስቱ በመሄድም «ሰራዊቱና ደጃዝማች ገረሱ ተጋጭተዋል፤ ቢሆንም የእርባኞቹ ጥፋት በዳኝነት መታየት ያለበት በአካባቢያቸው መሆን ስለሚገባው እንዲመለሱ ይፈቀድልኝ» ብሎ ለመጀመሪያ ጊዜ ንጉሰ ነገስቱን ፈቃድ ጠየቀ። ንጉሰ ነገስቱም አቤቱታውን ተቀበሉ።

በዚያ መሰረትም ሰራዊቱ ጅምን በሌሊት እንዲያልፍ አስደርጎ ወደ አካባቢያቸው በሰላም ተመለሱ። አቤቱታው ተቀባይነት የአገኝችበት ቀን ግን ህይወቱን ወደ አዲስ ምዕራፍ ያሸጋገረች ቀን ሆነች።

\*\*\*

እያንዳንዱ ቀን አዲስ ጦርነት ይዞ ይመጣል። ያ ጦርነት ግን እንዳንደ እንደሚከሰተው ውጫዊ ጦርነት ሳይሆን ሁሌም ማሸነፍ የሚገባን ሌላ ጦርነት ነው - ውስጣዊ ጦርነት። ጃግማ ፊት ለፊት ከሚደረግ የጦርነት አሳት ይራቅ እንጂ አዲስ አበባ ከገባ በኋላ በውስጣዊ ጦርነት መፈተኑ አልቀረለትም። መሸከም በማይችለው ናስማሰር ገና በእስር ዓመቱ በታላላቅ ወንድሞቹ እገዛ ተኩስ እንዳልተማረ ሁሉ የቤተ-መንግስትን የስልጣን ሽኩቻ አይቶ መቀበል አልተቻለውም። በተለይም ንጉሰ ነገስቱ የእርባኝነት ኒሻን

ሲሸለሙ ባንዶችና ስደተኞች በአርበኞች ላይ የሚያሳድሩትን ተፅዕኖ ለመቋቋም ጃገማ ህሊናውን ማጠጋጠር ነበረበት።

ንጉሥ ነገስቱ ራሳቸው በተዛዋዋሪ መንገድ የአርበኞች ታሪክ ጎልቶ እንዳይወጣ፤ እንዳይጻፍና የእሳቸውንና የታላላቅ መኳንንትን ስምና ተግባር እንዳያቀል ብርቱ ከትትልና ቁጥጥር እንደሚያደርጉ ያወቀው ጃገማ ከዚያ ሽኩቻ ከብደት ይልቅ በአስር ዓመቱ ሊሸከመው ያልቻለው ናስማሰር ጠመንጃ የሚቀል ሆኖ ተሰማው። ለምሳሌ የኒሻን ሽልማት ኮሚቴ ሰብሳቢ ሆነው መመረጥ የነበረባቸው በአምስት ዓመቱ የአርበኝነት ትግል በዱር በገደል ለሃገራቸው ከተዋደቁት አርበኞች ውስጥ መሆን ሲገባው የሽልማት ኮሚቴው ሰብሳቢ የነበሩት ግን በስደት የቆዩ ነበሩ። ይህ ደግሞ የጃገማን የአዲስ አበባ ቆይታ መጠራጠርና አስመተማመን የበዛበት አደረገው። ሁሉ ነገር ወርቅ የተቀባ እንጂ ወርቅ እንዳልሆነ እየተረዳ መምጣቱ ህይወቱን አታካኝ አደረገበት።

ጃገማ ሲበሳጭ ማወቅ በጣም አስቸጋሪ ነው። አስቸጋሪ የሚሆነው ተበሳጭቶ ስላሳጩት ነገር ቶሎ ስለማይናገር ነው። ሲቆይ ደግሞ ብስጭቱ ይበርድና ውስጡ የተነሳው አሳት ወደ ውጭ ከመውጣቱ በፊት እዚያው ጠፍቶ እዚያው ተጻፍና ይከሰማል። ስለዚህ እንደ አባት የሚቀርባቸው ንጉሥ ነገስት አሳቸውም እንደ ልጅ ይመልከቱት እንጂ የቤተ-መንግስቱ ሀግ፣ የሹማምንቱ ገቀትና ጥላቻ እንደ ተራራ ገፋ የማያደርጉት እንደሆነ ለመገንዘብ ጊዜ አልፏቸውም።

\*\*\*

በ1935 ዓ.ም ለታህሳስ ገብርኤል ጃገማ ንጉሥ ነገስቱን ለማጀብ የታበት ንግሱ ከሚደረግበት ቤተክርስቲያን ሄደ። ያን ቀን የሚያምር ካኪ ቁምጣና እጅ ጉርድ ሸሚዝ ሰብሳቢ ነበር። ንጉሥ ነገስቱ ስርዓቱ አልቆ ታቦቱ ከገባ በኋላ አስጠሩት።

«ምነው መልክህ በዛ? ፈሪ ነህ መሰል?» አሉት። ንጉሥ ነገስቱ ፈርጠም ብለው።

«ፈሪ ነው የሚል ካለ ይናገር ...» አሉ። ጃገማ - አሱም ሳቅ አያለ። ንጉሥ ነገስቱ ለትንሽ ሰከንድ በዝምታ ተውጠው ቆይና «ጃገማ?» አሉት።

«አቤት! - ጃገሆይ» አሉ። ጃገማ - ፊታቸው ቅጭም ሲል አሱም ከሰቀር ብሎ።

«እንዳታገባ! እኛ ነን የምንድርህ' ያልገህን አልረሳህም አይደል?»

«አልረሳህም ጃገሆይ!» አለ ጃገማ። ንጉሥ ነገስቱ ትልቅና ወደ ቀኝ ጎን ገደድ የሚለውን ቀኝ እግራቸውን አስቀድመው መሄድ ሲጀምሩ እጃቢዎቻቸው ከፊት፣ ከኋላ፣ ከጎንጎን ጎን ሆነው አስፍተው ይዘው ንጉሥ ነገስቱ መሃል፣ ከፍተኛ መኳንንቱ ከኋላ ሆነው ወጡ።

ጃገማ «እንዳታገባ! እኛ ነን የምንድርህ ... እንዳታገባ እኛ ነን የምንድርህ! እንዳታገባ እኛ ነን የምንድርህ ...» የሚለው የንጉሥ ነገስቱ ቃል ህሊናው ውስጥ እየደጋገመ እየተሰማ ረፍት ነሳው። ጃገማ ንጉሥ ነገስቱ የገቡለትን ቃል ለወራት ሲያወጣና ሲያወርድ ቆየ። በተለይም የጄኔራል አቢይን ሁኔታ ካስተዋለ በኋላ «እንዳታገባ እኛ ነን የምንድርህ» ያሉት ምን አልባት አምቻ ለማድረግ አስበው እንደሆነ ገምቷል። ጃገማ ግን በሶስት ምክንያቶች አምቻነቱን አልፏል።

አንደኛ! የንጉሥ ነገስቱን ልጅ ያገባው ጄኔራል አቢይ ቤተመንግስት ውስጥ ሲቀመጥ ከሚሰቱ በታች ነው። አንዳንድ ጊዜም አሳ ቤተመንግስት ተጠርታ አሱ ላይጋበዝ ይችላል። ጃገማ ያን ልዩነትና ከፍ ዝቅ መደረግ አልወደደውም። ሁለተኛ! አምቻ ከሆነ ምንም ቢያደርግ በሰራው ሳይሆን በአምቻነቱ አገኘው ስለሚባል የሰው ሃሜት የሚፈጥርበትን የሥነልቦና ዝባዝነኬ አልፏል። ሶስተኛ! ከአንዲት ጉብል ጋር ለይነቱ ያልለየ የዐይን ፍቅር ይዞታል። ለንጉሥ ነገስቱ በገባው ቃል መሠረት «ና እንዳርህ» ብለው እስኪጠሩት ከጠበቀ ህይወቱ ባላሰበው አቅጣጫ ነጉዶ ስንክሳር የበዛበት ማጥ ውስጥ ዐይኑ እየ መግባቱ ነው።

ለዚህ አጣብቂኝ መፍትሔ የሚሆን አስቸኳይ መላ ቀንና ሌሊት ማሰላሰል ጀመረ። አንድ ቀን ታዲያ ለንጉሥ ነገስቱ ምን ማለት እንዳለበት ወሰነ። ችግሩ ግን ያሰበውን እንዴት እንደሚነግራቸው ነው። በአሱ አንደበት መንገር የማይሞክር ሆኖ አገኘው። ስለዚህ ዘዴ ማውጠንጠን ቀጠለ። አንዱን አንስቶ አንዱን ጣለ። በመጨረሻ ሊቀ ጳጳሱን አሰበ። ከጠላት ወረራ በፊት የቀዳማዊ ኃይለ ስላሴ ጎሰሃ አባት አቡነ ጴጥሮስ ነበሩ። አቡነ ጴጥሮስን ግን ፋሽስቶች በጥይት ደብደበው ገድለዋቸዋል። ንጉሥ ነገስቱ ከስደት ሲመለሱ በእሳቸው ምትክ ጎሰሃ አባታቸው የሆኑት አጩኔ ወልደጊዮርጊስ (በኋላ አቡነ ባስሊዎስ የተባሉት) ነበሩ።

ጃግ አጨፈው ዘንድ ሂደ «... አባቴ ጃግሆይ ለእኔ በማለብ ለሰማግባቴን ስነግራቸው እኛ ነን የምንድርህ ብለውኝ ነበር። አሁን ከእንዲት ልጅ ላይ ዐይኔ አርፎታል፤ እሷን ካላገኘሁ ራሴን ስለማጠፋ ለእኔም ለንጉሰ ነገስቱም የምበጅ አልሆንምና አባክም የማልፋኝ?» አላቸው። አጨፈውም የተናገረውን በፅኑ አዳመጡና፤

«ጥሩ ነው ልጅ፤ እንዳልሸው ቀልብህ ያረረባት አግኝተህ ከሆነ ጥሩ ነው ... ሆነም አልሆነም ግን አንድ ምሳሌ ልንገርህ፤ የኔ ልጅ። አንድ ጊዜ አንዲት መንዝ የምትወድ ጥበበኛ ሴት ነበረች። እንደተለመደው እየተጓዘች ተራራ ስትወጣ በጣም የከበሩ ውድ አልማዞች ወንዝ ውስጥ አገኘችና ኮረጃዋ ውስጥ ከተተቻቸው። በነጋታው ስትጓዝ የተራራ መንገደኛ አገኘች። ጥበበኛዋም ኮረጃዋን ከፍታ ከስንቋ አካፈለችው። የተራራው መንገደኛም የዕለት ስንቋን መብላት መጠጣቱ አንሶ ኮረጃዋ ውስጥ ያየውን የከበረ አልማዝ ስጭኝ አላት። አብልጅቀለሁ፤ አጠጥቼቀለሁ ብላ ሳትኩራራ የጠየቃትን አልማዞች መሸገጣ ሰጠችው። መንገደኛው በሚገርም ዕድሉ እየተደሰተ ሂደ። የወሰደው አልማዝ ቢሸጥ የዕድሜ ልክ ወጪውን ሸፍኖ እንደሚያኖረው ሲረዳ ጊዜ አልወሰደበትም።

«በሚቀጥሉት ጥቂት ቀናት ውስጥ ግን ለጥበበኛዋ ሴት አልማዙን ለመመለስ ተመለሰ። 'ብዙ ጊዜ አሰብሁ' አላት 'የሰጠኝን አልማዝ ምን ያህል ጠቃሚ እንደሆነ አረጋግጫለሁ፤ ይሁን እንጅ ከዚህ የበለጠ የከበረ ነገር እንደምትሰጭኝ በመተማመን የወሰድሁትን አልማዝ ልመልስልሽ ነው' አላት። በመቀጠልም እባክሽን ካለምንም ማቅማማት የከበረ ድንጋዩን እንድትሰጭኝ ያደረገሽን የብስለት ምስጢር ንገሪኝ አላት ይባላል።

«ንጉሰ ነገስቱን ያህል ሰው 'ሳጋባህ' ሲል፤ አምቻነትህን ሲፈልግ ከዚያ ከፍ ያለ ክቡር ነገር የለም። ነገር ግን ከጋብቻው ይልቅ የሰራህን ፍሬ እያዩ ከፍ ከፍ ቢያደርጉህ ላንተ የበለጠ ይሆናል። ያን እስተውለህና በራስ መተማመንን መርጠህ ጋብቻው ይቅርብኝ፤ ጌትነትም እና ግንኙነታችን ይበቃኛል ማለትህ የዕለቱን ትቶ የዓመቱን የማሰብ ትልቅ ጥበብ ነው» ብለው ልመናውን ለንጉሰ ነገስቱ ለማቅረብ ፈቃደኛ እንደሆኑ ነገሩት። ወጣቱ የአርበኞች መሪ ጃግ አባ ዳማ አጨፈውን አመሰግኖ ሂደ።

ከቀናት በኋላ ሊቀ ጳጳሱ አስጠሩትና «ጃግ! ለንጉሰ ነገስቱ የሰጠኝን መልዕክት አድርጌ ፈቃድ አድርገውልሃልና ሂደህ ጫማቸውን ሳም» አሉት። ጃግ የዝቋላ ተራራ ከጫንቃው ላይ የተሳለጠ ያህል «አምቡር» እያለ ሂደ የተባለውን አደረገ።



### ከአርበኛነት ወደ ጦር መኮንንነት

በ1934 ዓ.ም ጃግ ለንጉሰ ነገስቱ ዕድሜው ሃያ ዓመት እንደሆነና በጦር ሰራዊትነት ከማገልገል ይልቅ ቀደም ሲል ለዕስት ወራት ጀምሮ ያቋረጠውን የቀለም ትምህርት መቀጠል እንደሚፈልግ ገልጾ «ገና ልጅ ስለሆንሁ ያቋረጥሁትን ትምህርት እንድቀጥል ይፍቀዱልኝ» በማለት ይጠይቃቸው ነበር። ንጉሰ ነገስቱ ግን «ወንድሞችህ ሀይለኞች እንደሆኑ ስምተናል፤ ለእንተም ሆነ ለወንድሞችህ የሚበጀውን እስክናደርግ ጠብቀን» አሉት። ይህን ያሉበት ምክንያት አለ። ሊጋባ ጣሰው የተባሉ አውራጃ ገዥ የጅባትና ሜጫ አውራጃ እስተዳዳሪ ሆነው አምቦ ነበሩ። ሊጋባ ጣሰው ጊንጫ ከተማ መጥተው የችሎት ዳኝነት ሲያዩ አሳላፊ ታዩ የተባሉ ሰው ጊንጫ ከተማ የሚኖረውን የጃግን ወንድም ጊዲ ኩሎን (በኋላ ሻምበል) ከሰው ሊጋባ ጣሰው ፊት ያቀርቡታል። ችሎት ላይ እንደቆሙ አሳላፊ ታዩ ጊዲ ኩሎን ከሀገር ወጭ መዝለፍ ጀመሩ። ጊዲ ኩሎ «ጌታዬ እኔ ዳኝነት ያያሉ ብዬ ነበር አክብራዎት የመጣሁት፤ አሁን ግን ዳኝነት ላይሆን ስድብ ብቻ ነው የተረፈኝ። ስለዚህ የአርበኛነት ዳኝነት አልፈልግም» ብሎ ችሎቱን ረግጦ ሂደ።

ይህን ጊዜ አንዱ ወደ ሊጋባ ጣሰው ጠጋ ብሎ «ጌታዬ የጃግ ኩሎ ወንድሞች ሃይለኞች ናቸው። ስለዚህ ጊዲና ጠንቁላ ኩሎ መትረየስ አምጥተው አደጋ ሳያደርሱብዎት ቶሎ ያምልጡ» አሏቸው። ሊጋባ ጣሰው ቶሎ ብለው መኪናቸው ውስጥ ገብተው ወደ አምቦ ተመለሱ። በማግስቱ ወደ አዲስ አበባ የሚያስኬድ ቀጠሮ ስለነበረባቸው ለተዳማዊ ኃይለ ሰላሴ ደውለው «ጃግሆይ! እኔ ለመምጣት አልቻልኩም፤ የጃግ ወንድሞች መንገድ ዘግተውብኛል» አሏቸው። ንጉሰ ነገስቱም ቤተወደድ መኮንን እንዳልካቸውንና ራስ መስፍን ስለሆነ እዘው ጃግን አስጠሩት።

«ጃግ! ለእንተም ሆነ ከጅማ ለተመለሰው ሰራዊትህ መተዳደሪያ ለማድረግ እየተዘጋጀ ነው። ለምን ወንድሞችህ እንዲህ የሚጥሩትን ሊጋባ ጣሰውን መንገድ ዘግተው እንዲገድሉ ታደርጋለህ?» ብለው ንጉሰ ነገስቱ አስጠየቁት። «እኔ በፍፁም አልሰማሁም፤ ስለተፈጠረው ነገርም አላውቅም። እኔ ከመስከረም እስከ ግንቦት 1934 ዓ.ም ድረስ ለህክምና ከመጣሁ በኋላ ወደ



ጊንጫ አልተመለሱም ...» ብሎ ወጥቶ ስልክ ደወለ። ወንድሙ ጊዲ የሆነውን ሁሉ በሚገባ ነገረው። ጃገማ ተመልሶ ሄዶ ለቤትወደድ መኮንንና ለራስ መስፍን ጉዳዩን አስረዳ። እነሱም ምክንያቱን ለንጉስ ነገስቱ አቀረቡ።

ከዚያ በጋላ ጃገማ ገና ሃያ ዓመቱ ስለሆነ ያስተምሩኝ እያለ ንጉስ ነገስቱን እየደጋገመ ቢጠይቅም «ቆይ! የአንተ ወንድሞች ሃይለኞች ስለሆኑ እንዴት እንደምትማር እያሰብንበት ነው» ይሉታል።

\*\*\*

ጃገማ እንደሚያስታውሰው ጭልሞ፣ ከአምቦ እስከ ጉደር ድረስ የነበረው ሰንሰለታማ ተራራ በደን የተሸፈነ ነበር። በአፄ ምኒልክ ዘመን መንግስት «መሬቱ የአንተ! ደኑ የኔ ነው» ብለዋል ምኒልክ እየተባለ አዋጅ እንኳን ሳይኖር በተለምዶ ደኑ የመንግስት መጠቀሚያ መሆኑ በዘውዲቱና በጋይለ ስላሴ ዘመንም ቀጥሎ ነበር። በተለይም በአርሲ፣ በጅማ፣ በባሌ ደኞች ላልተከለ እየተሰጡ ከመጨፍጨፋቸውና መሬቱ ከመራቆቱ ሌላ ቅሬታው መንግስትንና ህዝቡን ሆድና ጆርባ እያደረጋቸው ነበር። መንግስት ደኑን እያኮናተረ ሲሸጥ ህዝቡ ግን ዛፍ የመቁረጥ መብት እንኳን አልነበረውም።

ለምሳሌ ጆምጆም ላይ የነበረው ደን ለሙሴ ባሌት ተኮናትሮ ሙሴ ባሌት የእንጨት ፋብሪካ ከፍቶ ይመደምደው ነበር። ጋጅ ላይ የሙሴ ኒካላስ፣ ጫንጫ ላይ የወስሌ አስላንዴስ፣ ጭልሞ ላይ የግርማዊት አቴጌ፣ እንዲሁም ዮብደ፣ ግልፍጣና በጆሮ ላይ በአጭር ርቀት በደን በተሸፈነው ቦታ በአጠቃላይ ስድስት የእንጨት መሰንጠቂያ ፋብሪካ ተከፍቶ ደኑ በግሪኮችና በሌሎች የውጭ ሰዎች ሲመደመድ ለሰሙ አንድ ዛፍ የቆረጠ በምትኩ ስድስት ዛፍ ይተክላል ቢባልም ያን ሃላፊነት የሚወጣና የሚያስፈጽም አልነበረም።

እነዚያ የእንጨት መሰንጠቂያ ፋብሪካዎች ከባለርስቶች ይዞታ ላይ ተወስደው የተከናተሩ ናቸው። ስለዚህ የመሬት ይዞታው ውስጥ ደን ያለው መሬቱን እንዳይነጠቅ ላይ ላይ ያለውን ደን መንግስት እንዳይቀጣው በሰውር ማጥፋት ነበረበት፤ ከተደረሰበት ግን በአንቅርት ላይ ጆሮ ደግፍ የሚለው ብሂል ዕጣ ፋንታው ይሆን ነበር።

በ1935 ዓ.ም ከነፃነት ማግስት ጭልሞ የነበረው የግርማዊት አቴጌ የእንጨት መሰንጠቂያ አስተዳዳሪ በመሆን ሃይለማርያም ገዝሙ ተሾሙ። ሃይለማርያም የሰላሌ ሰው ነበሩ። አንድ ቀን ጃገማን አስጠሩት።

«ጃገማ ከአቴጌ ደን ጎን ነው የአንተ የደን ይዞታ ያለው። በደንቡ መሠረት በአንተ ይዞታ ስር ያለው ደን ከአቴጌይቱ ደን ጋር መዳበል አለበት። እኔ ግን ከአንተ ተወስዶ ለአላቸው እንዲሰጥ አልፈልግም። እንደምሰማው በእርሻ ሚኒስቴር በኩል ደንን በተመለከተ የወጣ ደንብ የለም። 'ደኑ የኔ ነው' በሚል በምኒልክ ጊዜ ተባለ በሚል የማንም መሬት እየተወሰደ ነው። እኔ ግን አንተ በአርበኝነት የከፈልከውን መስዋዕትነት እያወቅሁ ደንህን ወደ አቴጌ ደን አልጠቀልልብም። ስለዚህ ለአገርህ ማገልገልህን ጠቅሰህ ብታመለከት አይከሰክሉህምና ጠይቅ! ከዚያ ለእኔ ትሸጥልኛለህ» አሉት።

ጃገማ በህላባቸው ተስማማና በወቅቱ «እርሻ ሚኒስቴር» ለሚባለው መስሪያ ቤት ማመልከቻ ጻፈ። ማመልከቻው እንዲህ የሚል ነበር።

«ለጅባትና ሜጫ አውራጃ በኮንሴሊዮን ውስጥ ያልተካለለ፣ ኮንሴሊዮን ለማቋቋምም አቅም የሌለው፣ በምገብርበት መሬት ላይ ያለውን ዛፍ ቆርጫ እንደ ባለኮንትራቶች አዳዲስ ዛፍ ለመትከል ግዴታ በመግባት ዛፎችን ከፍቶ እንድሸጥ ይፈቀድልኝ።»

እርሻ ሚኒስቴር በራሱ መንገድ ሰው ልኮ አጣርቶ «ደኑ የኔ፣ መሬቱ ያንተ ነው» የሚለውን የ«አሉ» ደንብ ላለመተላለፍ «አይፈቀድልህም» በሚል አቤቱታውን ዘጋው።

ከዚያም ጃገማ ሲከፋው ወደሚሄድበት አመራ።

«ጃንሆይ! የምገብርበት ርስቱ ነው፤ አልፎ አልፎ ለላንቃ የሚሆን እንጨት አለው። ለኮንሴሊዮንም አልተከለለም። ኮንሴሊዮንም ለማቋቋም አያስችልም። ስለዚህ እዚህ ይዞታዬ ላይ ያለውን ዛፍ ባለ ኮንትራቶች ቆርጠው በሜትር ዚዩብ እንደሚከፍሉት! ለመትከልም ግዴታ እንደሚገቡት ገብቼ ቆርጫ እንድሸጥ ይፍቀዱልኝ» ብሎ ጃገማ አመለከተ። ንጉስ ነገስቱም «መኮንን ባለበት ንገረኝ» አሉት። አቶ መኮንን ሃብተወልድ የወቅቱ የእርሻ ሚኒስትር ነበሩ።

ጃግማ ከዚያ ቀደም ብሎ ከጣሊያኖች የማረከውን አንድ «አርዲታ ኮሎኒያል» መኪና ገንዘብ ሚኒስቴር «የወታደር መኪና ነው» ብሎ ስለወሰደበት ያን መኪና ለማስመለስ ለንጉሥ ነገስቱ «ጃንሆይ! በሌላው አገር አምሳ አለቆች እንኳን በመኪና ነው የሚሄዱት! እኛ ገና ስላልተቋቋምን ነው... እኔ የሻለቃ ማዕረግ ነው ያለኝ። ስለዚህ እንዴት ከጠላት ማርኬ ይገደው የቆየሁት የወታደር መኪና ተብሎ ይወሰድብኛል?» ብሎ አመልክቶ ነበር።

«አቶ ይልማ ባለበት ንገረኝ» አሉ ንጉሥ ነገስቱ። ጃግማ፣ «አሺ» አለ።

ንጉሥ ነገስቱ በመስኮት በኩል ይቆማሉ። ልዑላን? ሌሎች የቤተሰብ አባላት! ከፍተኛ መኳንንት! የጦር አዛዦች ከጋላቸው ይቆማሉ። ህዝቡ ደግሞ ድንኳን ተተክሎለት ይቆማል። ጃግማም የሚቆመው ከህዝቡ ጋር ነው። ችሎቱ እንደተጀመረ አቶ ይልማ ወደ ንጉሥ ነገስቱ ቀረብ ብለው በጆሮአቸው የሆነ ነገር ሹክ ብለዋቸው ተመለሱ። ጃግማ ሊያገኛቸው በጭራሽ አልቻለም። ከችሎት በጋላ ጃግማ «ጃንሆይ! አቶ ይልማ እኮ መጥተው ነበር» አለ።

«ሲመጣ ንገረን አላልንም?» አሉ ንጉሥ ነገስቱ።

«ጃንሆይ! እንዴት አድርጌ መጥቼ እነግርዎታለሁ፤ እኔ ያለሁት ድንኳን ውስጥ ...» አለ ጃግማ።

እሳቸውም «ፈዛዛ! ማን ከጀርባ አትቆም ብሎ ከሰከለህ?... ከአሁን በጋላም በችሎት ጊዜ ከጋላ ከሚቆሙት ጋር ቆም» ብለውት ስለነበር ወጣቱ ጃግማ ንጉሥ ነገስቱ ለችሎት ሲቆሙ ከጋላቸው ከሚቆሙት ልዑላን ቤተሰቦችና ከፍተኛ መኳንንት አንዱ ሆነ። ጉዳዩም ተፈጸመለት።

ስለዚህ ጃግማ አንድ ቀን ከንጉሥ ነገስቱ ጀርባ እንደቆመ አቶ መኮንንን አያቸው። ወዲያው ወደ ንጉሥ ነገስቱ ጠጋ ብሎ «ጃንሆይ! አቶ መኮንን እኒያውና፤ ያን ነገር ይገናኛልኝ» አላቸው። ንጉሥ ነገስቱ አቶ መኮንንን አስጠርተው ካነጋገሩ በጋላ ወደ ገነተ ልዑል ቤተመንግስታቸው ሲገቡ «ጃግማ! ሂድና መኮንንን እነጋግረው» አሉት። ጃግማ አቶ መኮንን ሃብተወልድን ለማነጋገር ሄደ።

«ሰማህ ልጅ!» አሉ አቶ መኮንን - የጃግማ ትከሻ ላይ ቀኝ እጃቸውን ጣል አድርገው።

«ከአገሪ ምኒልክ ጊዜ ጀምሮ 'ደን የኔ ነው' መሠረቱ ያንተ ነው' የሚል ልማድ ስለነበር ይኸው በማንም ሰው መሠረት ላይ ያለውን ደን እየገጠቅን በመሸጥ መንግስትን ስንጠቅም! ህዝቡን ስንጎዳ ኖረናል። በዚህ መንገድ እንድንሰራ ግን በአርሻ ሚኒስቴር የወጣ ደንብ የለም!

«አሁን ማንም እየተነሳ ደንብ የለምና አስራራችሁን ሰውጡ ቢለን የተለመደውን ነገር አንቀይርም። አንተ ግን በወጣትነትህ አርበኛ ሆነህ ለአገርህ ነፃነት ከፍተኛ ተጋድሎ የፈጸምህ! የንጉሥ ነገስቱም ምስጋና የተቸረህ አርበኛ ብቻ ሳትሆን የአርበኞችም መሪ ነህ። ስለዚህ በዚህ አገር ብቻ ዛሬችን ቆርጠህ በመሸጥ እንድትጠቀም ፈቅደናል። በማመልከት ግን የሚሆን አልነበረም ...» አሉት።

\*\*\*

በ1934 ዓ.ም መጀመሪያ ላይ ከጅማ ዘመቻ በድል የተመለሱት በወጣቱ ጃግማ አመራር ይተዳደሩ የነበሩት ሶስት ሺ አርበኞች በንጉሥ ነገስቱ ትዕዛዝ መተዳደሪያ እየተሰጣቸው ወደ ግብርና ሞያቸው ተመለሱ። ከግንቦት 9 ጀምሮ አምስት መቶ አርበኞችን ይዘው በሻለቃነት ማዕረግ ሆለታ ገነት ጦር ማሰልጠኛ የገቡት ጃግማና ሌላው አርበኛ አሉላ በቀለ ከዘብ ጥበቃ በስተቀር የውትድርና ስልጠናውን ለስድስት ወራት ተከታትለው ተመረቁ።

ጃግማ ወጣት የአርበኛ መሪ ሆኖ አፍላ የጉርምስና እድሜው ሳይገድበው በጋጅ፣ አዲስ ዓለም፣ ሐሮታ ... ከጠላት ጋር ከፍተኛ ተጋድሎ አድርጓል። ጀኔራል ጋዚራ የጊቤን ድልድይ ሰብሮ በጅማ፣ በአጋር ወታደሮቹን አሰባሰቡ፣ ምሽጉን አጠናክሮ ለመድፈር በሚያስፈራራበት ጊዜ የኢጣሊያን ጦር ምሽግ ሰብሮ እምስት መቶ ነጮችን ማርኮ ለእንግሊዞች በደረሰኝ አስረክቧል። ንጉሥ ነገስቱም ዕድሜውን ሳይሆን ስራውን በማየት ወታደራዊ ስልጣንና ስልጠና እንዲያገኝ አድርገውታል።

ይሁን እንጂ ጃግማ ከባህር እንደወጣ አሳ ከአርባኛነት ዘመኑ በጋላ በራስ መተማመኑና የህሊና እርካታው የንጉሥ ነገስቱ ባለሚሉች በሚያሳዩት መጠራጠር ቀስ በቀስ ይቀንስ ጀመር። በዘርና በትምህርታቸው የሚመኩትም ከንጉሥ ነገስቱ እንዲርቅ የተገኘል መንጠቋቸውን ጥለው ሊያጠምዱት ሞከሩ። ጃግማ ሆለታ የሚሰጠውን ስልጠና እንዳጠናቀቀ መጀመሪያ አምቦ ተመደበ። አምቦ ተመድቦ በማገልገል ላይ እንዳለ የአውራጃ ገዥው ሊጋባ

ጣሰው አስጠሩትና «ተከላለፍ ሞስ ጥራ» አሉት። አጠገባቸው ከነበሩት ውስጥ «አንዋሳሰን» ሲሉ «እኔ ላልጠይቅ» በማለት ገበያ የሚያስከስስ ነገር እንዳልሰራና የሰም መጥራት እንደማይፈልግ ገለፀ - ሻለቃ ጃግማ።

ሊጋባ ጣሰው በአጣሊያ ወረራ ወቅት ሌባን በአውጫጭኝ የሚያስወጡ የአጣሊያ «ኮማንዳቶሪያ» ሆነው አምቦ ተሹመው ነበር። ያን ጊዜ የጊንጨ ባላባት ፊት ነሏቸው። እንዲያውም አባ ዶዮ በሊጋባ ጣሰው ላይ ሲያፈጡ ጃግማ ኬሎ የሚባል ሽፍታ ዘመድ አላቸው ስለተባሉ ሊጋባ ጣሰው የሚከተለውን በመፍራት ወዲያው ሸሽተው ወደ አምቦ ሄዱ።

በንጉሰ ነገስቱ ዘመን ደግሞ ሊጋባ ጣሰው እንደገና የአምቦ እንደራሴ ሆኑ። በሊጋባው የሁለት መንግስታት ተሳትፎ ደስተኛ ያልነበረው አርበኛው ሻለቃ ጃግማ የአገሩን ወራሪ በዱር በገደል እየተንከራተተ ነፃ ያወጣው ቁጭ ብሎ የጠላት የሌባ አውጫጭኝ የነበሩት ሊጋባ ጣሰው ባቀረቡለት የሞስ ጥራ ጥያቄ ባለመደሰቱ «ሞስ አልጠራም! እስኪ የሚያመጡትን አያሰሁ» አለ።

አምቤ ባይነቱ ደግሞ ሊጋባ ጣሰውን ስጋት ላይ ስለጣላቸው «... ጃግማ በአስተዳደራዊ ውስጥ እያለ ስራዬን በሚገባ መፈፀም አልቻልኩም» ብለው አቤቱታ አቀረቡ። በዚያ አቤቱታ መሰረትም አላቸው ያገለገሉት የአጣሊያ ወራሪ ጦር ሲያሳድደው የነበረው ሻለቃ ጃግማ ወደ ቢሾፍቱ ተዛወረ። ቢሾፍቱም ብዙ መቆየት አልቻለም። በወቅቱ እጅግ አስፈሪ የነበረውን የትግራይ አመፅ ለማክሸፍ ሄዶ እንዲፋለምና እንደ አበባ የፈካው ጀግና በዚያው ረገፎ እንዲቀር ወደሚንቀሳቀሰው የጦርነት እሳት ላንቃ ላኩና አጋፈጡት።

\*\*\*

ጄኔራል ጃግማ ጦረኛ እንጂ ነውጠኛ አልነበረም። በህይወቱ ከሰው ጋር የተጣላው አንድ ጊዜ ብቻ ነው። ጃግማ ከአርባኛነት እንደመጣ አገር ፍቅር አካባቢ ከተሰጠው ቤቱ ተነስቶ ብስክሌት እየጋለበ ራስ መኮንን ድልድይ ሲደርስ ወደ ቤተመንግስት ለመሄድ ሲዞር ከሚውል በሰባ ደረጃ ብስክሌቱን እየገፋ መውጣትን መረጠ። አንድ ወታደር ሲሺል ለብሶ፣ ሽጉጥ ታጥቆ ከላይ ወደ ታች ይወርዳል። ጃግማ ደግሞ ከታች ወደ ላይ ሲወጣ ሰውየው ዘሎ አነቀው። ጃግማም ብስክሌቱን ጥሎ አነቀው ... ሰውየው የጃግማን ሽጉጥ ሲይዝ ጃግማም የሰውየውን ሽጉጥ ያዘበት። ሰውየው ጥንካሬውን ለመቋቋም ስለተቸገረ የወታደር ፊሽካ ከደረት ኪሱ አውጥቶ

ነፋ፣ ወታደሮች እየሮጡ መጡ። «እንተ የጣቢያ አዛዥ ናቸው እኮ ...» አሉት ወታደሮቹ።

«ታዲያ ቢሆንህ! 'ፈቃድ አለህ ወይ' አላለኝ፤ ዘሎ ብቻ አነቀኝ። ፈቃድ ቢጠይቀኝ አላየው ነበር» አላቸው። እንደተካረሩ ሲያውቁ ጽሕፈት ሚኒስቴር ጎን ወደ ነበረው ጣቢያ ይዘዋቸው ሄዱ። ውስጥ ሲገቡ የጦር ሚኒስቴር ዋና ጸሐፊ የነበሩት ነጋ ሃይለስላሴ ቁጭ ብለዋል። ጃግማን ሲያዩት «ምንድን ነው? ይህ እኮ ሻለቃ አዛዥ ነው አናንተ! አታውቁትም?» አሏቸው።

«ዝም ብሎ ሽጉጤን ያዘብኝ ...» አላቸው። የጣቢያ አዛዥ - ለነጋ ጋይለስላሴ።

«እኔ ከታች ወደ ላይ አወጣለሁ! እሱ ከላይ ወደታች ይመጣል። ሳያናገረኝ 'ፈቃድ አለህ?' ብሎ ሳይጠይቀኝ፣ ብቻ ዘሎ አነቀኝ፤ እኔም አነቅሁት ...» አላቸው። ጃግማ።

«እናንተ! ልጅ ስለሆነ ነው እኮ በብስክሌት ሲሄድ ያገኛችሁት ... የታወቀ የአርበኛ መሪ የሻለቃ ማዕረግ ያለውና በአጀብ መሄድ የሚገባው ሰው ነው ... አሁን በሉ ተሰማሙ!» አሉ ...

በሌላ ቀን ከ«ተክሉ ደስታ ወርቅ ቤት» አለፍ ብሎ ካለ ቡና ቤት ጃግማና ጓደኞቹ ሲገቡ የጣቢያ አዛዥ ተነስቶ ወደ ውስጥ ሲገባ ጃግማ እየውጡ። ጃግማ ዝም አለ፤ ቁጭቱን ዋጥ እድርጎ ቆየ። ሲያየው ብገን ብሏል፤ ምንም ምልክት ግን አላሳየም። በመጨረሻ ጓደኞቹ ሁሉ ሲሄዱ እሱ ብቻውን ቀረ። ከዚያ እጁን ሽጉጡ ላይ አድርጎ ጓዳ ሲገባ ሰውየው በመስኮት ዘሎ ሄዶ ኖሮ የሰም። ባለመኖሩ ደስ አለው፤ ቢኖር ኖሮ ገድሎት የእድሜ ልክ ፀፀት ውስጥ ይገባ እንደነበረ ሲያስብ አዘነ። ከዚያ ቀን በኋላ በመዝናኛ ቦታ ምንም እንኳን ፈቃድ ቢኖረውም ሽጉጥ ይዞ መሄድ አቆመ። ጃግማ የደስታም ሆነ የፈተና ምንጭ፣ ፈጣሪ ነው ብሎ ያምናል። የሚሰሩትን ሰው መቻል ... ቢቻል ደግሞ ይቅር ማለት አስፈላጊ መሆኑን ያውቃል። ይቅር ባይነት ደግሞ የጠቢብ ጣፋጭ ብቀላ ነው። ካለበለዚያ ለራሱ ለሚጠነቀቅና ለሚታበይ ሰው፣ እንኳን ሰው ፈጣሪም አያስብለትም! ለምን ቢሉ ትምህርቱ! ሽጉጡ፣ ስልጣኑ ... አሉለታ!

\*\*\*

በትግራይ የተፈጠረው የህዝብ አመፅ በእነ ብላታ ኃይለማርያም ረዳ እና በሌሎችም አስተባባሪነት የተቀሰቀሰ ህዝባዊ ነውጥ ነው። የአመፁ ዋልታና ማገር ደግሞ ጭቆና ያንገልገፈው ህዝብ ነው።

በእንደርታ የተጀመረው የወያኔ እንቅስቃሴ ዓላማ በኸሃና እንዳየሱስ የነበረውን የመንግስት ጦር ደምስሶ መቀሌን በቁጥጥር ስር ማድረግ ነበር። ለዚያ ንቅናቄ መጀመር መነሻ ናቸው ተብለው ከሚነሱት ዋና ዋና ምክንያቶች መካከል ባለስልጣናት ትክክለኛ ፍትህ መስጠት አለመቻላቸው፣ የህዝቡ ኑሮ በሰብስብ አሰባብ መመሰቃቀሱ፣ ማይጨው ላይ በተደረገው የ1928 ዓ.ም ውጊያ የትግራይ ህዝብ ከፍተኛ መስዋዕትነት እንዳልከፈለ፣ የኢጣሊያ ፋሽስቶች ይዘውት በመጡት ዘመናዊ መሳሪያና የመርዝ ጋዝ ጢስም እንዳልተጨፈጨፈ፣ ህዝቡ በዱር በገደል የፈፀመው የአርባኛነት ተጋድሎ ተዘንግቶ ለጠላት እንዳደረ መቆጠሩ፣ ሀይወትና ንብረቱን ለአገሩና ለነፃነቱ እንዳልከፈለ በሃሜትና ሽሙጥ፣ በበቀልና ቅጣት መሰቃየቱ ጥቂቶቹ ናቸው።

ይህም የህዝብ ቁጣ በአመፁ አስተባባሪዎች እየተመራ «ለንጉሰ ነገስቱ አንገዛም» አሰኝቶ የፊት ለፊት ውጊያ አስነሳ። ሰኔ 26 ቀን 1935 ዓ.ም ሻለቃ ጃገማ ከእነ ሻለቃ አሉላ በቀለ፣ ደጃዝማች ተሰማ ቡርጂ ጋር የሻለቃ አዛዥ ሆኖ ማይጨው ተላከ። ማይጨው ከደረሱ በኋላ ከሆለታ ገነት ጦር ማሰልጠኛ ሰልጥነው የወጡት ጃገማ፣ ጠንቁሳና አለሙ ዲጤላ እያንዳንዳቸው ሃያ ወታደሮችን መረጡና ለሃያ ቀን የጓደኞች አመራር፣ የሰልፍ፣ የወታደራዊ ሥነምግባር ትምህርት... በማስተማር አሰልጠኛቸው። የሰልጠኑት ስልሳ ወታደሮች ደግሞ እያንዳንዳቸው ሃያ ሃያ ሰው አሰለጠኑ። በዚህ መንገድ የሰለጠኑት ደግሞ እያንዳንዳቸው ሃያ ወታደሮች እያሰለጠኑ በሁለት ወራት ውስጥ ሻለቃ ጦሩን በሙሉ አሰለጠኑት። ከአርባኛነት የመጣው ሻለቃ ጦር በሰልጠናው ዘመናዊ ጦር ሆነ።

ከዚያ ሰልጠና ባሻገርም ሻለቃ ጃገማ በእንግሊዞች ከሰለጠነውና 8ኛ ሻለቃ ተብሎ ይጠራ ከነበረው መደበኛ ጦር ጋር የኢላማ ተኩስ እንዲወዳደሩ በማድረግ ከሰኔ እስከ መስከረም በነበረው ጊዜ ሻለቃ ጦሩን ለውጊያ ብቁ የሆነ ጦር አደረገው።

በመቀጠል ደግሞ ጃገማ ወንዝ አሰገድቦ መዋኛ በማዘጋጀት በሻለቃው ውስጥ የሚገኙ ወታደሮችን በውሃ ዋና፣ በኢላማ ተኩስ፣ በሩጫ... አያወዳደረና አሉም አብሮ እየተወዳደረ የወታደሮቹን ሞራል እያፍታታ አነቃቃው። በሶስት ወራት ውስጥ በሻለቃ ጃገማ የሚመራው ሻለቃ ጦር

ወታደራዊ ቅልጥፍና ያለው፣ በሞራል የተጠናከረ፣ በአዛዥና ወታደሩ መካከል ጥሩ ግንኙነት የነበረውና ለውጊያ የተዘጋጀ የሻለቃ ጦር ሆነ። ያ ደግሞ ወታደርነት ለጃገማ የዕለት እንጀራ ማግኛው ብቻ ሳይሆን የተፈጥሮ ዝንጋሌውና ውጤት የሚያስመዘግብበት ተሰጥኦ እንደሆነ አመለካኝ ሆነ።

እነ ሻለቃ ጃገማ ማይጨው አያሉ የወሉ፣ የትግራይና የጎንደር እንደራሴ የነበሩት ልዑል አልጋ ወራሽ ከጎንደር ሲመለሱ አግረ መንገዳቸውን ማይጨው አድረው አብሯቸው ጎንደር ዘምቶ የነበረውን ሁለት ሻለቃ ጦር ማይጨው ትተውት ሄዱ። አልጋ ወራሹ ደሴ እንደደረሱ የሆለታ ገነት ጦር ማሰልጠኛ አዛዥ የነበረው እንግሊዛዊ በማይጨው፣ አምባላጌ ... አልፎ አስመራ ሄደና አዲስ አበባ ተመለሰ። እሱ ካለፈ በኋላ ግን በትግራይ አማፅያን መንገዱ ሁሉ ተዘጋ፣ ጦርነትም ታወጀ ...

ሚጀር ጄኔራል አበበ ዳምጠው የትግራይ ጦር አዛዥ ሆነው ተሾሙና ከኮረም ወደ ማይጨው ተንቀሳቀሱ። ማይጨው ከመድረሳቸው በፊት የጃን እንዳለፉ ወረባዩ ላይ ሲደርሱ ውጊያ ተከፈተባቸው። ያንን ውጊያ እየተከላከሉ ማይጨው ወረባዩ ገቡ። የኢትዮጵያ ጦር ሠራዊት ዋና አዛዥ የነበረው እንግሊዛዊው ብርጋዶር ጄኔራል ኮቶምም በትዕዛዝ ማይጨው ገባ።

ሚጀር ጄኔራል አበበ ዳምጠውና ጄኔራል ኮቶም ማይጨው አድረው በነጋታው ልዑል አልጋ ወራሹ ትተውት የሄዱትን ሁለት ሻለቃ (የሻለቃ አሉላንና የደጃዝማች ተሰማ ቡርጅን) ጦር ይዘው ወደ አምባላጌ ጉዞ ጀመሩ። አምባላጌን አልፈው «ምቅማጥወር» ሲደርሱ ግን በትግራይ አማፅያን ጦር ተከበቡ። የነበረውን ከበባ ጥሶ ወደፊት መጓዝ ጭራሽ የማይቻል ስለነበር ወደኋላ በመመለስ አምባላጌ አፋፍ ላይ ሰፍረው አጋዥ ኃይል እንዲላክላቸው የጦር ሚኒስትር የነበሩትን ራስ አበበ አረጋይን ጠየቁ።

ኮረም የነበሩት የጦር ሚኒስትር፣ ደጃዝማች (በኋላ ቢተወደድ) ታፈረን ስድስት መቶ ወታደሮች ይዘው ወደ ማይጨው እንዲጓዙ አዘዙ። ደጃዝማች ታፈረ ማይጨው ገብተው ወታደሮቹ ከተሳፈሩበት መኪና እንደወረዱ ሻለቃ ጃገማ የአሱንና የደጃዝማች ከፈለውን ሻለቃ ጦሮች አሳፈረና ለጦር ሚኒስትሩ ስልክ ለመደወል ገባ። ሻለቃ ጃገማ የአሱ ብርጌድ አዛዥ የነበሩት ደጃዝማች በቀለ ወያ የሐረር አውራጃ እንደራሴ ሆነው ስለተዛወሩ ማይጨው ሲገባ የብርጌድ አዛዥ አልነበረውም። ማይጨው እንደደረሰ ግን የሶስተኛው ብርጌድ አዛዥ ደጃዝማች ደስታ ሸዋርካቤህ አዛዥ ሆኑ። በዚያ አጋጣሚ ግን ሻለቃ ጃገማ ከብርጌድ አዛዥ ጋር ሳይሆን ከጦር

ሚኒስትሩ ጋር ቀጥታ ግንኙነት ለማድረግ ስልኩን ደውሎ መልስ ተጠባባቀ። ራስ አበበ ቀረቡ።

«ጌታዬ! እኔ ከሰኔ ወር ጀምሮ እዚህ ነበርሁኝ። ጓደኞቼ አምባላጌ ሄደው ጦርነት ላይ ናቸው። እኔ ግን እዚህ በመቅረቱ በጣም አዝኛለሁ። ስለዚህ እባክዎ ከደጃዝማች ታፈረ መኪና ወስጆ እንድዘምት ይፍቀዱልኝ» አላቸው።

«ማይጨው እኮ ትልቅ ኃላፊነት የሚፈልግ ስለሆነ ነው አንተ እንድትጠብቅ የተደረገው» አሉ ራስ አበበ።

«ጌታዬ! እርስዎ እኔን ጥሩ ልሁን መጥፎ የት ያውቁኛል? እኔ ከእርስዎ ጋር በእርቦናነት ዘመን አብራ አልነበርሁ። ከእርስዎ ጋር የነበሩት ደጃዝማች ደስታ ሸዋርካብህ ናቸው። እሳቸው ማይጨውን ይጠብቁ፤ እኔ ግን ወደ አምባላጌ ልዝመት። ካልፈቀዱልኝ ግን ጠፍቼ እሄዳለሁ። ከዚያ ያለ ትዕዛዝ ጦርነት ሄደ ተብዬ ፍርድ እገባለሁ» አለ። ወጣቱ የጦር መኮንን ሻለቃ ጃገማ።

«ደግ ነው! መኪናውን ከደጃዝማች ደስታ ሸዋርካብህ ወስደህ ወታደሮችን አሳፍር» አሉና ፈቀዱለት። ራስ አበበ - ምሬቱንና ልጅነቱን እያሰቡ።

ሻለቃ ጃገማ ደጃዝማች ደስታ ሸዋርካብህን በመልእክተኛ አስጠራቸው። ደጃዝማች ደስታ ሸዋርካብህ የተሳፈሩትን ወታደሮች ሲያዩ ተቆጥተው ማንም እንዳይንቀሳቀስ ዘብ አቋመው ለጦር ሚኒስትሩ ሲደውሉ ገቡ።

«ጌታዬ ነህ! ደሞ ብለህ ብለህ ውስጥ እየገባህ ታዝ ደመር?» አሉ ደጃዝማች ደስታ ሸዋርካብህ።

«አዎ! 'ጓደኞቼ ሄደው እኔ በመቅረቱ አዝኛለሁ' ስላለ ፈቅጃለታለሁ» አለ። ራስ አበበ።

ከዚህ በኋላ ሰኞ መስከረም 2 ቀን 1936 ዓ.ም. ሻለቃ ጃገማ የደጃዝማች ከፈለው ጦር ጨምሮ ወደ አምባላጌ ሄደ ለሚጀር ጄኔራል አበበ ሪፖርት አደረገ። ከቁርስ በኋላ ወጣቱ መኮንን ሻለቃ ጃገማ በጃናምራ

አቅጣጫ ተመደበ። ውጊያው ጠንካራና አስቸጋሪ ነበር። በዚያ በየአቅጣጫው በተከፈተው ጠንካራ ውጊያ ምክንያት ጄኔራል አሊያስም ተማርከዋል።

አምባላጌ ላይ ደግሞ እነ ሻለቃ ጃገማ ለአስራ ዘጠኝ ቀናት ተከበቡ። በለመደው ተራራና ሸንተረር ውጊያውን ያፋፍም የነበረው የወያኔ ጦር የመንግስትን ጦር ሃይል ባስጨነቀበት በዚያ ወቅት የገበሬን የውጊያ ስልት ከልምድ የሚያውቀው ሻለቃ ጃገማ የሚመራውን ጦር ይዞ የአምባላጌን ተራራ እየረጠጠ ወጥቶ፤ የከበባውን መስመር ከጎን ቆርጦ፤ በገበሬዎቹ መንደር አቅጣጫ ከኋላ ውጊያውን ሲያጠናክር የመንግስት ጦር ከኋላው እንደመጣበት ያየው የወያኔ ጦር መበተን ጀመረ። በሃያ ቀናቸው ከአማፅያኑ መሪዎች አንዱ ብላታ ሃይለማርያም የራስ ጉግሳን ልጅ ይዘው ከመንግስት ጦር ጋር አምባላጌ ላይ ተዋግተው ተሸነፉ። አነሱ ድል ከሆኑ በኋላ የአምባላጌው ጦርነትና ከበባም አበቃ።

ሻለቃ ጃገማ፣ ደጃዝማች ከፈለው፣ ሻለቃ አሉላ በጄኔራል አበበ ዳምጠው ትዕዛዝ አምባላጌን ለቀው አካባቢውን በጥንቃቄ እያሰሱ ጉዞ ጀመሩ። በጉዞው ወቅት ግን ጭካኔ በተሞላበት ሁኔታ የገበሬው ቤት ሲቃጠልና ሲዘረፍ ሻለቃ ጃገማ፣ ደጃዝማች ከፈለው ... ተቆጡ፤ አዘኑ።

ጃገማ ገጠር ተወልዶ፣ ገጠር ያደገ ነው። ለስድስት ወር በዘመናዊ ውትድርና ሰልጥኖ «ግዳጅህን ተወጣ» የሚለውን ወታደራዊ ግዳጅ ተግባራዊ ያድርግ እንጂ የገበሬዎች አመፅ መነሻው ምን እንደሆነ፣ ከመንግስት ጋር ለምን እንደሚዋጉ እያውቅም። አሉ እርቦኛ ሳለ ጣሊያኖች «ሽፍታ» እንደሚሉት መንግስትም የትግራይ አማፅያንን ሽፍታ ነው የሚላቸው። የትግራይ አማፅያን ጦር ከሸሸ በኋላ ግን ቤታቸው መቃጠሉ፣ ንብረታቸው መዘረፉ የሚሰጠው ፋይዳ በጭራሽ ሊገባው አልቻለም። ያ ቅሬታና ተቃውሞ የሻለቃ ጃገማ ብቻ ሳይሆን የሌሎች ሻለቃ አዛዦችም ስለነበር ስብሰባ አድርገው አምባላጌ ለሚገኙት የጦር ሚኒስትሩ «የአገሬው ህዝብ ከብት እየተዘረፈ፣ ቤቱም እየተቃጠለ ነው። ይህ ደግሞ ህዝቡን እንደገና በርሃ እንዲገባ ከማድረግ ውጭ ሌላ ፋይዳ የሌለው ነውና ድርጊቱ እንዲቆም ለጄኔራል አበበ ጥብቅ ትዕዛዝ ይሰጡልን» የሚል ደብዳቤ ለራስ አበበ አረጋጆ ጽፈው በመቶ አለቃ ማሩ ጋተው እጅ ላኩት።

ራስ አበበ የእነ ሻለቃ ጃገማ መልዕክት በመቶ አለቃ ማሩ ጋተው እጅ ሲደርሳቸው «የገበሬው ንብረት እንዳይዘረፍ፣ ከብቱ እንዳይነዳ፣ ቤት ቃጠሎውም በአስቸኳይ እንዲቆም፣ እስከአሁን የተዘረፈው ንብረትና የተነዳው

ከብትም ለሀዘቡ እንዲመለስ አዝናቦት» በማለት መልዕክታቸውን ረዳታቸው በነበሩት ፊታውራሪ ሳህሉ እጅ ላኩ።

ጄኔራል አበበም የጦር ሚኒስትሩ ትዕዛዝ ጠንካራና ምንም የማያወላዳ መሆኑን ከደብዳቤው ተጨማሪ በረዳታቸው መምጣት በማረጋገጣቸው ትዕዛዙ ተፈፃሚ ሆኖ የተወሰደው ንብረት፣ የተነዳው ከብትም ተመለሰ። ተጨማሪ ዝርፊያም ቆመ። ግፍና ጭቆና የማይወደው ጃግማና ሌሎች የሻለቃ አዛዦች ባደረጉት ተቃውሞ የተፈፀመው ስህተት ተስተካክሎ። ከዚያ በኋላ የመንግስት ጦር ምንም ውጊያ ሳያጋጥመው መቀሌ ገባ።

መቀሌ እንደደረሱ «ከወሎ የመጡትን ነጭ ለባሾችና አንድ ብርጌድ ጦር ይዘው ወደ ራያና አዘቦ በመሄድ እንዲያቀኑ» የሚል አዲስና አስቸኳይ ትዕዛዝ የጦር አዛዥ ለነበሩት ለሚጀር ጄኔራል አበበ ዳምጠው ደረሳቸው። ሚጀር ጄኔራል አበበ በአምባላጌው ጦርነት ማን ጠንክሮ እንደተዋጋ፣ ማን ከጉድ አውጥቶ ለድል እንዳበቃቸው፣ ማን በረቂቅ ወታደራዊ ስልት የወያኔን ጦር መስመር እንደሰበረና ማን ደግሞ በዚያች በጭንቅ ወቅት የሚይዘው የሚጨብጠው እንደጠፋው፣ የእነ ማን ሻለቃ ሽሽት እንደጀመረና የትኛው አዛዥ ተስፋ ቆርጦ ለሽሽት ሲነሳ እንደነበር ስለሚያውቁ አንድ ጥያቄ ለጦር ሚኒስትሩ አቀረቡ።

«ወደ ራያና አዘቦ ሄጄ እንዳቀና ከፈለጋችሁ ሻለቃ ጃግማ አብሮኝ እንዲሄድ ፍቀዱልኝ» አሉ፣ ጄኔራል አበበ።

«የታዘዝኸው የነጭ ለባሽ ጦርና አንድ ብርጌድ ጦር ይዘህ እንድትሄድ ነው። የብርጌድ አዛዦች ደግሞ ጄኔራል ኢሳያስ፣ ጄኔራል ተድላና ደጃዝማች ደስታ ናቸው። ሻለቃ ጃግማ የሻለቃ አዛዥ እንጂ የብርጌድ አዛዥ አይደለም። ስለዚህ በታዘዝኸው መሰረት ከእነሱ ውስጥ ይዘህ ወደ ግዳጅህ ተሰማራ» አሉ፣ የጦር ሚኒስትሩ ራስ አበበ።

«ግዳጅን የምፈጽመው ተልዕኮዬን በድል ለመወጣት አይደለም? ሁሉንም በአምባላጌ ጦርነት አይቻቸዋለሁ። ለእኔ ግዳጅ ታዛዥ የሚሆነኝና ውጤታማ የሚያደርገኝ አንድ ሰው ነው - ሻለቃ ጃግማ። እሱን ይገዛ ግዳጅን እንድፈጽም ይፈቀድልኝ» አሉ፣ ጄኔራል አበበ በድጋሚ።

«ሻለቃ ጃግማ የሻለቃ አዛዥ እንጂ የብርጌድ አዛዥ እኔ አይደለም፣ ጄኔራል አበበ!» አሉ፣ ራስ አበበ።

«ይሹ-ሙታ!» አሉ፣ ጄኔራል አበበ።

ትግራይንና ጎንደርን የሚያስተዳድሩትና የጦር ሚኒስትር የነበሩት ራስ አበበ አረጋይ ትንሽ እሱና «እንደምታውቀው የብርጌድ አዛዥ የሚሾሙት ግርማዊነታቸው ናቸው። ለስራው አስፈላጊ ከሆነ ግን ጥብቅ የብርጌድ አዛዥነት እንሹ-መዋ» አሉ፣ ራስ አበበ - ምክርም መጠየቅም በሚመስል አባባል።

«ይሹ-ሙት!» አሉ፣ ጄኔራሉ።

ሻለቃ ጃግማ በደጃዝማች ገረቡ ዱኪ «ጂማ ያለውን የኢጣሊያ ጦር ለመደምሰስ ጃግማ ይሰጠኝ» ተብሎ እንደተመረጠው ሁሉ መቀሌ ላይ በጄኔራል አበበ ዳምጠው ተደግሞ ተመረጠና የሁለተኛ ብርጌድ ጥብቅ አዛዥ ተብሎ በመሾም በነበረው አንድ የሻለቃ ጦር ላይ ሁለት ሻለቃ ጦር ተጨምሮለት ወደ ራያና አዘቦ ግዳጅን ለመወጣት ከጄኔራል አበበ ጋር ዘመተ።

የራያና አዘቦ ችግር በሶስት ወር ውስጥ ወደነበረበት ተመልሶ ፀጥታው ተከበረ። እውቁ ሳይንቲስት አንስታይን «ትልቁ ቁም ነገር እውቀት ሳይሆን ምናብና ተሰጥኦ ነው» እንዳለው እውቀቱን ብቻ ሳይሆን ምናብና ተሰጥኦውን የሚጠቀመው ጃግማ ወደ ጦር ሳንቃ ተወርውሮ «አለቀለት» ሲባል የተሰማራበትን ግዳጅ በድል አየፈፀመ፤ እንደ እናንድና አዛሪያ ወደ እሳቱ ሲወረወር እሳቱ ሳይነካው ለፈጣን ሹመትና ለተጨማሪ ሃላፊነት በቃ።

የመንግስት ጦር አዛዥ ሚጀር ጄኔራል አበበ ማይጨው ላይ ለነጭ ለባሽ ጦር አለቆች፣ ለብርጌድ አዛዦችና ለረዳቶቹ የምሳ ግብዣ አድርገው ነበር። በዚያ ጊዜ ለወሎ ነጭ ለባሽ አለቃ ለእነ ደጃዝማች መንገሻ አባዬ «... እኔ» አሉ፣ ጄኔራል አበበ፤ «እኔ ለሰማንያ ሁለት ጊዜ በኡጋንዳ ጦር ግንባርና በሌሎችም ጦር ሚዳዎች ተዋግቻለሁ፤ ከሌሎች አዋጊዎችም ጎን ተሰልፌ አይቻለሁ። ነገር ግን እንደ ሻለቃ ጃግማ በተሰለፈበት የጦር ቀጠና የማሸነፍ ሰድል ያለው አዋጊ አጋጥሞኝ አያውቅም»። በራያና አዘቦ ዘመቻ ወቅት በነበረው ሰላማዊ ጥረትና ስነ-ስርዓት የተደሰቱት ወላጆች ለፍቅርና ለክብርታቸው ማስታወሻ ይሆን ዘንድ ለወሰዷቸው ሰባና ሰማንያ የሚደርሱ ሀፃናት ጃግማና አበበ እያሉ ስም አወጡላቸው።

በራያና አዘዞ ዘመቻ አክብሮትን ያገኘውና በአለቃው የተወደሰው ጀግናው ጃግማ የራያና አዘዞው ግዳጅ ካበቃ በኋላ ግን ተከሰሰ። ከራስ አበበ አረጋይ ጋር በአርበኝነት የቆዩትና በጦር ሃይሉም ስልጣን የነበራቸው ደጃዝማች ተሰማ ቡርጂ «ከላህ አገልግሎት አገገር የብርጌድ አዛዥነት አይገባም። የብርጌድ አዛዥነት ሹመት መስጠት ያለባቸውም ንጉሰ ነገስቱ ናቸው፤ ስለዚህ መልሱን አቅርብ» ብለው የጦር ሚኒስትሩ ራስ አበበ ፊት አቀረቡት።

«ጥብቅ የብርጌድ አዛዥ አድርገው የሾሙኝ ጦር ሜዳ ውስጥ ራሳቸው የጦር ሚኒስትሩ ራስ አበበ ናቸው፤ ይጠቅማል፤ ይሰራል ብለው። ስለዚህ ለመሾሚ መልስ መስጠት ያለበት የሾሙኝ እንጂ እኔ ተሻሚው አይደለሁም» አለ። ሻለቃ ጃግማ - በተከሰሰበት ጉዳይ አዝና። ደጃዝማች ተሰማ ቡርጂ በጃግማ መልስ ተናደው የራስ አበበን ዐይን ተመለከቱ። ራስ አበበም «አህ! እውነቱን እኮ ነው፤ የሾሙ ሌላ! ለምን ይጠየቃል? መጠየቅ አልነበረበትም። ከተከሰሰም፤ ከተወቀሰም ተከላካይና ተወቃሾ ሹመት የሰጠሁት እኔ ነኝ። ስለዚህ ሻለቃ ጃግማ መከሰሱም፤ 'መልስ አቅርብ' መባሉም ስህተት ነው» አሉ። በጀግንነት፤ ትክክለኛ ፍትህ በመስጠት የሚወደዱትና በሚሰጡትም ውሳኔ እጅግ የሚፈሩት ራስ አበበ።

ከኢጣሊያ ወረራ በፊት አበበ አረጋይ አራዳን በሻለቅነት የሚያስተዳድሩ ፖሊስ ነበሩ። ኢጣሊያ ኢትዮጵያን ስትወር ከቀዳማዊ ኃይለ ስላሴ ጋር ማይጨው ዘመቱ። መስፍን ስለሺ፤ መርዕድ መንገሻና አቢይ አበበ በኢጣሊያ ወረራ ወቅት ሁለት ዓመት በአርበኝነት ከተዋጉ በኋላ ስደት ሊሄዱ ሲሉ ራስ አበበንም አብረዋቸው እንዲሰደዱ ጠየቋቸው። ራስ አበበ ግን «አገራችን ህዝቧን ትቼ የትም አልሄድም ...» ብለው ቀሩ።

ቀዳማዊ ኃይለ ስላሴን የእንግሊዝ ጦር ደብረ ማርቆስ ባገተበት ወቅት «ጃንሆይ! ሃይለችንን ለማጠንከር ወደ አርበኝነት ከገባው ጋር ሁሉ ተባብሮ ስዋጋ የልጅ ኢያሱ ልጅ የራስነት ማዕረግ ሰጥቶኛል፤ እርስዎም እንግሊዝ አገር አያሉ ራስነቱን ተቀብሎ ጽፈውልኛል። ይህን ማዕረግ መቀበሌ ግርማዊነትዎን ከመቃወም ሊቆጠርብኝ አይገባም። ስለዚህ ይህን ሹመቴን በጽሑፍ ያፀጉልኝ ዘንድ በደጃዝማች ደበበ በኩል መልዕክቴን ልኬያለሁ ...» የሚል ደብዳቤ ጻፉ። ለራስ አበበ ንጉሰ ነገስቱ ስልጣናቸውን አፀደቁላቸው። በኋላም ኢትዮጵያ ባቋቋሙት ህዝባዊ ጦር የሚኒስትርነት ማዕረግ ተሰጣቸው። ለሃገራቸውና ለመንግስታቸው ታላቅ ተግባር ፈፀመው በሃምሳ ሰባት የመንግስት ግልበጣ ወቅት ተረሽኑ።

\*\*\*

በ1935 ዓ.ም መጨረሻ ላይ ተጀምሮ በ1936 ዓ.ም ለከሸፈው የትግራይ ለመፅ መፍትሄው ህዝቡን መውጋት ሆነ። መሪ የነበሩትን ከማሰርና ከማፈናቀል፤ ወታደራዊ አገዛዝ እንዲለፍን ከማድረግ ውጭ የችግሩን መገኛ ነቅሶ አውጥቶ መፍትሄ መስጠት ስላልተቻለ እሳቱ ከመጥፋት ይልቅ ተዳፍኖ ሲሰፋፋ ኖረ ...

ሻለቃ ጃግማ የትግራይ ችግር ጋብ ሲል በፈቃድ ወደ አዲስ አበባ መጣ። የሁለተኛ ብርጌድ አዛዥ የነበሩት ደጃዝማች በቀለ ወያ የድራዳዋ አውራጃ ገዥ ሆነው ተሹመው ሄዱ። በምትካቸው የሁለተኛ ብርጌድ ጥብቅ አዛዥ ሻለቃ ጃግማ መሆን ሲገባው በታወ ለሻለቃ ወርቁ አየሰ ተሰጠ። ሻለቃ ጃግማ «እኔ በጦር ሜዳ ጥብቅ የብርጌድ አዛዥ ሆኜ ግዳጄን ተወጥቻለሁ። የሁለተኛ ብርጌድ አዛዥ መሆን ይገባኝ የነበረው ጥብቅ የብርጌድ አዛዥ እኔ ነኝ። አሁን ግን የሁለተኛ ብርጌድ አዛዥ ሆኖ የተሾመው ሌላ ሰው ነው፤ ለምን እንዲህ ተደረገ?» ብሎ ጄኔራል አቢይን ጠየቀ።

ጄኔራል አቢይም «እንተ የያዘኸው የብርጌድ ጥብቅ አዛዥነት ከጦር ሚኒስትሩ እንጂ ከንጉሰ ነገስቱ የተሰጠህ ሹመት አይደለምና ደንቡ አይደግፍም። ስለዚህ ስልጣንን ለቀህ በሻለቃ ወርቁ ስር ሆነህ መታዘዝ አለብህ» አሉት። ሻለቃ ጃግማ በጦር አሳት ተፈትኖ ያገኘውን እድገት ሲነጠቅ አዝና «ጄኔራል አቢይ! እኔ ሶስት ሺህ ጦራን በትኝ በወታደርነት የተቀጠርሁት ተገደጄ ነው። ምስጢራችሁ ይህ ከሆነና ብይናችሁ የማያለፈኝ ከሆነ ግን አሰናብተኝ» አለ። ጄኔራል አቢይ «ከሰራዊት አላባርርህም፤ ጃንሆይ ፊትም አላቀርብህም። ነገር ግን ራስ አበበ እስኪመጡ ተጠባባቂ ሆነህ ተቀመጥ» አሉት። ወጥቶ ሄደ መኖሪያ ቤቱ ገብቶ ተቀመጠ።

በዚህ መጥፎ ሁኔታ ውስጥ እያለ ግን ያልታሰበ ሲሳይ «ከሰማይ» ወረደለት። ወደ ማይጨው ከመሄዱ በፊት ለመሸጥ ያስፈቀደው ደን በወኪሉ አማካይነት ስለተሸጠ እስራ አምስት ሺህ ብር አምጥተው ሰጡት። የተቆረጠው ደንም በመደበለት ጠባቂ እንክብካቤ ስላገኘ ተመልሶ እያቆጠቆጠ መሆኑን አረጋገጠ። ሌሎች ትክሉ የተባሉትን ሳይተክሉ ቀርተው ግዴታቸውን ሳይፈጽሙ እሱ ግን ጥቅም ብቻ ሳይሆን ግዴታውንም በመወጣቱ ይበልጥ ደስ አለው። ጃግማ «ሳይደግስ አይጣላ» ብሎ ብስጭቱን ረስቶ ራስ አበበ አረጋይ መጥተው የመጨረሻ ውሳኔ እስኪሰጡት ድረስ እንደ እሱ በተለያየ ሰብብ ከሰራ ከታገዱት የሰራዊቱ አባላት ጋር በአራዳ ላይ መሸለል ጀመረ።

ሻለቃ ጃገማ በየቀኑ ከቤቱ ሲወጣ አምስት መቶ ብር ይዞ እየወጣ አራዳ ከሚገኙት የሃዚም ወርቅነህና ዘውዴ ኪዳነ ወልድ ከከብ የምሽት ክብብ፣ ከሲኒማ ኢትዮጵያ ጎን ከነበረው ተራራ ሆቴልና ምሽት ክብብ ... ውስጥ በፈረቃ መዝናኛትና መደነስ ጀመረ። ጠርሙስ ውስኪ ከቀረጥ ነፃ አምስት ብር፣ ቀረጥ የተከፈለበት አስራ ሁለት ብር እያወረደ፣ በአራዳ ልጅ ዜማ እየተገላፈፈ በረረ ...

«ወይ አዲስ አበባ ... አሽ! .. ወይ አራዳ ሆይ ... አሽ ... አገርም እንደሰው... አሽ... ይናጭቃል ወይ!» እያሉ ጃገማ፣ አማን፣ ምህረተክብ ... ዜማ እየተቀበሉ፣ ዜማ እያንቀረቀሩ ... ተዘናኑ።

አራዳ ጀግኖቿን ስታገኝ እንደ እገቡጥ ፅጌረዳ ሙልሙል ብላ ፈካች። ፀሐይ፣ ብርሃን ለመጨመር ዝቅ ብላ ተገጠለች። ጨረቃ እንደ ማንን ላፍ የምትነካ ውብ ፍሬ መሰለች ...

«ወይ ውቤ በርሃ ... አሽ ... ወይ አራዳ ሆይ!» እየተባለ ምድር ቀውጧ ሆነች። የአራዳ ፍቅረኛ እየተንቀረቀብ እየተጣራ ተመራጭ ወደ ውስጥ ሲገባ አራዳነት የጎደለው ደግሞ ወደ ዳር እየተገፋ ተመልካች ሆነ። በአራዳ ልጆች ፍቅር ቆነጃጅት ቀልባቸው እየተሰረቀ ማለሉ። የአራዳ ቅኝት፣ የውቤ በርሃ ዜማ በጀግኖች እየተቀነባበረ ጣፈጠ። ጨዋታው ደራ። ፍቅር በጋለው የአራዳ ልጆች ልብ ላይ እንደ ነጭ አጣን እየተንቸለቸሉ ጮሉ። የአራዳና የውቤ በርሃ መፃካ የሚሰነፍጥ ሆነ። የውቤ በርሃ ጠጅ ቤቶችና መሽታ ቤቶች እስከ ምሽቱ ሁለት ሰዓት፣ ቡና ቤቶችና ሲኒማ ቤቶች እስከ ምሽቱ አራት ሰዓት እንዲዘጉ በአዋጅ ቢደነገግም በአራዳዎች ዘዴ፣ በአራዳዎች መላ በር እየተዘጋ፣ ልብ እየተከፈተ ዳንሱ ቀለጠ።

ከሰባት ወር «አባራው ጮሰ» ጭፈራ በጋላ ራስ አበበ አረጋይ ከትግራይ ወደ አዲስ አበባ ተመለሱ። ጄኔራል አቢይ ጃገማ የብርጌድ አዛዥ ሊሆን አለመቻሉን፣ ሰባት ወራት ተጠባባቂ ሆኖ ደመወዙ እየተከፈለው መቆየቱን አብራርተው ለጦር ሚኒስትሩ አሰረዱ። ራስ አበበ የጃገማን የአርበኝነት ተጋድሎ፣ አምባላጌ እና ራያና አዘቦ የፈፀመውን የጀግንነት ተግባር፣ በፊት በደጃዝማች ገረሱ፣ በጋላ ደግሞ በሜጀር ጄኔራል አበበ ዳምጠው መመረጡንና መወደሱን ያውቃሉ። «ጥብቅ አዛዥነቱ አይገባውም» ተብሎም እሳቸው ፊት ጉዳዩ ደርሶ በውሳኔ የዘጉት ራሳቸው የጦር ሚኒስትሩ ነበሩ።

በሌላ በኩል ደግሞ ልዑል አልጋ ወራሽ በወቅቱ የወሎ ጠቅላይ ግዛት ገዥ ስለነበሩ «ሻለቃ ጃገማ ጀግና መሆኑን ሰምቻለሁና የ6ኛ ብርጌድ አዛዥ አድርገው ይሹሙልኝ» ብለው ለራስ አበበ ወደ አዲስ አበባ ሲመጡ ነግረዋቸው ስለነበር ራስ አበበ ለጎንጎሳ ነገስቱ ጉዳዩን አቅርበው ጄኔራል ከበደ ገብሬ ሻለቃ ጃገማን የ6ኛ ብርጌድ አዛዥ አድርገው እንዲሾሙት አዘዙ። ጄኔራል ከበደ ገብሬ ግን «ይህም ሊሆን አይችልም! ክቡር ሚኒስትር ... ጃገማ የስድስተኛ ብርጌድ አዛዥ መሆን አይችልም! እሱ ሻለቃ ነው። ከእሱ በላይ የኮሎኔልነት ማዕረግ ያለው ኮሎኔል ግብራ የሚባል ስደተኛ መኮንን አለ! እሱ ነው የብርጌድ አዛዥ ሊሆን የሚገባው» ብለው ተከራከሩ።

ራስ አበበ ጄኔራሉን ሃሳባቸውን እስኪጨርሱ ጠበቋቸውና «ጨረሰህ ጄኔራል?» አሉ። «አዎ ጌታዬ!» አሉ ጄኔራል ከበደ። «ከበደ! አሁን አዛዥነቱ የኔ ነው። እኛ በሰራ የምናውቀው ያልሽውን ኮሎኔል ሳይሆን ሻለቃ ጃገማን ነው! የ6ኛ ብርጌድ አዛዥነቱ የሚገባው እንደ ወርቅ በእሳት ለተፈተነው ለእሱ ነው» ብለው ወሰነው ተነሱ። ሻለቃ ጃገማ የ6ኛ ብርጌድ አዛዥ ሆኖ ደሴ ሲሄድ ሻለቃ ከበደ በውሳኔው ተበሳጩ።

በዓመቱ ህዝባዊ ጦር፣ የኢትዮጵያ ጦር እና መደበኛ ጦር ሲቀላቀሉ ሻለቃ ከበደ ገብሬ ሻለቃ ጃገማን የብርጌድ አዛዥ ሳይሆን የሻለቃ አዛዥ አድርገው ስላስተላለፉት ሻለቃ ጃገማ በእንግሊዞች እንደገና የሻለቃ አዛዥ ሆኖ ተደለደለ። «ከብራጌና መብቴን ማስጠበቅ ያለብኝ እኔ እንጂ ሌላ አይደለም» የሚለው ጃገማ ፈቃድ ወስዶ አዲስ አበባ ተመለሰ።

«ጄኔራል ከበደ! እኔ የብርጌድ አዛዥ እንደሆንሁ ታውቃለሁ። ለእንግሊዞች ስታስተላልፍ ግን በብርጌድ አዛዥነቱ ሳይሆን በሻለቃ አዛዥነቱ ነው። ስለዚህ እንግሊዞች የሻለቃ አዛዥ አደረጉኝ። ለምን ይሆን ብርጌድ አዛዥነቴን ያላስተላለፍኸው?» ብሎ ጠየቀ፣ ሻለቃ ጃገማ።

«እኔ የሚገባኝን ሰርቼ ጉዳዩን አስተላልፌያለሁ። አሁን ጊዜዬን አታባክንብኝ! ጉዳይህ ለጄኔራል ከቶም ተላልፏል። ስለዚህ እዚያ ሂድና ከቶም ጋር ተነጋግረህ ጨርስ። እኔም ስራዬን ልሰራ» አሉ። ጄኔራል ከበደ። የያዘውን የማይለቀው ጃገማ «ተስፋ የምቆርጥ መስሎሃል» ብሎ በተጥታ ሄዶ የጄኔራል ከቶምን ቢሮ አገኘ።

«አምባላጌ ላይ መላ በጠፋበት፣ ጀግና በሚፈለግበት ጊዜ ግዳጅን ከፈፀምኩ በጋላ ደግሞ ወደ ራያና አዘቦ እንድዘምት በጄኔራል አበበ ተመርጭ ጥብቅ የብርጌድ አዛዥ ሆኜ ተሾሜያለሁ። ከመሾምም አልፎ በቦታው ላይ



ሰርቻሉሁ። ቅልቅሉ ሲፈፀምም እኔ የብርጌድ ጥብቅ አዛዥ ነበርሁ ...» አለና ሽለቃ ጃገማ ትንሽ አሰበ። ከጄኔራል ከበደ ገብሬ ጋር ያደረገውን የቃል ልውውጥ ካነሳ ጄኔራል ኮቶም ከጄኔራል ከበደ ጋር እመክከራለሁ ይለዋል፤ ከጄኔራል ከበደ ጋር ከተነጋገረ ደግሞ ችግሩ ስር ይሰዳል። ስለዚህ ጃገማ የጄኔራል ከበደን አለመደሰት ሳያነሳ «... እናንተ እንግሊዞች ግን ብርጌድ አዛዥ የሆንሁትን ሽለቃ አዛዥ አድርጋችሁ መደባችሁኝ። አንተ ራሱ እንደምታስታውሰው ሌላው ቀርቶ ያገኘሁትን ሁለት ሳጥን ቦንብ አንዱን ለአንተ አንዱን ለጄኔራል አበበ ዳምጠው ሰጥቻለሁ» አለው። ሽለቃ ጃገማ።

ጄኔራል ኮቶም የሽለቃ ጃገማን ሃሳብ አዳመጠ። ጃገማም በተናገረው የተሰማውን አስተዋለ። ሁለቱም አንዱ የአንዱን ስሜት ለማንበብ ሲጮካከሩ ቆዩና «ጥሩ፤ ሰኞ ተመልሰህ ና» አለ ጄኔራል ኮቶም።

ባጋጣሚ ሽለቃ ጃገማ ለሦስት ወራት ያህል አብሮት በሻለቃ አዛዥነት የሰራ የእንግሊዝ ክፍተኛ መኮንን «የብርጌድ አዛዥ ሊሆን ይገባል» ብሎ ደብዳቤ ጽፎ ኖሯል። ያ ደብዳቤ ቅዳሜ ደረሰ። ጄኔራል ኮቶም ደብዳቤውን አይቶ ጃገማን ሲጠብቅ መጣ። ደብዳቤው መምጣቱን ሳይገልጽ «ሽለቃ ጃገማ በል የብርጌድ አዛዥነቱን ሰጥቼሃለሁ። ከእንግሊዞች ጋር እየተሰማማህ ስራ» አለው። በዚህ ውሳኔ ሽለቃ ጃገማ በደስታ ሲቦርቅ ጄኔራል ከበደ ገብሬ እንደገና ተቆጡና አለመግባባታቸው እስከ መንግስቱ ገዋይ የመንግስት ግልበጣ መከራ ድረስ ዘለቀ።

\*\*\*

ከ1937 ዓ.ም ጀምሮ እስከ 1940 ዓ.ም ድረስ ሽለቃ ጃገማ ደሴ የሚገኘው የሰድስተኛው ብርጌድ አዛዥ ሆኖ ቆየ። በኋላ ደግሞ የኢትዮጵያ ጦር፣ ሀዝባዊ ጦርና መደበኛ ጦር በጦር ሚኒስቴር ስር አንድ ሆነው ሲቀላቀሉ ጃገማ የብርጌድ አዛዥነቱን ለማግኘት ውጣ ውረዱን ካለፈ በኋላ የአምስተኛ ብርጌድ አዛዥ ሆኖ ተሾመ።

የኢትዮጵያ ምድር ጦር በአራት ክፍለ ጦር ከተመደበ በኋላ የሁለተኛ ክፍለ ጦር ምድብ ደሴ ሆነ። በዚያ ወቅት ሽለቃ ጃገማ የአምስተኛ ብርጌድ አዛዥ ሆኖ ደሴ ስለነበረ ለብርጌዱ ለክፍለ ጦር በወር የሚያስፈልገውን ደመወዝ ከወሎ ጠቅላይ ግዛት ግምጃ ቤት ጠይቆ በማውጣት ደመወዝ እየከፈለ ግልባጭን ለጦር ሰራዊት ጠቅላይ መምሪያ እንዲያሳውቅ ታዘዘ። ሽለቃ ጃገማ ትዕዛዙን ተግባራዊ በማድረግ ገንዘቡን ጠይቆ እያወጣ ለሰራተኞች ጉዳይ ኃላፊው በመስጠት እንዲከፈል ያደርጋል። ከአምስት መቶ ብር በላይ

በሰራተኞች ጉዳይ ኃላፊው እጅ ስለማይቀመጥ ቀሪውን እየተቆጣጠረ ባንክ የማስገባት ግዴታ ነበረበት። ቀሪው ገንዘብም እየተጠራቀመ አስር ሺህ ብር ደረሰ። ሽለቃ ጃገማ ለሁለተኛ ክፍለ ጦር አባሎችና እሱ ለሚመራው ብርጌድ ከወሎ ጠቅላይ ግዛት ገንዘብ ቤት በየወሩ የሚያወጣው ሰላሳ ስድስት ሺህ ብር ነው።

ሽለቃ ጃገማ ተቀማጭ ገንዘብ አስር ሺህ ብር መድረሱን ሲረዳ ከገንዘብ ቤቱ ማውጣት የሚገባውን ሰላሳ ስድስት ሺህ ብር ሳያወጣ በየዋህነት ሃያ ስድስት ሺ ብር አውጥቶ በባንክ የተጠራቀመውን አስር ሺህ ብር ከባንክ አውጥቶ በመመላት በሰራተኛ ጉዳይ ኃላፊው አማካይነት የደመወዝ ክፍያ እንዲፈጸም አደረገ። ይህን ክፍያ ሲፈጸም ግን እንደተለመደው ለጦር ሰራዊት ጠቅላይ መምሪያ የጦር ሰራዊት ገንዘብና መዝገብ ቤት ግልባጭን ልኳል።

ከዚያም በኋላ እንደተለመደው ሰላሳ ስድስት ሺህ ብር እየጠየቀ በማውጣት ሲከፍል ቆየ። ጠቅላይ መምሪያው ከገንዘብ ሚኒስቴር የሚጠይቀው የሶስት ወር ደመወዝ ስለሆነ አንድ ጊዜ ሰላሳ ስድስት ሺህ ብር ማውጣት ሲገባው ሃያ ስድስት ሺህ ብር ማውጣቱን የተረዳው የገንዘብ ሚኒስቴር የወሩን ደመወዝ ለዘለቄታው በሃያ ስድስት ሺህ ብር ይዞ የሶስት ወር ደመወዝ ለጠቅላይ መምሪያው ሰጥቶ ኖሯል። በሶስተኛው ወር ሰላሳ ሺህ ብር ንደለ። ለካ ከየወሩ የወር ደመወዝ ክፍያ እስር አስር ሺህ ብር ለሶስት ወር ተነስቷል። ለጎደለው ገንዘብ ደግሞ ቀጥታ ተጠያቂው ሽለቃ ጃገማ ሆነ፤ ሃሜት መራገብ ጀመረ።

ከዚያ የገንዘብ ሚኒስቴር አዲተር መጣ፤ ከጦር ሰራዊት ጠቅላይ መምሪያም ኮሎኔል ተክሌ ሄዱ። ሽለቃ ጃገማ ያስተላለፋቸው ቴሌግራሞች፣ ግልባጭ የተደረገው የደመወዝ መክፈያ ሰነድ ተመረመረ። በመጨረሻ ሽለቃ ጃገማ ነፃ ሆኖ ተገኘ።

\*\*\*

ጃገማ ደሴ በነበረበት ጊዜ ከሮቢት ጀምሮ እስከ ኮምቦልቻ ድረስ ግራና ቀኝ ጥቅጥቅ ያለ ደን ነበር። ስለዚህ ከአዲስ አበባ ወደ ደሴ የሚጓዝ ሁሉ ድኩሳ፣ አሳማ፣ ቡሆር፣ ሚዳቋ፣ ጅግራ ... ሲሯሯጥ እያየ ነው። ጃገማ ሁሌም መንገድ ሲጓዝ ሁለት ጠመንጃና ሽጉጥ አይለየውም። አንድ ቀን ከአዲስ አበባ ወደ ደሴ ሲሄድ አንዲት ጥንቸል ከቀኝ ወደ ግራ አቋረጠችው።

እገማ መኪናውን አቁሞ በመውዘር ጠመንጃው አነጣጥሮ ሲተኩስ ወደ ላይ ጉና ወደቀች።

በሌላ ጊዜ በሌሊት በዚህ መንገድ ጅግ መኪናውን ሲነጻ የልጅ ሞግዚት ብቻ ከጋላው ተቀምጧል። አንድ ድኩላ ከጫካው ተወርውሮ ወጥቶ አፊት እፊቱ መርጥ ጀመረ። በቀኝ በኩል ጋራ ስለሆነና መንገዱ ጻር ያለው አለት ስለተጠረበ መውጣት አለመቻሉን እገማ ሲያስተውል ድኩላውን ወደ ግራው እንዳይታጠፍ እየዘጋ ወደ መንገዱ አስገባው። እገማ መውዘሩን እንስቶ የጅግን በር ከፍቶ፣ በግራ እጅ መራውን ይዞ፣ ነጻጅ መስጫውን ጫን አድርጎ ፊት ለፊት አልሞ ተኮሰ። ድኩላው ሁለት ጆሮው መካከል ማጅራቱ ላይ ተመቶ ወደቀ። «እኔ እገማ!» አለ። እገማ አባ ዳማ። ቆዳውና ስጋው ሳይበላሽ ድኩላውን ይዞ ደሴ ገባ።

አንድ ቀን ደግሞ በዚያው መንገድ ሲጓዝ ጅግራዎች መንገዱን አቋርጠው ወደ ቀኝ ታጥፈው ገቡ። እገማ መኪናውን ሲያቆም ጅግራዎች ጫካው ውስጥ ቆመዋል። እገማ አንዲ ጅግራ ላይ አልሞ ተኮሰና ሂደ ሲያይ ሶስት ጅግራዎች አንገት አንገታቸውን ተመተው ወድቀው አገኛቸው።

\*\*\*

በ1938 ዓ.ም. ጄኔራል ከበደ ገብሬ አንድ ደብዳቤ ጻፈ፤ «በአዲሱ ድልድል ምንም ችግር ቢፈጠር ለእኔ ጻፍኩ፤ በተረፈ ግን ከእንግሊዞች ጋር ተግባብታችሁ ስሩ» ይላል የደብዳቤው መንፈስ። ከድልድሉ በኋላ እንግሊዞች በየክፍለ ጦር፣ በየብርጌዱ እየሄዱ ጋላፊነታቸውን ተረከቡ።

በዚያ ወቅት ልዑል አልጋ ወራሽ የጎንደር፣ የወሎና የትግራይ ገዥ ነበሩ። የኢጣሊያ ጦር ደግሞ ጎንደር ተሰባስቦ ቆይቶ ስለነበር በአልጋ ወራሹ አስተባባሪነት አዲስ የውጊያ ዘመቻ ተከፍቶ የተላከው ጦር እራት መቶ ሺህ የሚደርስ ጥይት ማረከና ጥይቱ ደሴ ተወሰደ።

«ያን ጥይት እንግሊዞች ከተረከቡ አንድ ወታደር በአመት ቢያንስ ሶስት መቶ ስልሳ አንድ ጥይት መተኮስ አለበት በሚለው ደንባቸው መሰረት በአጭር ጊዜ ተኩሰው ይጨርሱታል። ኢትዮጵያ ግን እንደዚያ የሚያወላዳ አቅም የሚፈጥር የጥይት ፋብሪካ ስለሌላት ቆጥባ መጠቀም አለባት። ስለዚህ ይህን ችግር ችግር ካለባችሁ ጻፉልን ላሉት ጄኔራል ከበደ ብናስታውቅ ምን ይመስልሃል?» አለ። የሻለቃ እገማ ኤታማጥር ሹም ሻምበል ፅጌ በሻህ። «ጥሩ

ሃላብ ነው፤ ይፃፍ» አለ። የአምስተኛ ብርጌድ አዛዥ ሻለቃ እገማ። ሻምበል ፅጌ በሻህ ማሳሰቢያውን ለማርቀቅና ለመፃፍ ወጣ።

በወቅቱ በነበረው የጦር ሚኒስቴር አሰራር ወታደራዊ ስልጠና ወሰደው የጨረሱ አርበኞች የመቶ፣ የሻምበል፣ የሻለቃ፣ የብርጌድ አዛዥ ሆነው በጋላፊነት ሲሾሙ ከኢጣሊያ ወረራ በፊት የሆለታ ገነት ጦር ማሰልጠኛ ምሩቅ የሆኑት ደግሞ ኤታማጥር ሹም ይሆናሉ። የአዛዦቹ ድርሻ ጦሩን መምራት፣ አስተዳደራዊ ፍትህ መስጠት፣ የሰራዊታቸውን አባላት የሰራ ችሎታ ሪፖርት ማድረግ ነው። ኤታማጥሮች ደግሞ ንብረትን መጠበቅ፣ መሳሪያን ማደል፣ ገንዘብ ነክ የሆኑ ጉዳዮችን መፈፀም ተግባራቸው ነው።

ሻምበል ፅጌ ደብዳቤውን እዘጋጅቶ እንደጨረሰ ሻለቃ እገማን እንዲፈርም ጠየቀው። ሻለቃ እገማም «ስለ ገንዘብ፣ ንብረትና መሳሪያ ጋላፊነቱ የአንተ ስለሆነ ደንቡ እንደሚፈቅደውና ሁሌም እንደምታደርገው መፈረም ያለብህ እንተ እንጂ እኔ አይደለሁም» አለ። ሻምበል ፅጌም አስተያየቱ ስላላመነው ወረቀቱ ላይ ፈርሞ ለጄኔራል ከበደ ገብሬ አሸን ላከው።

ጄኔራል ከበደ ደግሞ ከሻምበል ፅጌ የደረሳቸውን ደብዳቤ «ይህ ደብዳቤ ደርሶኛልና የምታደርገውን አድርግ» ብለው ለጄኔራል ከቶም ሰጡት። ከቶም ደብዳቤውን እንዳነበበ እልህ ውስጥ ስለገባ ጊዜ ሳያባክን አውርጥላትን እያበረረ ደሴ ሂደና «ፅጌ በሻህን ጥሩልኝ?» አለ። ሻምበል ፅጌ ተጠራ። «እቃህን በሙሉ ያዝ» አለው። ጄኔራል ከቶም። ከዚያ ይዘት በሄደው አውርጥላን አዲስ አበባ ይዘት ተመሰሰና ካለምንም ውጣ ውረድ እንደግል አገልጋዩ ከሰራዊቱ አባረረው።

በዚህ ዓለም ላይ የሚኖር ሰው ሁሉ ሀሴትን የሚያገኘው ፍትህ ሲያገኝ ነውና ሻምበል ፅጌ «ሰው እንደ ዕፅዋት ጥቃትን በዝምታ ማለፍ የለበትም» በሚል እምነት ለገንብ ነገስቱ ችሎት ይግባኝን አቀረበ። ሻለቃ እገማ ሻምበል ፅጌን የፈረንሳይኛ ቋንቋ ተናጋሪ፣ ልምድ ያለውና ጥንቁቅ ሆኖ ስላገኘው «ሻምበል ፅጌ በሻህ ታማኝ፣ ታታሪና ስራውን አከባሪ ነው...» ብሎ ቀደም ብሎ ጽፎለት ነበር። በአጋጣሚ ሻለቃ እገማ እረፍት ወስዶ አዲስ አበባ ነበር። ከዚያ እንደተለመደው ገንብ ነገስቱን እጅ ነስቶ ገንብ ነገስቱ ለችሎት ከቆሙበት በስተጀርባ ከልዑላንና ከመኪንንቱ ጋር ቆሟል። ቀዳማዊ ኃይለ ስላሴ በስደት በነበሩበት ጊዜ «ለአገራችን ምድር ከተመለሰን ለህዝባችን ፍትህ ለመስጠት በቀን ለአንድ ሰዓት ችሎት እንቆማለን» ብለው ተሰለው

ስለነበር ከዐዓላትና እረፍት ቀናት ውጭ ችሎት መቆማቸውን እያስተንተሉም።

ሻለቃ ጃገማ ከንጉሥ ነገስቱ ጋላ ቆሞ ችሎቱን ሲያጻምጥ የሻምበል ፅጌ ጉዳይ ቀረበ። ንጉሥ ነገስቱ «ጉዳዩ ምንድን ነው?» ብለው ጠየቁ። «... ደሴ የሚገኘውን አራት መቶ ሺህ ጥይት ... ለእንግሊዞች ብናስረክብ በደንባቸው መሰረት ተከሰው ስለሚጨርሱት ... እኛ ደግሞ የጥይት ፋብሪካ ስለሌለን ምን እናድርግ?» የሚል ደብዳቤ ወደ ጄኔራል ከበደ ስለመጣ፤ ጄኔራል ከበደም ለጄኔራል ኮቶም ጉዳዩን በመምራታቸው ኮቶም ከሰራዊቱ ያባረረው ስለመሆኑ፤ ያን ውሳኔ ይግባኝ ብሎ ሻምበል ፅጌ በሻህ በይግባኝ ጉዳይ እዚህ የቀረበ ስለመሆኑ ተነገራቸው።

አንድ ጉዳይ ወደ ንጉሥ ነገስቱ ዙፋን ችሎት የሚቀርበው አመልካቹ ፍርዱ ሳይስማማው ሲቀር፤ አልተስማማንም ሲል ደግሞ በቂ ምክንያትና መረጃ ማቅረብ የሚችልና የተፈረደበት ፍርድ ግልባጭ በእጁ ሲገኝ ስለሆነ የሻምበል ፅጌ በሻህ ጉዳይ በይግባኝ ለዙፋን ችሎቱ መቅረቡ ትክክል ነበር።

«ይህን ባለ ሰምን ይባረራል? ለሀገር ማሰቡ ነውር ነው?» ጠየቁ። ንጉሥ ነገስቱ። «ሻምበል ፅጌ የንጉሥ ነገስቱን ድጋፍ ሲያገኝ «ጃንሆይ! ግፍ ነው የተፈጸመብኝ» አለና ሌላ ወረቀት አወጣ።

«ይህንንም ይመልከቱልኝ። ጃንሆይ!» አለ።

«ጥሩ፤ እስኪ ይነበብ» አሉ። ንጉሥ ነገስቱ። ሻምበል ፅጌ «ከብርጌዱ አዛዥ የተፃፈልኝ ነው» አለ። ማስረጃው ተነበበ፤ «ሻምበል ፅጌ በሻህ ታታሪ፤ ታማኝ፤ ስራ ወዳድ ... ነው። ፊርማ - ሻለቃ ጃገማ ኬሎ፤ ብርጌድ አዛዥ» ይላል፤ ንጉሥ ነገስቱ በፈጣን የማስታወስ ችሎታቸው ተጠቅመው ዘወር ብለው ጃገማን አዩት።

«ለንብረቱ ተቆርቆሮ ነው ሻምበሉ ያን ደብዳቤ የፃፈው። በስራው ደግሞ ታታሪ፤ ስራ ወዳድ ... መሆኑን አሰቃው መስክርለታል። ጄኔራል ኮቶም ምን አልባት በንብረት ምን አገባውና ስልጣኑን አልፎ ደብዳቤ ፃፈ ብሎ ይሆናል የቀጣው። እኛ ደግሞ መቆርቆሩን ነው የምናየው። ስለዚህ ከሰራዊት የሚያባርር ጥፋት አላገኘንበትምና ወደ ስራው ይመለስ» በማለት አዘዙ። ሻምበል ፅጌም ወደ ስራው ተመልሶ በመከላከያ ሚኒስቴር ውስጥ ገብቶ እንዲሰራ ተደረገ።

\*\*\*

አንድ ጊዜ ሻለቃ ጃገማ የመሬት ጥያቄ ጉዳይ ነበረውና ለንጉሥ ነገስቱ እንዲያቀርቡለት ከክብር ዘበኛ ተዛውረው የጦር ሰራዊት ኤታማኖር ሹም ለነበሩት ለጄኔራል ሙሉጌታ ቡሲ ሰጠ። ጄኔራል ሙሉጌታ ያቀረበውን ማመልከቻ ከሌሎች ጉዳዮች ጋር ጨምረው ለንጉሥ ነገስቱ ሲያቀርቡ ሌላው ጉዳይ ይፈጸምና የሻለቃ ጃገማ ብቻ ይመለሳል። ጄኔራል ሙሉጌታ ሶስት ጊዜ አቅርበው ሶስትም ጉዳዩ ስላልተፈጸመ «ሻለቃ ጃገማ! ሶስት ጊዜ ጉዳይህን አቅርቤ ማስፈጸም አልቻልሁምና ራስህ ገብተህ አስፈጽም» አሉት። ሻለቃ ጃገማ ለሌላው ባይፈቀድም ወደ ቤተ-መንግስት ገብቶ ጉዳዩን ለንጉሥ ነገስቱ አቀረበ። ንጉሥ ነገስቱም ወዲያው ጉዳዩን ፈጸሙለት። በዚያም ንጉሥ ነገስቱ በሚቀርቡት ሰው ጉዳይ ሌላ ሰው እንዲገባ እንደማይፈልጉ ተረዳ።

በ1947 ዓ.ም ሻለቃ ጃገማ የብርጌድ አዛዥ በነበረበት ጊዜ እሱ ሳይሾም የእሱ የበታደሩ የሌፍተናንት ኮሎኔል ማዕረግ እየተሰጣቸው ተሾሙ። ሻለቃ ጃገማ ሌላ ፈተና ተጋረጠበት። ብዙ አወጣ፤ አወረደ። በአገልግሎቱ የሚገባውን ማዕረግ ያላገኘበትን ምስጢር ግን ማወቅ ተሳነው። «ለምን የሚገባኝን ይከለክሉኛል?» ብሎ ጃገማ እንደ ቀበሮ ራሱን ከፍ አድርጎ ፈጣሪውን ጠየቀ። መብቱን ለማስከበር እንደገና መጣር አለበት ...

ስለዚህ ፈቃድ ተቀብሎ አዲስ አበባ መጣና በቀጥታ ንጉሥ ነገስቱ ፊት ቀረበ። ጃገማን ከባህሩ ያወጡት ንጉሥ ነገስቱ ናቸው። አሁን ግን ደግናው ጃገማ እውነት በተቀበረችበት ዓለም ገብቶ ሞልቶ የተንቸረፈው በራስ መተማመኑ እንደ በረዶ እየሚሟበት ተቸገረ ... ይህን መሰል ችግር ሲፈጠር ወደ አዕምሮ ድቅን ከሚሉ ትውስታዎች ውስጥ እንዲ ታላቁ ደራሲ ሊዮ ቶልስቶይ የፃፈው አስደሳች ተረት መሰል ቁም ነገር ነው።

«በአንድ ደሴት ውስጥ ከሰው ተገልሰውና ሃይማኖት አልባ ሆነው የሚኖሩ ሶስት ባህታውያን ነበሩ። ይጠቀሙበት የነበረው ፀሎት ተራና እዚህ ግባ የማይባል ነበር። «እኛ ሶስት ነን፤ ጥበብም ሶስት ናት፤ ምህረትህን በእኛ ላይ አስፍን» የሚል ብቻ ነበር፤ ለፈጣሪያቸው የሚያቀርቡት ፀሎት። በዚህ ተራ ፀሎት ግን ብዙ ፀጋ ያገኙበት ነበር።

«ከደሴቷ ብዙም ሳይርቅ ደግሞ እጅግ የተከበሩ ጳጳስ ይኖራሉ። እኒህ ጳጳስ ሶስቱ ሰዎች ከሰው ተነጥለው ስለመኖራቸው፤ ተገቢ ስላልሆነውና ምንም ሃይማኖታዊ መሰረት ስለሌለው ተራ ፀሎታቸው ሰሙና ሊያይዋቸውና እግረመንገዳቸውንም ትክክለኛውን ፀሎት ሊያስተምሯቸው ሄዱ ...

«ጳጳሱ ደሴቱን ለቀው ወደመጡበት ለመመለስ ጆላቸው ላይ ወጡ፤ በጉዞ ላይ እያሉ ወደ እሳቸው ጆላ ስጋ ለየተጠጋ የነበረ የብርሃን ሰረገላ ተመለከቱ። የብርሃን ሰረገላው ሲጠጋ ጳጳሱ ዝቅ ብለው ሲመለከቱ በብርሃን ሰረገላው ውስጥ የነበሩት ሶስት ሰዎች ከነበሩበት ወጥተው ሰውሃው ላይ እየተራመዱ ወደ እሳቸው ተጠጉና፤

«ብፁዕ አባታችን ያስተማሩንን ፀሎት እረሳነው' አሉ - በትህትና ወደ ጳጳሱ እየተመለከቱ፤ 'ስለዚህ ይቅር ይበሉንና እባክዎ ያስተማሩንን ፀሎት ደግመው ይገኙን' አሏቸው። ጳጳሱ ራሳቸውን ግራና ቀኝ እየወዘወዙ 'አናንተ ተወዳጅ ሰዎች!' አሉ - በፍፁም አክብሮት፤ 'ያላችሁ ይበልጣልና በአርጌው ፀሎታችሁ ኑሩ' አሏቸው» ይለናል ቶልስቶይ።

ጳጳሩም ገና በአሰራ አምስት አመቱ መሳሪያ ማርኮ፤ የሶስት ሺህ አምስት መቶ አርበኞች መሪ ሆኖ፤ የተራራ ንጉስ ከነበረበት ሰላማዊ ኑሮ ወጥቶ ቢሮክራሲ በወጣበት፤ ፍትህ በተጓደለበት ሀይወት እንዳይገባ የመከረው ባለመኖሩ አሮጌውን ሰላማዊ ሀይወት አጥቶ በአዲሱ ሀይወቱ እንደ ባቁላ በየምድጃው እየተጣደ መቀላላቱ ቀጠለ።

«ጳጳሪ! ከሰራዊቱ ያሰናብቱኝ!» አለ። ጓደኞቹ ሲሾሙ የተገለለው ሻለቃ ጳጳሩን ከንጉስ ነገስቱ ፊት እንደቀረበ።

«ጳጳሪ! ለምን?» አለ። ንጉስ ነገስቱ - ግራ ገብቷቸው። ልቡ የተሰበረው ጀግና በሀይወቱ እንኳን ተናግሮት አስቦት የማያውቅ ሀላብ ከአንደበቱ ገንፍሎ፤

«ጳጳሪ! እኔ ዘመድ የለኝም ... ጦር ሰራዊቱ ውስጥ የሚያሰብልኝ ዘመድ የለኝም» አለ - በማያውቅበት የሰቅሶ ቃና።

«ጳጳሪ! ዘመድ ቢኖርህ ምን እንድትሆን፤ ዘመድ ባይኖርህ ምን እንዳትሆን?» አሉ ንጉስ ነገስቱ።

«... ከዚህ የበለጠ ምን እሆናለሁ ጳጳሪ? እኔ የብርጌድ አዛዥ ሆኜ በአገልግሎት እየበለጥኳቸው እነሱ ተሾሙ፤ እኔ ግን ...» አላቸው። ንጉስ ነገስቱ ለብስጭቱ በቂ ምክንያት እንዳለው ተረዱና ነገሩን ላለማካረር ብለው «... ይህን ጉዳይ ለአበበ ነግረኸዋል?» አሉት።

«ምኔ ናቸውና ለእሳቸው እነግራቸዋለሁ?» አለ። ጳጳሩ - ተስፋው መጥጥ ብሎ። ንጉስ ነገስቱ ነገር አዋቂና በሳል ስለሆኑ አባባሉን «ያለኸኝ አንተ ነህ ...» እንደማለት ነው ብለው በቀና ተርጉመው «በል ጠብቀኝ!» አሉ። በደንቡ መሰረት ግን የጳጳሩ ጉዳይ ማለፍ የነበረበት በጦር ሚኒስትሩ ቤራስ አበበ በኩል መሆኑ ለራሱ ለጳጳሩም ግልጽ ነበር።

ሻለቃ ጳጳሩን ከኢጣሊያውያን ማርኮ የሚጠቀምባቸውን መኪኖች «አስረክብ» ተብሎ በነበረበት ጊዜ እንደ ልቡ ንጉስ ነገስቱን ማግኘት ባለመቻሉ ... «ፈዛዛ! ማን ከጀርባችን አትቁም አለህ?» ብለው ንጉስ ነገስቱ ከልዑላን ቤተሰባቸው፤ ከከፍተኛ መኪንንት ጋር ለአንድ ሰዓት ችሎት ሲቆሙ ከጋላቸው እንዲቆም ከፈቀዱለት ቆይቷል። ስለዚህ ያሰናብቱኝ ብሎ ካመለከተ በኋላ በነጋታው የችሎት ሰዓት ሲደርስ ጠብቆ ሄደ። በሰዓቱ ንጉስ ነገስቱ ችሎት ወደሚቆሙበት ሲደርሱ ራስ አበበን ጨምሮ መገኘት ያለባቸው ሁሉ ቆመዋል። ችሎቱ ሲፈፀም ንጉስ ነገስቱ ራስ አበበን ጠሯቸው።

«ጳጳሩ ሹመት ባለማግኘቱ አዘና ነግሮናል ... ባስቸኳይ የሚገባው ሹመት ይሰጠው» አሉ ኮስቲር ብለው።

ራስ አበበም ሆኑ ሌሎች ከፍተኛ መኪንንት የንጉስ ነገስቱን የመጨረሻ ብስጭታቸውን ገደብ ያውቁታል። ከዚያ ካለፈ ግን ትልቅ አደጋ ነው። ለምሳሌ ቀዳማዊ ኃይለ ስላሴ አልጋ ወራሽ በነበሩበት ጊዜ አልጋ ወራሽ እንዲሆኑ ከተዋደቁላቸው አንዱ ሊጋባ በየነ ወንድማገኘሁ ነበሩ። በኋላ ግን ሊጋባ በየነ «ራስ ተፈሪ አልጋ ወራሽ በመሆናቸው ተራቸውን ይጠብቃሉ እንጂ በመንግስቱ አስተዳደር ውስጥ ገብተው መሰራት አይገባቸውም» ብለው ተፈሪ መኮንንን ተቃወሙ። ተፈሪ ያን አባባል እንደሰሙ ቁጣቸው ከገደቡ አለፈ። ብዙም ሳይቆይ «ሽብር ለማስነሳት ተዘጋጅተሃል» በሚል ሊጋባ በየነ ተወንጀለው ወጥመድ ውስጥ ገቡ። መከሰሳቸውን ያወቁት በየነ «ምነው እኛ ውራሳችን ከመሬት አንስተን አልጋ ላይ ብናወጣው እኛችንን ነክሰን» ብለው በመውቀሳቸው የተጣለው መረብ ውስጥ ያለጥንቃቄ ወደቁ።

ንጉስ ነገስቱ ራስ አበበን እነጋግረው ከግቢ ሊወጡ ሲሉ፤ «ጳጳሪ!» ብለው ተጣሩ። ጳጳሩ ወታደራዊ ሰላምታ ሰጥቶ ቀረብ አለ።

«ትናንት የነገርኸንን ለአበበ ንገረው» አሉ። ጳጳሩና ራስ አበበ ተነጋገሩ። «አይሳነው» የፈቀደውን ማንም ሲሸር አይችልምና ራስ አበበ

ለጅኔራል ኮቶም ማስታወሻ ጽፈው ሰጡት። በዚህም የሌፍተናንት ኮሎኔልነቱን ማዕረግ ጃገማ ማግኘት ቻለ።

\*\*\*

አንድ ጊዜ የዩጎዝላቪያ ጀግኖች ማህበር የኢትዮጵያ ጀግኖች ማህበር ዩጎዝላቪያን እንዲጎበኝ ግብዣ አደረገለት። ከኢትዮጵያ ጀግኖች ማህበር ደጃዝማች አበበ ሸንቁጤ የልዑካት መሪ በመሆን፣ ከጦር ሰራዊት ወልደ ዮሐንስ ተክሉና ጃገማ ኬሎ፣ ከክብር ዘበኛ ነጋ ተገኝ ተመርጠው ወደ ዩጎዝላቪያ ተላኩ ...

የዩጎዝላቪያ የአርበኝነት ተጋድሎ ከኢትዮጵያው ጋር ተመሳሳይ ስልት፣ ውስብስብ ፈተናና ስቃይ ነበረው። ማርሻል ቲቶ ከእነ ኮሎኔል ጃገማ ጋር ተገናኝተው የዩጎዝላቪያን የአርበኝነት የጀግና ኒሻን ከሸለጧቸው በኋላ የኢትዮጵያ አርበኞች ልዑካን ከንጉሥ ነገስታቸው የተላከውን የብር ሞሰብ ሰጦታ አበርክተው ስለአለፈው የአርበኝነት ትዝታና መስዋዕትነት አወጡ። ለክብራቸውም በቤተመንግስት ግብዣ ተደረገላቸው።

ማርሻል ቲቶ «የአርበኞች የመስዋዕትነት መታሰቢያ እንዳይጠፋ ጠንክራችሁ ስሩ» ብለው ቀድመዋቸው አርበኝነትን የጀመሩትን የኢትዮጵያ አርበኞች መከራቸው።

በዚያ የጉብኝት ወቅት በኢትዮጵያ ውስጥ ከእቡነ ጴጥሮስ በስተቀር ሃውልት የቆመለት አርበኛ አልነበረም። በዩጎዝላቪያ ግን ለሶስት ሺህ አምስት መቶ አርበኞች የመታሰቢያ ሃውልት ቆሞላቸዋል። ሃውልት ባልቆመበት ቦታ ደግሞ ዝርዝር የተጻፈበት የተጠረበ ድንጋይና በየሰዓቱ የሚሸጥ የአርበኞችን ገድል የያዘ መጽሔት አለ።

አንዱ ዩጎዝላቪያዊ «እናንተ አገር ለአርበኞች ሃውልት ይቆምላችኋል?» አለው - ኮሎኔል ጃገማን። «አዎ! ለጀግኖች ሃውልት ይቆማል። ሃውልቱ ግን አበባ ነው፤ ከእመት እንዴ የሚበቅል፤ እደይ አበባ ይባላል» አለው ሳቅ - ብሎ። ሰውየውም የአበባ ሃውልት ለምቶ ባያውቅም ከጃገማ ጋር አብሮ ሳቀ። ከመሳቅ የበለጠ ምን ጥበብ አለ? ከአበባ የበለጠ ምን ሃውልት አለ? ለሁሉም ተፈጥሮ የእጁን ትሰጠዋለች...

ጅኔራል ጃገማ በሀገራቸው ላይ ነውር ያልሰሩ ኢትዮጵያውያን ሁሉ የኢትዮጵያ ጀግኖች ማህበር አባል ሆነው ማህበሩ እንደ ዩጎዝላቪያ ጀግኖች ማህበር እንዲጠናከር ታላቅ ምኞት አለው። ማህበሩ ከተጠናከረ የአገርን

ታሪክ፣ የጀግኖችን ገድል ለሚቀጥለው ትውልድ እያስተላለፉ በታሪኩና በጀግኖች አባቶቹ የሚከራ ትውልድ ማፍራት ይቻላል።

\*\*\*

የአገራችን ችግር የተፈጥሮ ሀብት አለመኖር ብቻ ሳይሆን የአለውን በአግባቡ ያለመጠቀም ችግርም ነው። ምንም ይሁን ምን ዛሬ ከትናንት ጋር የተቆራኝ ነው። ያን ቁርኝት ማላላትና መፍታት ምንጩን ደፍኖ ወንዙን እንደመጠበቅ ነው። ከሁሉም በላይ ደግሞ ጃገማ እንደሚያስበው የአርበኞች ማህበር ለአርበኞች ሃውልት እንዲቆም፣ በስማቸው መንገድ፣ ትምህርት ቤት... እንዲለዩም ማድረግ ካልቻለ ተልዕኮውን በአግባቡ እየተወጣ ነው ተብሎ አይታመንም።

\*\*\*

በንጉሥ ነገስቱ ዘመን ጃገማ የክ/ጦር አዛዥ ሆኖ ከፍተኛ የክብር ዘብ ሰልፍ ሲኖር በፈረስ ጀርባ ላይ ተቀምጠው ሰልፉን የሚያስውቡት ጅኔራል ተድላና ኮሎኔል ጃገማ ነበሩ። ለምሳሌ የግሪኩ ርዕሰ ብሔር ኢትዮጵያን በይፋ በገበኝነት ወቅት ፍልውሃ ፊት ለፊት ባለው ሜዳ ታላቅ የክብር ሰልፍ ተዘጋጀ። ሰልፈኛውን ከሚመሩት አንዱ ካኪውን በአሜሪካ ተኩሶ፣ ቀበቶውን ወልውሎ እንደ ቅዱስ ጊዮርጊስ በነጭ ፈረስ በግርማ ሞገስ የሚመጣው እንኮዩ የኬሎና የደላንዱ ልጅ ጃገማ ነበር። የዩጎዝላቪያው ፕሬዚደንት ጅኔራል ቲቶም አገራችንን ሲጎበኙ ልግልጥ ኑግ በመሰለ ጥቁር ፈረስ ላይ ተቀምጦ ሰልፉን የመራው ጃገማ ነው።

ሁሉም እንደሚደረገው ጅኔራል ተድላና ጃገማ ሰልፉን እየመሩ ሄደው ንጉሥ ነገስቱ ፊት ለፊት ሲደርሱ ሰላምታ ሰጥተው ያልፉና የሰልፉ መሪ ሰልፈኛውን ይዞ ሲሄድ ም/አዛዥ ኮሎኔል ጃገማ ከሰልፍ መሃል ወጥቶ ከንጉሥ ነገስቱ ፊት ለፊት በመቆም ሰልፈኛው ሄዶ እስኪያልቅ ድረስ ከጠበቀ በኋላ ወጣ በማለት የሰልፈኛው የሰልፍ ትርጉት ማለቱን ለንጉሥ ነገስቱ በሰላምታ አብስሮ ሰልፈኛውን ተከትሎ ይሄዳል። ያኔ ንጉሥ ነገስቱን ጨምሮ ሀዘቡ ባጠቃላይ ጭብጨባውን ያቀልጠዋል።

የቀዳማዊ ኃይለ ስላሴ ወንድ ልጅ ልዑል መኮንን በሞቱ ጊዜ በተመረጡ ኮሎኔሎች መካከል የሻሙላ ውድድር ተደርጎ ነበር። የሻሙላ ውድድር በጥንቃቄ የተደረገና አመራረጡም ጠንካራ ነበር። በውድድሩም ኮሎኔል ጃገማ አሸነፈ። በቀብር ሥነሰርዓቱ ንጉሥ ነገስቱ የልጃቸውን አስከሬን ስመው ለመሰናበት እንደተጠጉ ሻሙላውን መዞ ጠባቂ መልአክ መሰሉ የቆመው ኮሎኔል ጃገማ ነበር።



### ዘመናዊ ጦር ግንባታ

ኢትዮጵያ በፋሽስት ኢጣሊያ ከመወረሯ ሶስት ዓመታት በፊት በቤልጅጋዊው በሻለቃ ፓሌት የሰለጠነና ለበን ጠመንጃ የታጠቀ ስድስት መቶ ሰው ያቀፈ አንድ ሻለቃ ጦር ብቻ ነበራት። የፋሽስት ኢጣሊያ ወራሪ ጦር በጀግናነት እርቦኞች የአምስት ዓመት ትግል ከተሸነፈና በእንግሊዝ ጦር እርዳታም ከአዲስ አበባ ተባርሮ ንጉሱ ቤተመንግስታቸው ከገቡ በኋላ የእንግሊዝ ወታደራዊ ተራድኦ የኢትዮጵያን ሰራዊት አደራጅ፣ እሰልጣኝና ተቆጣጣሪ ሆነ። የዘር ልዩነቱ እንዲጠናከር፣ አንዱ ብሔር ከሌላው ጋር እንዲጋጭ ሁኔታዎች ተመቻቹ። በስደተኞች፣ በባንዳዎችና በእርቦኞች መካከልም አለመግባባቱ እንዲጋጋልና በኤርትራ፣ በኦጋዴንና በደቡብና ደቡብ ምዕራብ ኢትዮጵያ እየተካሄደ ያለው ተንኮል ከህዝቡ ዕይታ እንዲርቅ ተደረገ። የእንግሊዝ ጦር አዛዦች የቼዝ ጨዋታቸውን እያጠነከሩ ወታደሮቻቸውን በመግፋት፣ ፈረሰኞቻቸውን ማዘለል፣ ጳጳሳቸውን በሰያፍ ማስኬድ፣ የካብ ማማቸውን ወደ ንግስታቸው ማስጠጋት ቀጥለው የኢትዮጵያውን ንጉስ ነገስት «አጅ ወደላይ» ማለት ጀመሩ።

ቀዳማዊ ኃይለ ስላሴ ጨዋታው ስር ስዶ ሊያጠናቅቃቸው ጥጋቸው መድረሱን ሲያውቁ በኢጣሊያ ወራሪ ሃይል የተጀመረው ጨዋታ በእንግሊዞች መደገሙና ልፋቱ ሁሉ ከዝንጀሮ ቆንጆ መምረጥ እየሆነ መምጣቱ ሲታያቸው ወደ ወዳጃቸው ኮሎኔል ዊንጌት ሄዱ።

«ምን እየተሰራ ነው?»  
 «በማን?»  
 «በአናንተ በእንግሊዞች ... የሚሰራውን ፈጣሪ ይወደዋል?»

ኮሎኔል ዊንጌት ፈጣሪን ሲያነሱበት ፊቱ ቲማቲም መሰለ። ለአንሩ ታማኝ ወታደር ነው። በታማኝነትም ግዳጁን እየተወጣ ነው። የግዳጅ ጉዞው ላይ ግን የእንግሊዙ ጠቅላይ ሚኒስትር ዊንስተን ቸርችል እንኳን የማያውቁት አዲስ ጨዋታ ተጀምሯል። እሱ ያን አይደግፍም፤ ግን ደግሞ ዝም ማለት ነበረበት - ለራሱ ሰላም ሲል።

«ኮሎኔል ዊንጌት! ጠየቅሁህ እኮ! እየሆነ ያለውን ፈጣሪ ይወደዋል?»

«አይወደውም!» የዊንጌት እጆች ተወራጩ፤ ከተቀመጠበት ተነስቶ ተንጎራደደ።

«አንተ በእቅዱ አለህ?» አሉት - ትክ ብለው እያዩት። አየሩ ላይ የተተከሉ ዓይኖቹን ሳይነቅል ብዙ ቆዩ። ንጉሱ ነገስቱ ከሄደበት እስኪመለስ ጠበቁት።

«የለሁበትም። ግርማዊነትም!» አለና ትክ ብሎ በተራው አያቸው። ሁለቱም አንዱ በሌላው ዐይን ውስጥ አውነትን ፍለጋ ተሰማሩ።

«ያምኑኛል?»

«አምንሃለሁ ... ማመኔ ምርጫ የለውም» አሉ ካባቸውን አመቻችተው እየለበሱ።

«እርስዎ የእንግሊዝ ወታደራዊ ተልእኮ (ቢ.ኤም.ኤም) በሚል የታወቀውን ስምምነት ከእንግሊዝ መንግስት ጋር እንደተፈራረሙ በእንግሊዝ ጦር አዛዥ በብርጋዲዮር ላሽ አስተባባሪነት የሚመራ 'ብሮክልሽርስት (Brocklehurst) ተልእኮ (ቢ.ኤም) በሚል ምህፃራ-ቃል አዲስ እንቅስቃሴ ተጀመረ። እንቅስቃሴው የኢትዮጵያን ብሔር ብሔረሰቦች በመከፋፈል ለእርስዎ መንግስት እውቅና ባለመስጠት አገርዎን የጠላት ይዞታ አስተዳደር ብሎ በቅኝ ግዛት ይዞ የመቆየት ተልእኮ ያለው ነው» አላቸው።

«እንደዚያ ነው?» አሉ። ንጉሱ ነገስቱ - እንገታቸውን በሃዘን ክፍ ዝቅ እያደረጉ። ንጉሱ ነገስቱ በሐሳብ ወደኋላ ተጉዘው ሱዳን ደብረማርቆስ ላይ መታገታቸው፤ በጄኔራል ካኒንግሃም ከሚመራው የእንግሊዝ ጦር ጋር አብረው አዲስ አበባ እንዲገቡ ሲጠይቁ እንዲቆዩ መደረጋቸው ለበጎ እንዳልነበረና የተንኮል መጠኑ ከጠበቁት በላይ እጅግ ጥልቅ እንደሆነ ገባቸው።

«በል ይህን ምስጢር ስለገለጽህልን ከልብ አናመሰግንሃለን ... ይህ ምስጢር የኔና የአንተ ነው! እምነትህን ሁሉ እርዳን! እኛም እግዚአብሔር በሚሰጠን ሃይል የምንችለውን እንፈጽማለን» አሉት።

\*\*\*

ለኢትዮጵያ የሚያዋጣት የራሷን ሃይል እያጠናከረች በእንግሊዞች ወታደራዊ ተፅዕኖ በአፋጣኝ መላቀቅ መሆኑን የተገነዘቡት የኢትዮጵያ መሪ ክብር ዘበኛ በሚል ስም አምስት ሺህ የሰለጠኑ ወታደሮች ያሉት ኃይል ለማደራጀት በፈረንሳይኛ እገዛ በስዊድን መኮንኖች እንዲሰለጥን አደረጉ። ከአርበኞች ተውጣጥቶ የሰለጠነ የህዝባዊ ጦር ሰራዊት በየጠቅላይ ግዛቱ ተደራጀ።

ዘግየት ብሎ ደግሞ ኢትዮጵያና አሜሪካ ኢኮኖሚያዊና ወታደራዊ ስምምነት ተዋዋሉ። አሜሪካም መካከለኛው ምስራቅን፣ ኮሚኒስት አገሮችን... መከታተል የሚያስችላትን የወታደራዊ ሰላላ እምብርት «ቃኘው ጦር ሰፈር» ብላ አቋቋመች። በ1937 ዓ.ም የአሜሪካና የኢትዮጵያ ግንኙነት ከፍታውን ጨምሮ በመመንደግ የወቅቱ የአሜሪካ ፕሬዚዳንት አይዘን ሃወር ሌላ ቃል ኪዳን ገቡ። እያንዳንዳቸው ስምንት ሺህ የሰው ሃይል ያቀፉ ሶስት ክፍለ ጦሮች ለማሰልጠንና ለማስታጠቅ አገራቸው እንደወሰነች አስታወቁ። ስልጠናው ተጀመረ። መቶ አምስት ሚሊ ሜትር መድፍ፣ ስልሳ ሚሊ ሜትር አዳፍኔ፣ ቢ.ኤ.አር መትረፍ፣ ኤም ዋን ጠመንጃ፣ ፀረ ታንክና ተሽከርካሪዎች ወደ ኢትዮጵያ ገቡ።

በአሜሪካ ልባዊ ድጋፍ የኢትዮጵያ ምድር ጦር ቀድሞ ከሰለጠነው ጋር ተዳምሮ በአራት ክፍለ ጦሮች ተደራጀ። አንደኛው ክፍለ ጦር 'የክብር ዘበኛ ጦር' በሚል ስም መቀመጫውን አዲስ አበባ አደረገ። ሁለተኛው ክፍለ ጦር መቀመጫው መጀመሪያ ደሴ፣ ቀጥሎ ኤርትራ ሆነ። ሶስተኛው ክፍለ ጦር በምስራቅ በራሱ ሐረር ተመደበ። አራተኛው ክፍለ ጦር ጠቅላይ ሰፈሩን አዲስ አበባ አድርጎ የተወሰነ ሃይሉን በነገሌ ቦረና አስቀመጠ።

አራቱ ክፍለ ጦሮች በሶስት በሶስት ብርጌድ ተከፈሉ። ብርጌዶች ደግሞ በሶስት በሶስት እግረኛ ሻለቆች ተደለደሉ። ሻለቆችም በሶስት ሶስት እግረኛ ሻምበሎች ተመደቡ ... እንዲህ እንዲህ እያለ እስከ እግረኛ ጓድ ተደራጀ። ለእያንዳንዱ ክፍለ ጦር፣ ብርጌድ፣ ሻለቃ ... የሰው ሃይል ዝርዝሩ ወጣ፤ አመራሩና የአመራሩም ቁጥር በግልጽ ታወቀ። ኢትዮጵያ በታሪኳ ለመጀመሪያ ጊዜ ዘመናዊ የጦር ሃይል አደራጀች።

የኢትዮጵያ ጦር ሃይሎች በአንድ ጦር ሚኒስቴር ስር እንዲተዳደሩ ተደርጎ የጦር ሚኒስትሩ ስሙ ጥሩው አርበኛ ራስ አበበ አረጋይ፤ ኤታማገር ሹሙ ደግሞ ጀኔራል ሙሉጌታ ቡሊ ሆኑ።

«ማግ» በሚል ምህረ-ቃል የሚንቀሳቀሱት የአሜሪካ ጦር መኮንኖች ዋና ዕዛቸውን አዲስ አበባ በማድረግ የኢትዮጵያ ጦር ባለባቸው ክፍለ ጦሮች በአማካሪነት ተመደቡ። ቀዳማዊ ኃይለ ሰላሴም የወታደሮችን ስልጠና አገር በአገር ከመከታተል፣ በያሉበትም እየሄዱ ከመጎብኘት አልፈው እሳቸውም ወታደራዊ ዩኒፎርም መልበሱን አዘወተሩ። በፖለቲካውም የውጭ ጉዳይ ሚኒስቴር አማካሪ እንዲሆኑ አሜሪካዊው ጆን ስፔንሰር ተቀጠሩ።

በ1942 ዓ.ም የኢትዮጵያ አየር ሃይል በስዊድኖች ተጀምሮ በአሜሪካውያን እየተደገፈ መደራጀቱን ቀጠለ። ለመጀመሪያ ጊዜም ኢትዮጵያውያን በአፍሪካ ሰማይ ላይ እንደ ንብር በረሩ። ከዚያ በኋላ የባህር ሃይል መኮንኖች አሰልጣኝነት የኢትዮጵያ የባህር ሃይል ተቋቋሞ በአሜሪካውያን ወታደራዊ ተራድኦ እየተደገፈ አሁንም ጥቁር አልማዞች አንደ ዶልሬን በቀይ ባህር ላይ ብቅ ጥልቅ እያሉ ተንሳፈሩ።

ከዚያም በኢትዮጵያ ትምህርት መስፋፋት ጀመረ። አየር መንገድ ተቋቋመ። የኢትዮጵያ ንግድ መርከብ ስራውን ጀመረ። ተጨማሪ ሆስፒታሎች ተከፈቱ። የመሬት ይዞታ አለመሻሻል፣ ያልተማከለ አስተዳደር አለመኖር፣ የመልካም አስተዳደር አጠቃቀም፣ ስልጣን መውደድና ከጊዜው ጋር የሚራመድ የለውጥ ፍላጎት አለመኖር የመሳሰሉት መሰረታዊ የሀገር ችግሮች ከጦር ሃይሉ አዲስ አደረጃጀትና ከልማቱ እንቅስቃሴ ጎን ለጎን መንሰራፋት ቀጠሉ። ይህ ሁሉ የሆነው ደግሞ አንድም ጣሊያኖች ህዝብ በግፍ ጨፍጭፈው፣ ዝሙትን አስፋፍተው፣ የህዝቡን ምግባርና ሥነልቦና አቃውሰው፣ በሀብረተሰቡም መሀል ጥርጣሬና መናናቅ እንዲፈጠር አድርገው በመሄዳቸው ነው። ኢትዮጵያ ለዚህ ሁሉ ውድመት ከድል በኋላ ከኢጣሊያ መንግስት የጠየቀችው ካሳ መቶ ሰባ አምስት ሚሊዮን ፓውንድ ብቻ ሲሆን ለኢትዮጵያ የተሰጣት ካሳ ግን ከጠየቀችው አንድ ሰባተኛውን ብቻ ነው።

ያ ሁሉ አልፎ ኢትዮጵያ የመንግስታቱ ሀብረት የጠየቃትን ግዴታ ለመወጣት ወታደሮቿን ወደ ኮሪያና ኮንጎ አዘመተች። በእንግሊዝ፣ ኪንያ፣ ሊቢያ፣ ሶማሊያ የተከሰተውን ርሃብ ለመታደግ የገንዘብ እርዳታ የምትሰጥ አገር ሆነች። የደቡብ አፍሪካና የናሚቢያ ህዝቦች ለሚያደርጉት የነፃነት ትግል ድጋፍ በመስጠትና አማፅያኑንም በወታደራዊ እውቀት በማሰልጠን የአፍሪካውያኑን የነፃነት ጉዞ አገዘች። በቢያፍራና በዩጆጆሪያ መንግስት፣ በሰሜንና ደቡብ ሱዳን፣ በአልጄሪያና ሞሮኮ መካከል የነበረው ግጭትና ጦርነት በስምምነት እንዲያልቅ የኢትዮጵያው ነጉሰ ነገስት ሸመገሉት።

ኢትዮጵያ የነፃነት ምሳሌ ... ንጉሥ ነገስቱ ደግሞ የአፍሪካ አባት ተብለው ዝናቸው በዓለም ናኝቱ ለሰላም የኖቤል ሽልማት እስከ መታጨት ደረሱ።

በአጠቃላይ ኢትዮጵያ በአየር ሃይሏ፣ በጦር አካዳሚዋ፣ በዩኒቨርሲቲና በአየር መንገዷ አደገች፤ ለአፍሪካውያን እህትና ወንድሞች ነፃ የትምህርት ዕድል የምትሰጥም አገር ሆነች። በዚያ የጨለማ ዘመን ብርሃን ይፈነጥቃል በሚል የአፍሪካ አንድነት ድርጅት ሲቋቋም መስራች አባላቱ ከሆኑት ጥቂት አገራት አንዷ ሆነች። ለአፍሪካውያን ነፃነት፣ ለአፍሪካውያን ወንድማማችነት መጠንከር ግንባር ቀደም ሚና የተጫወተችው ኢትዮጵያ የአፍሪካ አንድነት ድርጅት ዋና ጽ/ቤት አዲስ አበባ ላይ እንዲከፈት መተባበር ብቻ ሳይሆን ህንፃ ገንብታ ሰጠች። «አፍሪካ፣ አፍሪካ፣ አፍሪካ አገራችን ...» ብላ ቅኔ ጽፋ፣ ቅኔዋን በዜማ አቀነባብራ፣ በልጆቿ ሰረቅራቃ ድምጽ አዜመች። "አፍሪካ ... አፍሪካ አገራችን" ከምሥራቅ እስከ ምዕራብ፣ ከሰሜን እስከ ደቡብ መዝሙሩ በመላው አፍሪካ እያስገመገመ ተሰራጨ።

\*\*\*

በሶቭየት ህብረት አርዳታ የሚደራጀውን ትልቁን የሱማሌ ጦር ለመቋቋም የጦር መሳሪያ እርዳታ ለመጠየቅ ጄኔራል መርዕድ መንገሻ በንጉሥ ነገስቱ ፈቃድ አሜሪካ አገር ሲሄዱ፣ የአየር ሃይል አዛዥ ጄኔራል አሰፋ አየነ የአየር ሃይሉን ወክለው እንዲያማክሩ የላኩት ከጄኔራል መርዕድ ጋር ትውውቅ የሌላቸውን ሻለቃ ሥምረት መድኃኔን ነው። ሻለቃ ሥምረት የኢትዮጵያ አየር ሃይል የቴክኒክ እና የሱጂስቲክ ኃላፊ ሆነው በአብራሪነትም ያገለግሉ ነበር። ጄኔራል ጃገማ ደግሞ ከገር ጎዳና በሚመዘዝ የዘር ሃረግ ከሻለቃ ሥምረት ጋር ዘመድ ናቸው። ከዚህ በተጨማሪም ጄኔራል ጃገማን ትምህርት ባስጀመሯቸው የሻለቃ ሥምረት እናት በኩል አጎት ናቸው።

ጄኔራል መርዕድ ጦር ለማጠናከር፣ የውጭ ጉዳይ ሚኒስትር አቶ ከተማ ይፍሩ ደግሞ ለተባበሩት መንግስታት ድርጅት ስብሰባ ሄደው አሜሪካ ተገናኙ። ሻለቃ ሥምረትና አቶ ከተማ ከተቤ 2ኛ ደረጃ ት/ቤት አብረው ተምረዋል፤ በደንብም ይተዋወቃሉ። ጄኔራል መርዕድ አቶ ከተማን «ከማክናማራ ጋር ለሚደረገው ንግግር አስተርጓሚ መድብልኝ» ሲሏቸው ስለ ሻለቃ ሥምረት ቋንቋ ችሎታ አስረዷቸው።

... ከዚያ ጄኔራል መርዕድና ሻለቃ ሥምረት ተግባቡ።

«ጄኔራል መርዕድ! ማክናማራ ኢኮኖሚስት ነው፤ የሚጠይቅሥትም ስለ አገራችን ኢኮኖሚ ነው ብዬ እገምታለሁ፤ ስለዚህ የኢኮኖሚ ጥያቄዎቹን ለመመለስ መዘጋጀት አለብዎት ...» እሏቸው። ሻለቃ ሥምረት። ጄኔራል መርዕድ ማክናማራን ሰማነጋገር የቻሉት አሜሪካ «የኪዩባ ክራይሲስ» በተባለው ችግር ከሶቪየት ህብረት ጋር በተፋጠጠችበት ወቅት ነው። ወቅቱ የሶቪየቶች የኑክሌየር አረር የተሸከሙ ሰርጓጅ መርከቦች ኪዩባ ጥግ ተጠግተው የኑክሌየር ጦርነት ሊጀምሩ ቋፍ የደረሱበት አስፈሪ ወቅት ነበር። ማክናማራ ጄኔራል መርዕድን ያናገራቸው ግን በተረጋጋ መንፈስ ነው።

«ጄኔራል! የአገራችሁ ትላልቆቹ የገቢ ምንጮች ምንድን ናቸው?» አለ። ማክናማራ። ጄኔራል መርዕድ ለቅጽበት የሻለቃ ሥምረትን ዐይን አየት አደረጉት። ሻለቃ ሥምረት አንዳሉት የመጀመሪያው ጥያቄ የኢኮኖሚ ጉዳይን የሚመለከት ሆነ።

«... የአገራችን ዋናዎቹ ሃብቶች የእርሻ፣ የማዕድንና የሌሎችም ውጤቶች እንዲሁም የምንሰጣቸው ልዩ ልዩ አገልግሎቶች ናቸው፤ ጥንካሬያችንም ህዝባችን ነው» አለ። ጄኔራል መርዕድ። ንግግራቸው ለአንድ ሰአት ያህል ቀጠለ። በመጨረሻ «አንደ እርስዎ ያሉ መሪዎች ያሏት አገር ተስፋ እንዳላት ሙሉ በሙሉ እርግጠኛ ነኝ» ብሎ ማክናማራ ደስታውን ገለፀና «የሚፈልጉትን ነገር ረዳቴና የፀጥታ አማካሪዬ ሚስተር በንዲ ይፈፀምልዎታል» ብሎ ሄደ።

ከቀናት በኋላ ንግግሩ ሲያበቃ ለኢትዮጵያ አየር ኃይል F5 የምትባለው ተዋጊና ተከላካይ የሆነችው ሱፐር ሶኒክ ጂት አውሮፕላን በእርዳታ ተገኘች። ከጊዜ በኋላ ከሱማልያ ጋር በተደረገው ጦርነት ላይ በፍጥነትና በክብደት የሚበልጧትን እና በብዛትም ከአምስት ጊዜ በላይ የሚያጥፏትን የሱማልያ አየር ኃይል የጦር አውሮፕላኖችን ድምጥማጣቸውን አጠፋቸው።



የሞላዝጊ ልጆች

በ1940 ዓ.ም. ከጦር ሚኒስቴር የተላኩ ከፍተኛ መኮንኖች ክፍለ ጦርችንና ብርጌዶችን ሲገቡ በሰባተኛ ብርጌድ ከፍተኛ ችግርና መከፋፈል መኖሩን ለመገንዘብ ቻሉ። ስለዚህ የብርጌድ አዛዥ የነበሩትን አንስተው ኮሎኔል ጃገማን የሰባተኛ ብርጌድ አዛዥ አድርገው አዲግራት ላኩት።

ጃገማ ሰባተኛ ብርጌድ እንደሄደ የስፖርት መጫወቻዎችን አሰርቶ ሰራዊቱ በተለያዩ ስፖርቶች እንዲካፈልና ትኩረቱ ስፖርታዊ ውድድር እንዲሆን የመረብ ኳስ፣ የኢላማ ተኩስ ... ዝግጅቶችን አድርጎ ሁለት ወር በማይሞላ ጊዜ በዘርና በጎሳ የተከፋፈሉትን የሰባተኛ ብርጌድ አባላትን እንዲግባቡ አደረጋቸው። ውድድሩን በማስፋት መቀሌ አጠገብ በሚገኝ ቦታ ከአንድ ደጃዝማች ዘውዴና ደጃዝማች የማነ ጋር የኢላማ ተኩስ ውድድር አየገጠመ የሰራዊቱን ልብ የሚሰጥ አጋጣሚዎችን ፈጠረ። ጃገማ ራሱ በዲሞትፈር ጠመንጃ ኢላማ ተኩስ እየተወዳደረ የሚያሸንፈው ስለጠፋና ሰውድድሩ የሚቀርበውን ውስኪ እየወሰደ ስላስቸገረ «ጃገማ በዲሞትፈር መተኮስ ስለሰመደ ነው የማይስተው» ተብሎ የኢላማ ተኩስ መወዳደሪያው መሳሪያ ተቀየረ። ጃገማ ግን መሳሪያው ቢቀየርም አያሸነፈ ውስኪውን ሰብስቦ መውሰዱን ቀጠለ። በዙም ሳይንደረደር አንድ ሜትር ከዘጠና ይዘል የነበረውን በሽጉጥ ኢላማ ተኩስ፣ በጠረጴዛ ቴኒስ ውድድር ተካፍሎ እሸናፊ በመሆኑ ከንጉስ ነገስቱ እጅ ሽልማት ያገኘው ኮሎኔል ጃገማ ፈረስ ግልቢያ፣ ውሃ ዋናና የኢላማ ተኩስ መውደዱ የሚመራውን ሰራዊትም ወደ ስፖርት እንዲሳብ፣ የውድድር ስሜት እንዲፈጠርና «ስፖርትን ለወዳጅነት» የሚለውን አባባልም በተግባር እንዲጠቀምበት አደረገው።

ኮሎኔል ጃገማ ከ1940 ዓ.ም እስከ 1943 ዓ.ም ድረስ የሰባተኛ ብርጌድ አዛዥ ሆኖ ቆይቷል። እሱ አዲግራት በነበረበት ጊዜ ከ1933 ዓ.ም ጀምሮ ኤርትራን ከኢጣሊያ ነጥቀው የያዙት እንግሊዞች ኤርትራን ያስተዳድሩ ነበር። ያ ወቅት ደግሞ «ኤርትራን ከእናት አገሯ ኢትዮጵያ» ጋር ለማቀላቀል ዲፕሎማሲያዊና ውስጣዊ እንቅስቃሴው የተጠናከረበት ወቅት ነበር።

«የሞላዝጊ ልጆች» የሚባሉት የኤርትራን ወደ እናት አገሯ ኢትዮጵያ መቀላቀል እውን ለማድረግ የሚንቀሳቀሱ አርበኞች ነበሩ። ሆኖም እንቅስቃሴያቸውንና የእንቀላቀል ጥያቄያቸውን እንግሊዞች አይቀበሉትም። ስለዚህ የሞላዝጊ ልጆች ወደ ኢትዮጵያ ድንበር እየገቡ መውጣታቸውን እንዳወቁ እንግሊዞች ያን ለማቆም አርምጃ መውሰድ ፈለጉ።

በወቅቱ የትግራይ ጠቅላይ ግዛት ዳይሬክተር ደጃዝማች የማነ፣ የአክሱም ገዥ ንቡረዕድ ገብረመስቀል፣ የአዲግራት ገዥ ደጃዝማች ሃይለማርያም፣ የአዲግራት ከንቲባ ግራዝማች ወልደአረጋይ ነበሩ። ሁሉም የኤርትራን ከኢትዮጵያ መቀላቀል የሚደግፉ፣ ለስኬታማነቱ የሚንቀሳቀሱና ከኮሎኔል ጃገማ ጋር በትብብር የሚሰሩ ነበሩ።

አንድ ቀን ከቀኑ ስድስት ሰዓት ከሩብ ላይ ኮሎኔል ጃገማ ከስራ ለምሳ ወጥቶ እግረ መገዳን ወዳጁ የነበረውን የጉምሩክ ጋላፊ ሰላም ብሎ ለማለፍ የቆመች ጅገ መኪና አጠገብ ቆሞ የነበረውን አንድ እንግሊዛዊ አልፎ ገባ። ግራዝማች ወልደአረጋይ ጃገማን በዐይናቸው ይቆጣጠሩት ፍር እንግሊዙ እንዳያያቸው እየተጠነቀቁ ተከታትለውት ወደ ጉምሩክ ገቡ።

«ኮሎኔል ጃገማ! አገረ ገዥውና እኔ የሰናፊ አውራጃ ፖሊስ አዛዥ ከሆነው እንግሊዛዊ ተደብቀናል። አመጣጡ የኤርትራ አርበኞች የኢትዮጵያን ድንበር አልፈው ከገቡ ይዛችሁ አስረክቡን ለማለት ይመስለናል። ወንድሞቻችንን መቼም አትግቡ ብለን እንከለክልም። በሌላ በኩል ደግሞ አገራችን ከእንግሊዝ ጋር የመረዳዳት ስምምነት ፈርማለችና ስምምነቱን ረገጠን እምቢተኛ ልንሆን እንችልም። ለዚህ አጣብቂኝ ጥሩ መፍትሄ ሆኖ ያገኘነው መደበቅን ነው። ስለዚህ አንተ ይህን እንግሊዛዊ ወስደህ ጋብዘው፤ ወጭውን በሙሉ እኔ እሸፍናለሁ» አሉት።

... ጃገማ ወደ እንግሊዛዊው አመራር ሰላምታ አቀረበለት። ከዚያ «ምን ፈልገህ ነው?» አለው።

«አውራጃ ገዥውን ወይም ከንቲባውን ፈልጌ ነበር። ሁሉም ለጊዜው የሉም አሉኝ፤ ስለዚህ እዚህ ድረስ መጥቼ ሳላገኛቸው መሄድ ስላልፈለገሁ እስከ ዘጠኝ ሰዓት ቆይቼ ማግኘቱ አማራጭ እንደሌለው እያሰብሁ ነው» አለው። «እንደዚያ ከሆነ እስከዚያው ከእኔ ጋር ቆይ። ኮሎኔል ጃገማ አባላለሁ፤ የሰባተኛ ብርጌድ አዛዥ ነኝ» አለው ጃገማ። እንግሊዞች የኢትዮጵያን ጦር ስለሚያሰለጥኑ፣ ወታደራዊ ግንኙነትም ስለነበር እንግሊዛዊው የአውራጃ ፖሊስ አዛዥ ግብዣውን በደስታ ተቀበለ።

የሞላዘገ ልጆች ከሚባሉት አንዱ የኢጣሊያ ሴጀራ መትረፍስ አፈታት፤ አገጣጠምና አተኳኮሱን ለመለማመድ ከኤርትራ መጥቶ የተቀመጠው ኮሎኔል ጃገማ ቤት ነው። ጃገማ የሞላዘገ ልጅ አንዱ ክፍል እንዲገባና እንዲቀመጥ አድርጎ እንግሊዛዊውን ቤቱ ይዞት ሄደ። ሁለቱ አይጥና ድመት ጎን ለጎን መሆናቸውን እንግሊዛዊው አላውቀም። ምሳ ቀረባ፤ መጠጥ ተከተለ። ጃገማና እንግሊዛዊው እያወጉ መጠጣት ቀጠሉ፤ በሁለቱ አመራር ስር ያሉት ወታደሮች እግር ኳስ እንዲጋጠሙ፤ ሜዳ ቴኒስ አብረው እንዲጫወቱ፤ የፈረስ ግልቢያና የውሃ ዋና ጨዋታም አብረው እንዲያገነዘቡ ተስማሙ።

በጨዋታ ጊዜ ለመውሰድም ጃገማ በአፄ ምኒልክ ዘመነ መንግስት አንድ ኢጣሊያዊና አጎቱ ያደረጉትን ፍልሚያም ለእንግሊዛዊው አጫወተው። «ከኢጣሊያ ወረራ ቀደም ብሎ አንድ ኢጣሊያዊ አፄ ምኒልክ ዘንድ ቀርቦ አንድ ጎበዝ የሆነ ኢትዮጵያዊ ፈረሰኛ የጦር ውርወራ እንዲገጥመኝ አፈልጋለሁ፤ እሱ ካሸነፈኝ እኔ አልጠይቀውም፤ እኔ አሸንጌ ከገደለሁትም እሱ (አናገተ) አይጠይቀኝም» ብሎ ውጥር አድርጎ ያዛቸው።

«ከኢትዮጵያ ወገንም ለጊዜው የሚደፍር ጠፋ። በዚያ ጊዜ የሆለታ ባላባት የሆነው ወርዶፋ ጨንገራ (የሊጋባ በቀለ አባት) እኔ እንጥመዋለሁ ብሎ ቀረባ። በዓል ተዘጋጀ፤ ሀዘቡ ተሰበሰበ። ንጉስ ነገስቱም የሁለቱን ውድድር ለማየት ተገኙ። ሁለት ፈረሶች ቀረቡ፤ ለሁለቱም ጋሻና ጦር ተሰጣቸው። 'ማን ተባራሪ ይሁን?' ሲባል የእኔ ዘመድ ፈቃደኛ ሆነ። ጣሊያኑ አባራሪ ሆነና አነጣጥሮ ጦሩን ወረወረ። ወርዶፋ በጋሻው መክቶ ጦሩን አቅጣጫ አስቀይሮ ጣለው። ቀጥሎ 'አዙር' ብሎ ጣሊያኑን አባሮ፤ አባሮ ... ከመቀመጫው ብድግ ብሎ ጦሩን ወረወረ። የጦሩ ጫፍ እንደ መኪና ጎማ እየተሸከረከረ ሄዶ ኢጣሊያዊው ላይ ተሰካ» አለው።

እንግሊዛዊው ጃገማን ተነስቶ አቀፈውና «የኢጣሊያን መሸነፍ ቀደም ብሎ የተነበዩ ድንቅ ውድድር ነው» አለው። እንዲህ ሲጨዋውቱ የዘጠኝ ሰዓቱ ቀጠሮ ተረሳ፤ ሳቅና ሁካታው ቀጠለ። እንግሊዛዊው በጠጣው መጠጥ ሞቅታው ጨመረ። በመጨረሻም ኮሎኔል ጃገማ፤ «ኤርትራውያን ወደ ኢትዮጵያ ከገቡ ይዘን ለእናንተ አንድናስረክባችሁ ለእኛም መመሪያ ተላልፎልናል። ስለዚህ ይህን ለማድረግና ከእንግሊዞች ጋር ተባብረን ለመስራት ዝግጁ ነን። አውራጃ ገዥውንና ከንቲባውንም በሌላ ጊዜ ማግኘት

ከፈለግህ ደግሞ ቀጠሮ አስይዥ እጠብቅሃለሁ» አለው - ፊቱ ተማቲም የመሰለውን እንግሊዛዊ።

ከዚያ ኮሎኔል ጃገማ እንግሊዛዊው በኢትዮጵያ ግዛት ውስጥ ሆኖ አደጋ ካጋጠመው ችግር ስለሚፈጥር ዛግምበላን አሳልፎት ተመለሰ። እንግሊዛዊው ወደ ሰናፌ እንደተመለሰ ከላ የሚጠብቁትን ወታደሮች ኢትዮጵያዊው የሰባተኛ ብርጌድ አዛዥ ኮሎኔል ጃገማ ከሎ በሚመጣበት ጊዜ ካለ ምንም ጥያቄ ከላው እንዲከፈትለት አዘዘ።

\*\*\*

ከኤርትራ የመጣው የሞላዘገ ልጅ ለአንድ ወር የሴጀራ መትረፍስን አፈታትና አተኳኮስ ተምሮ ተመለሰ። ኮሎኔል ጃገማ በዚያ ብቻ አላቆመም፤ ስልሳ ኤርትራውያን አርበኞችን አስረኛ ሻለቃ ውስጥ ፀጉራቸውን አስላጭቶ፤ ዩኒፎርም በማልበስ በወታደራዊ ሳይንስ አሰለጠናቸው። ከዚያ ሰላሳዎቹ ወደ ኤርትራ ተመልሰው ገቡ፤ ቀሪዎቹ ሰላሳ ኤርትራውያን ደግሞ ወደ መሃል አገር እዲስ አበባ ገቡ። ከእነሱ ውስጥ አንዱ ብሔራዊ ትያትር ፊት ለፊት ያለው «ላይን ክሰብ» ባለቤት ሲሆን ቀሪዎቹ ደግሞ ንጉስ ነገስቱ መሬት ሰጥተዋቸው ወደ ሻሸመኔ ሄዱ።

ኮሎኔል ጃገማ እነዚህን ኤርትራውያን ሲያሰለጥን ኤርትራውያኑ አብርሃ ወልደ ጊዮርጊስ እና ገብረየሱስ የተባሉት የአካለጉዛይ ተወላጆች አንድነቱን ለማምጣት አብረውት ብዙ ይደክሙ ነበር። ጄኔራል ነጋ ሃይለስላሴ የሚባሉ በኤርትራ የኢትዮጵያ ቆንሲል ሆነው ከእንግሊዞች ጋር ሲሰሩ ከከተማ እንዳይወጡ እንግሊዞች ይከሰኩላቸው ነበር። ስለዚህ አንድ ጊዜ ጄኔራል ነጋ አዲስ አበባ ተመልሰው ከእነ ደጃዝማች የማነ ጋር ተገናኝተው ኤርትራን ከኢትዮጵያ የማቀላቀሉን እቅድ እንዴት ማፋጠን እንደሚገባ ተመክከሩ። ከዚያ ጄኔራል ነጋ አስመራ፤ ደጃዝማች የማነ ደግሞ ሰናፌ ከአለት አርበኞች ጋር ለመገናኘት አዲግራት ሄዱ። አዲግራት ደርሰው ሲለያዩ ሲሉ «ችግር የለም፤ እኔ ፈቃድ አለኝ። ጄኔራል ነጋም እንሸኝ። ደጃዝማች የማነም እግረ-መንገዳቸውን ሰናፌ ሄደው ከሚፈልጓቸው ጋር ይገናኛሉ» ብሎ ሃሳብ አቀረበ፤ ኮሎኔል ጃገማ።

ኮሎኔል ነጋና ደጃዝማች የማነ ደስ አላቸው። ሰባት መኪና ይዘው ኤርትራ ድንበር ደረሱ። ድንበሩ ላይ ያሉት የእንግሊዝ ከላ ጠባቂዎች ኮሎኔል ጃገማ መኖሩን ሲያዩ ካለ ምንም ጥያቄና ፍተሻ ከላውን ከፈቱት። በዚህም ኮሎኔል ነጋና ደጃዝማች የማነ የሚፈልጉትን ፈጽመው ተለያዩ።



# የጃገማ የትዳር ሕይወት

ጃገማ ደሴ በነበረበትና ወደ አዲስ አበባ በሚመላለሰበትም ወቅት በህይወቱ ለመጀመሪያ ጊዜ ለፍቅር ተንበርክኮ፣ በፍቅር አንበርክኳል። ሁለቱ ፍቅረኞች እጅ ለእጅ እየተያያዙ ሲናፈሱ የፍቅር ዜማን ከአዕዋፋት ጋር ሲያዜሙ ከከረሙ በኋላ ለመጋባት ወሰኑ። ጃገማ ፍቅረኛውን ለማግኘት ሽማግሌ ሊልክ ሲያስብ «እምቢ ካሉ እጠልፍሻለሁ» አላት። «የለም! አባቴ እንዲረግመኝ አልፈልግም። አባቴ አምቢ አይሉምና ሽማግሌ ላክባቸው» አላችው። አላም።

ስለዚህ በወቅቱ ሊቀ ሊቃውንት ቀፀላ የተባሉትንና ደጃዝማች ከፈለውን ሽማግሌዎች አድርጎ ላከ።

«ቀድሞ ሲጠይቀኝ ኖሮ ልጄን በሰጠሁት ነበር፤ አሁን ለሌላ ሰው ቃል ገብቻለሁ፤ ተቀድሟል» አሉ። የልጅቷ አባት። ሽማግሌዎች ከዚያ በፊት አባቷ ለሌላ ሰው ሊድሯት ድግስ ከተደገሰ በኋላ ፈቃደኛ ባለመሆኗ ጋብቻው አለመፈፀሙን ያውቁ ነበርና፤

«እሷስ ፈቅዳለች?» አሉ ሊቀ ሊቃውንት።

«አልጠየቅናትም፤ የእሷ ፈቃድ ካልሆነ አንድራትም ... ልጃችን የምትፈቅደውን ነው የምንቀበለው» አሉ። አባት - ክፍተት ፈጥረው።

«እንግዲያው የእሷን ምርጫ እንሰማ» አሉ። ሊቀ ሊቃውንት። ከዚያ ቀጠሮ ቆርጠው ተለያዩ። ልጅቷ ያን የምርጫ ዕድል በታገኝ ፈጣሪዋን ተንበርክኮ አመሰግነች፤ በህሳቧም ወጣቱ የጦር መኮንን የእሷ እንደሚሆን ተማመነች። መልሷን ሳትሰጥ ግን አባቷ በስራ ምክንያት ውጭ አገር ሄዱ። ሽለቃ ጃገማም ተመልሶ ደሴ ሄደ።

አባቷ ከጉዲቸው ተመለሱ። የጃገማ ፍቅረኛ እንክይዋን የማጣት ስጋት ቀንና ሌሊት እንቅልፍ ሲነሳት በወላጆቿ በኩል ለሌላ ባል ልትዳር

መሆኑን ሰማች። ወዲያው ወደ ደሴ ደወለች። «ጃገዬ! ቶሎ ድረስ፤ ሊለያዩን ነው፤ አንተን ከማጣ መረገምን እመርጣለሁ። ስለዚህ ለመጥለፍ ተዘጋጅተህ ና፤ የኔ ጌታ ቶሎ ና ... የአባቴን ባህሪ ታውቀዋለህ፤ ካለው ዝንፍ የሚል አይደለም። እኔ ደግሞ አንተን ማጣት የለብኝም» እያላች በማንባት ነገረችው።

ጃገማ ሰማይ ምድሩ ዞረበት። ቀኑ ደንገዝገዝ እያለ ጨለመበት። ተንቆራጠጠ፤ ተጨነቀ፤ የጀግናው ዐይኖች በእንባ ረጠቡ ... ጃገማ ተርባባሰች። ነገር ግን የገባበት ሃላፊነት ሊያስከደው አልቻለም። ልጅቱም በእንባ እየታጠበች፤ የደሴን መንገድ እያየች በአዲስ ዓለም፤ በሐሮታ ... ታምር የሰራውን ፍቅረኛዋን በሰቀቀን እስከመጨረሻው ጠበቀችው።

ጀግናው ተሸነፈ፤ እንደ በጋ መብረቅ ከየት መጣ ሳይሉት ነጎድጓድ እያሰማ የሚወርደው ጀግና ለፍቅረኛው ሳይሆን ቀረ። ከቀናት በኋላ አዲስ አበባ ሲመለስ ፍቅረኛው አግብታለች። ጨዋታው አልቆ አዲስ አበባ ጨዋታ እንደሌለበት ስታዲዩም እፏን ከፍታ እረጭ ብላለች። ጀግናው ተንበርክኮ ህቅ ብሎ አለቀሰ! ያች ፍቅረኛው አሁንም አለች! ጃገማ በሰማንያ ሰባት ዓመቱም ፍቅረኛውን ያያታል። ከሁለቱ በስተቀር ግን ይህን የተዳፈነ ምስጢር ማንም አያውቅም። አሁን ቅርብ ቤተሰቦች ናቸው!

\*\*\*

ጃገማ አንድ ወንድ ልጅና አራት ሴት ልጆች አሉት። የመጀመሪያ ልጅን በ1939 ዓ.ም የወለደው በእናቷ ከትግራይ ተወላጇ ከወ/ሮ ሸዋነሽ አብርሃ! በአባቷ ደግሞ ከስሙጥሩው አርበኛና የዋግ ሹም ተወላጁ ከሊ/ጄኔራል ሃይሉ ከበደ ከተወለደችው ከወ/ሮ ዘውዲቱ ሃይሉ ነው። ወ/ሮ ዘውዲቱና ጃገማ እሷ በፀበል፤ ጃገማ በስራ አምቦ ሄደው ነው የተዋወቁት። እንደተገናኙ ልባቸው ተከጃጀለ። ጃገማ ቤተሰቦቿን እየጠየቀ አወቀ። ሊያገባት ፈለገና ዋግ ሹምን አስጠየቀ። ዋግ ሹም የጋብቻ ጥያቄውን ከለከሉት። ጃገማ ለራስ መስፍን ስለሸ «እኔና እሷ ተሰማምተን ነበር፤ ዋግሹም ግን ከለከለኝ» ብሎ ነገራቸው። ራስ መስፍንም ዋግሹም ዘንድ ሄደው «አንተ የዋግ ባላባት ስትሆን ጃገማም የሚጫ ባላባት ነው፤ ለምን ጋብቻ ከለከልክው?» ብለው ተቆጡ። ዋግሹምና ራስ መስፍን ተጋጩ። በኋላ ራስ መስፍን እንዳልተሳካ ለጃገማ ነገሩት።

«ጃግማ ደን ፈርቼ አንጂ እቤት ገብቼ ልወስዳት እኛል ነበር» አላቸው። ጃግማ የሞገሱምና የጄኔራል ሙሉጊታ ቡሲን ወዳጅነት እያሰበ። «ለጃግማ እኔ እነግራቸዋለሁ፤ አታስብ» አሉት ራስ መስፍን። ጃግማና ዘውዲቱ በሴቴንቶ ከከተማ እየወጡ መዝናናት ይወዱ ስለነበር ሁለት ሴቴንቶዎች አዘጋጅቶ ዘውዲቱ ዘንድ ደወለ። ተበላጭቶ ነበር። አልመጣም ብትሰው እንኳን ያላችበት ድረስ ለመሄድ ቆርጧል፤ ለምን ቢሉ ዳግመኛ በምንም ሰበብ የሚያፈቅረውን አሳልፎ ሰጥቶ እጁን አጣጥፎ መቀመጥ አልፈለገም።

«ሃሎ ... ዘውዲቱ ... ነይና ከከተማ ወጣ እንበል?» አላት።  
«ምነው ድምፅህ ወፈረ?» አላችው ዘውዲቱ።  
«ጉንፋን ነው» አላት - አውነቱን ደብቆ።

መጣች።

«ሆለታ ደርሰን እንምጣ» አላት - አንደ ተገናኙ። ዘውዲቱ ምንም ስላልተጠራጠረች ተስማማች። አሱና አሷ በአንዲ፣ ሶስቱ ሚዚዎች ደግሞ በሌላ ሴቴንቶ ገብተው ተሳፈሩ። ሆለታ ሲደርሱ ሴቴንቶዎ ጉዞዎን ቀጠለች።

«የት ነው የምትወስደኝ?» አላች ዘውዲቱ ኮስተር ብላ።

«አዲስ ዓለም» አላት ላቅ ብሎ። ሴቴንቶዎ አዲስ ዓለምን መሃል ለመሃል ሰንጥቃ ከነፈች። ዘውዲቱ እየሆነ ያሰው ነገር ገባትና እኮረፈች።

ጊንጫ አባ ዶዮ ቤት ገቡ። «የወዳጅን እህት ልጅ ነዋሪ ጎሽ ምርጫ እንዲህ ነው!» አሉና በየዘመዱ ልከው ድል ያለ ሰርግ ተደገሰ። ፊስታ ሆኖ ጉግስ እየተጫወቱ ለሰምንት ቀን ጊንጫ ቆዩ። በጋላ ራስ መስፍን ስለሺ «የግ ሹምን ከፈራህ እዚያው ቆይ፤ በጃግማ በኩል ያለውን ግን ስለ እስረዳኋቸው ችግር የለምና መምጣት ትችላለህ» ብለው ላኩበት። ጃግማና ዘውዲቱ ወደ አዲስ አበባ በመመለሱ ተስማሙ። በዚያ መሰረትም አዲስ አበባ ተመልሰው በማዘጋጃ ቤት ተፈራርመው ጋብቻቸውን ህጋዊ አደረጉት። ከሱኔል ጃግማ ባለቤቱን አቶ መዳኔ ቤት አደራ አስቀምጦ ወደ ደሴ ሄደ። በአሙቱ ወንድ ልጅ ከነቃጭሉ ተወለደ። ልጁ የሰላም ዘንባባ ይዞ የመጣ ይመስል ምክንያት ሆኖ የግ ሹምና ጃግማ እርቀሰላም ፈጠሩ። ኩርፊያው በጋለ መግባባት ተተካ። ከአራት አመታት የሞቀ ትዳር በጋላ ግን የሻለቃ ጃግማን ልብ እንደ በረዶ የሚያቀዘቅዝ ሃዘን መጣ። የወንድ ልጁን እናት

በ1941 ዓ.ም ነፍሰጡር ሳለች በበሽታ ምክንያት በሞት ተነጠቀ። ጃግማ የሱ የህፃንነት ዕጣ ፋንታ በልጁ በመድረሱ ደነገጠ። ልጁ ልክ እንደ እሱ በሞግዚት አደገ። በጋላ ወደ ውጭ አገር ሄደ። አሁን ልጁ በኖረበት በአሜሪካ በስራ ዓለም በማገልገል ላይ ይገኛል።

ወ/ር ዘውዲቱ ከሞቱ ከሶስት ዓመታት በጋላ በእናታቸው ሐማሴን (ኤርትራዊ) የሆኑትን ወይዘሮ አስቴር አስፋውን በ1944 ዓ.ም አገባ። አንድ ልጅ ወለዱ። በትዳርም ለሃምሳ አንድ ዓመታት አብረው ኖረው በ1995 ዓ.ም ወይዘሮ አስቴርንም ሞት አስከብረው ከጃግማ ጎን ወሰዳቸው። ጃግማና ወ/ር አስቴር ለሃምሳ አንድ አመታት የትዳር ቆይታ ቢኖራቸውም በመካከላቸው ተፈጥሮ በነበረው አለመስማማትና ሕመም ምክንያት ተለያይተው በቆዩበት ጊዜ ሶስት ሴት ልጆችን ወልዷል። ጃግማ የልጅ ልጆችም አፍርቷል፤ ልጆቹና የልጅ ልጆቹ አርሞ፣ አማራ፣ ትግራ፣ ኤርትራዊ፣ ኢጣሊያዊ ደም አላቸው። አሁን ጃግማ እኩያ ሚስቱ ከጎኑ የሉም። ህልሙ ግን ዘላለም ይኖር ይሆናል። ያስባል ... ያቅዳል ... ይታገላል ...



### መፈንቅለ መንግስት

ሴፍተናንት ኮሎኔል ወርቅነህ ገበየሁ ወታደራዊ የደንብ ልብሱን ለብሶ የገነታልቡል ቤተመንግስትን ደረጃ ወጣና በሰፊውና ረጅሙ የውጭ በር በኩል ወደ ውስጥ ዘለቀ። የውስጡን በር አንኳኩቶ ከፈተው።

ቀዳማዊ ኃይለ ስላሴ የማርሻል ማዕረግ የነበረውን የደንብ ልብሳቸውን እንደለበሱ ከሰፊው መስኮታቸው አጠገብ ቆመዋል። የግል ጽ/ቤታቸው በር ተክፍቶ የሰላላ እራት ዓመቱ የካቢኔው የመረጃ ክፍል ሃላፊ ሲገባ ዘወር አለ። የካቢኔ የመረጃ ክፍል ኃላፊው ወታደራዊ ሰላምታውን በቀለጠፈና በሚያምር እንቅስቃሴ አቀረበ።

«መጣህ ወርቅነህ?» አሉ። ንጉሰ ነገስቱ - ወደ መቀመጫቸው እያመሩ። ሲጠብቁት እንደቆዩ ያስታውቃል።

«አዎን ጃንሆይ!» ድምፁ እንደ ሰላምታ አሰጣጡ ቆፍጠን ያለና ደስ የሚል ቃና የነበረው ነው። ሴፍተናንት ኮሎኔል ወርቅነህ የቤተ-ክህነት ትምህርት ያለው፣ ወታደራዊ ስልጠናውን በአንደኛነት ያጠናቀቀ፣ በተባበሩት መንግስታት የፀጥታ ማስከበር ዘመቻ የሻለቃ ጦር አዝማች የነበረ፣ በዚያ ወቅት ደግሞ በፍጥነቱ፣ በብስለቱ፣ በአንደኛው ሰዓት ታጭቶ የካቢኔ መረጃ ክፍል ሃላፊ የነበረ ቁልፍ ሰው ነው። ቀደም ብሎም የክብር ዘበኛ መረጃ ክፍል ሃላፊ ነበር።

«ምነው ፈለግኻችን?» አሉ። ንጉሰ ነገስቱ - ሁሌም እንደሚያደርጉት ሌባ ጣቶቻቸውንና አውራ ጣቶቻቸውን እነካክተው።

«ጃንሆይ! ጦር ሰራዊቱ እያለ የክብር ዘበኛ ወደ ኮርያ በመላኩ የጦር ሰራዊትም ቅር ተሰኝቶብዎታል። እንደሚያውቁት በጦር ሰራዊቱና በክብር ዘበኛ መካከል መቀናናት አለ፤ ጃንሆይም ወደ ክብር ዘበኛ ያደላሉ፤ ከጦር ሰራዊቱ በላይ በክብር ዘበኛ ነው እምነት ያላቸው ... በማለት የጦር አዛዦችም ጭምር ቅሬታቸው ከዕለት ወደ ዕለት እያደገ ነው። ጃንሆይ!» አሉ። ኮሎኔል ወርቅነህ።

«ይህ ቅሬታ አዲስ መሆኑ ነው?»

«አዲስ እንኳን አይደለም፣ ግርማዊ ጃንሆይ!»

«እህስ?»

«ቅሬታው አሁን በጣም እየተባባሰ ነው ግርማዊ ጃንሆይ!»

«ስለዚህ ምን አሰብህ?»

«ጃንሆይ! ከመረጃ ክፍል ሃላፊነቱ አንጻር ቅሬታቸውን በዋዛ አልመለከተውም። ቅሬታው ሊያድግ፣ መንግስት ግልበጣም ወደማሰብ ሊያመራ ይችላል። ጃንሆይ!»

ንጉሰ ነገስቱ በዝምታ ጥቂት ስኮንዶችን አላለፉ።

«ሁኔታው በዝምታ የማይታለፍ ይመስላል» አሉ - ዐይናቸውን በርሃን በሚያስገባው ሰፊና ረጅም መስኮት ላይ ሰንቅረው።

«አዎ ጃንሆይ!»

«ጥሩ! ኃላፊነትህንህ ከምን ጀምረህ መወጣት ፈልገሃል?»

«ጃንሆይ! ተገቢ ባይሆንም ለደህንነት ስንል የጦር ሰራዊት መኮንኖችን ፋይል መመርመር አለብኝ። ከዚያ አመጽ ሊያነሳሱ የሚችሉትን ክፍተኛ መኮንኖችና የበታች መኮንኖች ወደ ተለያዩ አካባቢዎች ማዛወር ... በአዲስ አበባና አካባቢዋ ያለውን የጦር ሰራዊት ሃይል መቀነስ ...» አሉ። ኮሎኔል ወርቅነህ። ንጉሰ ነገስቱ ከዚያ ወጣት መኮንን የቀረበውን ሃሳብ ጥልቀት ምስጥ ብለው እንደገና አለቡት።

«ጃንሆይ! የምድር ጦርን ቅሬታ ለመቀነስም በተባበሩት መንግስታት የፀጥታ ማስከበር ተግባር የሚሰማራው ሻለቃ ጦር ከምድር ጦር ቢደረግ ጥሩ ይመስለኛል» አላቸው።

«... ወርቅነህ! የመኮንኖች ፋይል እንድትመረምር፣ ከአቶ መኮንን ሃብተወልድ ጋር እየተመካከርክ አስፈላጊ እርምጃዎችንም እንድትወስድ ፈቅደናል» አሉ። ኮሎኔል ወርቅነህ ትዕዛዙን መቀበሉን፣ ተፈጻሚም ለማድረግ መዘጋጀቱን የሚያረጋግጥ ልባዊ ወታደራዊ ሰላምታ ሰጥቶ ወጣ።

ኮሎኔል ወርቅነህና የክብር ዘበኛ ክፍለጦር አዛዥ ብርጋዶር ጄኔራል መንግስቱ ንግድ ዋናው በር መግቢያ ላይ ተገናኙ። «ወርቅነህ ትዕይንት ተጀመረ?» አሉ ጄኔራል መንግስቱ።

«አዎ! ንጉሰ ነገስቱ መርቀው ከፈቱት ...» አሉ። ቅኔ አዋቂው ኮሎኔል። «አንቅስቃሴ እንጀምራ?» አሉ። ጄኔራል መንግስቱ - ፈገግ ብለው።

«እኔማ የመጀመሪያ ድርሻዬን አቅርቤ ... የምፈልገውን ድጋፍና ፍቅር አግኝቼ ወጣሁ» አሉ። ኮሎኔል ወርቅነህ - ፈርጠም ብሎ።

«ተራው የእኔ ነዋ?» አሉ። ጄኔራል መንግስቱ።

\*\*\*

ጄኔራል መንግስቱ እንጉሡ ጽ/ቤት ገብተው ወታደራዊ ሰላምታ አቀረቡ።

«ከኮሎኔል ወርቅነህ ጋር ተገናኛችሁ?»

«አላገኘሁትም ጃንሆይ!»

«አሁን እኛ ዘንድ ነበረ ... ስለ ደህንነታችን እየደከመ ነው» አሉ - ስብር ባለ መንፈስ።

«አላገኘሁትም! ተላልፈናል ማለት ነው።»

«በል አሁን ወደ እንተ ጉዳይ ግባ።»

«ጃንሆይ! በጦር ሰራዊቱ ላይ ጥርጣሬያችን ጨምሯል ... እነሱም እኛን በወይነቁራኛ እየጠበቁን ነው» አሉና ጄኔራል መንግስቱ ንግግራቸውን ቆም አደረጉ።

«እያዳመጥንህ ነው! ቀጥል።»

«ጃንሆይ! በአሸዋ ገበታው ላይ እንደሚያዩት የትኛው ሃይላችን የትኛውን ቦታ እንደሚቆጣጠር! የትኞቹ የኢኮኖሚ አውታሮች በቀጥጥራችን ስር እንደሚውሉ! አምስቱን የአዲስ አበባ በሮች በተወርዋሪ ሃይላችን እንዴት

ዘግተን እንደምንይዝ! መኳንንትንና ሚኒስትሮችን እንዴት እንደምናሰባስብ! በአጠቃላይ አመፅን በፍጥነትና በቀላሉ እንዴት በቁጥጥር ስር እንደምናውል ለማጥናት ይቻላል ዘንድ በአይነ ቁራኛ ከሚከታተሉን ጦር ሰራዊቶች ተሰውረን ሌሊት ሌሊት ለመሰማመድ የቀረን የእርስዎ ፈቃድ ነው» አሉ። መንግስቱ።

«መንግስቱ! በአሸዋ ገበታው ላይ የነደፋችሁትን ስትራቴጅ አይተናል! ልምምዱንም እንድትጀምሩ ፈቅደናል! ስራችሁን ግን ከወርቅነህና ከመኮንን ጋር እየተመካከራችሁ ቀጥሉ። ስራችሁ እንዲቃናም ለክብር ዘበኛ ሃምሳ ሺህ ብር! ለፖሊስ ሰራዊት ሃምሳ ሺህ ብር! ለደጃዝማች አሉላ በቀለ ሰላሳ ሺህ ብር ፈቅደናል» አሉ። ጄኔራል መንግስቱ የክብር ሰላምታ ሰጥተው ወደ ቡሪያመሩ።

«መንግስቱ?»

«አቤት ጃንሆይ!»

«እስኪ ና ... አንተ ሰራዊት ውስጥ የኮሚኒስት ዕውቀት አለን እያሉ ሰራዊቱን እየበከሉ ያሉ እንዳሉ ሰምቻለሁ። ለምሳሌ ማነው? እንደ ሻለቃ ቃለክርስቶስ አይነቶች። ቃለክርስቶስ የወዳጃችን ልጅ ስለሆነ፣ ትህትናና ቅልጥፍናውን አይተን አሜሪካ ብንልከው ከኮሚኒስቶች ፍልስፍና ጋር ተነካክቶ መጣ። የአንተ ወንድምም ካኪና ቀይ ክራባት ማሰር መጀመሩን ሰምተናል። የአንተን እንተ ምክር! ቃለክርስቶስን እኛ ዘንድ አምጣው» አሉ። ንጉሰ ነገስቱ።

ጄኔራል መንግስቱ መልስ መስጠት ቢያስቡም ንጉሰ ነገስቱ በዝምታ በሩን ጠረቀሙባቸው።

ብርጋዶር ጄኔራል መንግስቱ ንግድ የአርባ ሰባት ዓመት የተጠራቀመ ሃይል ነበራቸው። በገንት ጦር ትምህርት ቤት ገብተው ወታደራዊ ትምህርታቸውን ተክታትለው የጨረሱት ኢጣሊያ ኢትዮጵያን ከመውረሯ በፊት ነው። ከዚያ አምስቱን የወረራ ዘመናት ከጓደኞቻቸው ከእነ ጄኔራል ሙሉጌታ ቡሲ ጋር በሰደት ጅቡቲ! በርቦራና ኬንያ ቆይተው ነው ከድል በኋላ የተመለሱት። ጄኔራል መንግስቱ ንግድ በወታደራዊ ሥነስርዓታቸውና በማስተባበር ችሎታቸው በንጉሰ ነገስቱ ዘንድ ምንስ በማግኘታቸው ንጉሰ ነገስቱን፣ አልጋቸውንና ዘውዳዊ ስርዓቱን የሚጠብቀው የክብር ዘበኛ (አንደኛ) ክፍለ ጦር አዛዥ ሆኑ። ንጉሰ ነገስቱ ከሚያቀርቧቸው።

መንታ ክፍላቸው ድረስ መግባት ከተፈቀደላቸው ጥቂት ሰዎችም አንዱ ጄኔራል መንግስቱ ነበሩ።

ብርጋዴር ጄኔራል መንግስቱ ቅን፣ ርህራሄ፣ ግፍ የማይወዱ፣ «ከዚህ ጎስቋላ ህዝብ የሚመጡ ጊዜ የምናባክነው ንብረትና ንግዥ» በማለት ይቆረቆሩ የነበሩ መኮንን ናቸው። በዚህ ሰብዕናቸው የንጉሥ ነገስቱን ክብርና ሞገስ፣ ክፍተኛ ሃላፊነትና አመኔታ ቢያገኙም የንጉሥ ነገስቱ ፈላጭ ቆራጭነት መብዛት፣ የፍትህ መንገድ፣ ለውሻ መግዣ ሃያ አምስት ሺህ ብር፣ ለፈረስ ሰባ አምስት ሺህ ብር እየወጣ የሚደረገው ብክነትና የተንደላቀቀ ሀይወት ችግር ያነካካተውን ህዝብ ድህነት ማባባስ ጄኔራል መንግስቱ በንጉሥ ነገስቱ ላይ ጥላቻ እንዲፈጥሩ አነሳሳቸው።

«ባርነት፣ ጭሰኝነት፣ ግፍ ... የአረጀ የአፈጀ አገዛዝ ውጤት ነው። የገማና የተበላሸው ደግሞ አናቱ ነው፤ አናቱ ሲለወጥ ሁሉም ይስተካክላል፤ ያን ጊዜ ጭቆና ይቆማል ...» እያለ፣ መውጫ አጥቶ ስቃይ የፈጠረባቸውን ብሶታቸውን በኮሚኒስታዊ ፍልስፍና መነሻ እያዋዛ ከመፍትሄው የሚያወጋቸው ወንድማቸው ገርማሜ፣ ሲጤስ ቆይቶ እፍ እንደተባለ ደረቅ ቅጠል ብሶታቸውን፣ ቅሬታቸውን ... እያንገገገን አቀጣጠለው። ጄኔራል መንግስቱ ያን መፍትሄ፣ ያን ለውጥ ... እውን ሆኖ ለማየት ተመኙ።

\*\*\*

ከሱኔል ወርቅነህ የጦር ሃይል መኮንኖችንን ፋይል መርምሮ እንደጨረሰ የጦር ሃይሎች ትምህርት ሃላፊ የነበሩትን ጄኔራል አማን አንደኛን ወደ ሶስተኛ ክፍለ ጦር ሐረር፣ የአንደኛ ክፍለ ጦር አዛዥ የነበሩትን ጄኔራል ያዕቆብ ንብረልዑልን የሁለተኛ ክፍለ ጦር አዛዥ አድርጎ ደሴ፣ የሆላታ ጦር ት/ቤት አዛዥን የአዲስ አበባ ጥብቅ አዛዥ ... አድርጎ መደባቸው።

አዲስ አበባ የሚገኙትን አስራ አንደኛና ሃያ ስድስተኛ የጦር ሰራዊት ሻለቃዎች በመጨፍለቅ ከእነሱ የተውጣጣ የጦር ሃይል ሻለቃ ለተባበሩት መንግስታት የፀጥታ ማስከበር ግዳጅ ወደ ኮንጎ እንዲዘምት አደረገ። በሶማሊያ አካባቢ አሳሳቢ አለመረጋጋት አለ፤ ጦሩም ሳስቷል በሚል ምክንያት ደብረ ብርሃን የነበረው ሁለት ሻለቃ ጦር ወደ ነገሌ እንዲላክ ... ለንጉሥ ነገስቱ አቀረበ። ንጉሥ ነገስቱም የቀረበላቸውን ዝውውር ሙሉ በሙሉ አፅድቀው ወደ ላቲን አሜሪካ በረሩ ...

\*\*\*

ከሱኔል ጃገማ አዲስ ምደባ እየጠበቀ ነው። የጦር ሰራዊቱ ሃይል መበታተኑ ግን ገርሞታል። በተለይም የአስራ አንደኛና የሃያ ስድስተኛ ጦር ሻለቆች መፍረስ አልሞጥልህ አለው። ለሚቀርባቸው አዛዦች «ለምን ሁለቱ ሻለቆች ሳይፈረሱ አንደኛው ሻለቃ ወደ ኮንጎ እንዲዘምት አልተደረገም» ብሎ ቅሬታ አሰማ።

ጄኔራል መርዕድ መንገሻ ደግሞ ንጉሥ ነገስቱ ለጉብኝት ከመሄዳቸው በፊት «የክብር ዘበኛ ሰራዊት ባለው የወታደርና የመሳሪያ የበላይነት የምስጢውን ትዕዛዝ አሻረረኝ በማለት ላይ በመሆኑ ሊያምፁ ይችላሉ ብዬ ተጠራጥሬያለሁና ጃንሆይ እንደ መፍትሄ ያብጃለት» በማለት በሐምሌ ወር 1952 ዓ.ም አቅርበዋል። ንጉሥ ነገስቱ ግን «ለእኛ የሚበጀው መቸ ጠፋን» ብለው ደብዳቤያቸውን ወደ መሳቢያቸው ወርውረውታል።

\*\*\*

በ1953 ዓ.ም በነበሩት የመጀመሪያ ወራት ጃገማ ችሎት ለመስማት ወደ ቤተ-መንግስት ሲሄድ ሚኒስትሮች፣ የጦር አዛዦች ... ንጉሥ ነገስቱን እጅ እየነሱ የአንዲት ሰዓት ችሎት ለመስማት ሲጠባበቁ ያያል። በዚያች ሰዓት የሃይል አዛዦች አንዱ መኪና ውስጥ እየገቡ ማውራት ማዘውተራቸውን ጃገማ ልብ ብሎ ያያል። ነገር ግን ስለምን እንደሚያወሩ አያውቅም፤ ለማወቅም አይፈልግም። ይጫወቱት የነበረው ጉዳይ የገባው ቆይቶ በታህሳስ ወር 1953 ዓ.ም. ነበር።

ጃገማ ንጉሥ ነገስቱ መረጃ የመሰብሰብ ችሎታቸው «ወደር እንደሌለው» ቢገምትም በትክክል ያወቀው ግን በአንድ አጋጣሚ ነው። አንድ ቀን ንጉሥ ነገስቱ ይፈልጉሃል ተብሎ ወደ ቤተ መንግስት ሄደ።

«ጃገማ! በጠላት ጊዜ የግራዝማች ወልደ ዮሐንስ ልጆች እንዴት ነበሩ?» አሉት። ንጉሥ ነገስቱ።

«ጃንሆይ! በጠላት ጊዜ ተራርቀን ነበር የምንኖረው፤ አሁን ነው ያወቅኳቸው» አለ። ጃገማ። ንጉሥ ነገስቱ ምስጢር ሊነገራቸው እንዳልፈለገ በሀሲናቸው መዝነው ተረዱ። ከዚያ ቀን በኋላ ምስጢር ጠይቀውት አያውቁም።

በመሰረቱ ግን ግራዝማች ወልደ ዮሐንስ የአፄ ምኒልክ ጭፍራ ስለነበሩ ራስ መኮንን ሐረርጌ ሲሾሙ ሞግዚት ሆነው መሄዳቸውን ያውቃል።

ግራዝማች ወልደ ዮሐንስ ጅባትና ሜጫ አውራጃን ሲያስተዳድሩ ጆልዱ ወረዳ አምስት ልጆችን እንደወለዱም ያውቃል። በአርበኝነት ዘመንም ግራዝማች ከማይጨው ዘመቻ ተመልሰው «ሴኮንዶ ማይጨው» ብለው ጣሊያኖች በሰየሙት በአዲስ አበባና ሆሊታ መካከል ወልመራ ላይ ከእነ ራስ መስፍን ስለሸና ደጃዝማች ከበደ ብዙነህ ጋር መዋጋታቸውን ያውቃል። ከዚያም በተጨማሪ ጃገማና የግራዝማች ወልደ ዮሐንስ ልጆች በጋብቻ የተሳሰሩ ድንበርተኞች ናቸው። ጃገማ ደጃዝማች ገረሱ ዱኪን ለመርዳት እንዲሄድ የተላከውን የንጉሥ ነገስቱን ደብዳቤ ለጃገማ የሰጡትም ልጃቸው ደጃዝማች ዕንቁ ስላሴ ወ/ዮሐንስ ነበሩ። ወደ ጅማ ሲዘምትም ጅባትና ሜጫ አውራጃ ከነበሩትና አብረውት እንዲዘምቱ ከተደረጉት ባላባቶችና መኳንንት ውስጥ አራቱ የግራዝማች ወ/ዮሐንስ ልጆች ናቸው።

ስለዚህ ጃገማ የሚያውቀውን አላውቅም በማለቱ ምስጢር ለማቀበል ያስመረሰጉ መሆኑን ንጉሥ ነገስቱ ተረዱ። ቢሆንም ግን ንጉሥ ነገስቱ ከወጣቶች፣ ከሴት ወይዘሮዎች፣ ከመኳንንት፣ ከጦር አዛዦች ... ሁሉ ምስጢር ያገኛሉ። በተለይ ጠዋት ላይ በግቢያቸው የአበባ ቦታ ወዲያ ወዲህ እያሉ ሲንሸራሸሩ በየተራ የሚጠጉ የተለያዩ ሰዎች ምስጢርና መረጃቸውን ይነግሯቸዋል። ጃገማ ያን አይቶና ተረድቶ ነው ስለማንኛውም ሃሳብ ከሌላ ሰው ጋር ሲወያይ ሶስተኛ ሰው ባለበት የማያናግረው።

ንጉሥ ነገስቱ በከፋፍለህ ግዛ ዘዴ የጦር ሃይሎቻቸውን ካብ ለካብ የሚተያዩ ጠላቶች አድርገዋቸው ቆይተዋል። ለምሳሌ የጦር ሰራዊት አባል የሆነ ሁሉ ከአራት ኪሎ በላይ ከወጣ አለቀለት ማለት ነው። ክቡር ዘበኛም ከምኒልክ ግቢ በታች ከወረደ ይወገራል። ንጉሥ ነገስቱ መጀመሪያ ላይ የሁለቱን ሃይል አመጣጥነው እርስ በርስ እንዲናከሱ በማድረግ ዳኛው እሳቸው እየሆኑ መቆጣጠር ችለው ነበር። ይህን ዘዴ በአየር ሃይልና በአየር ወለድ፣ በግለሰቦችና በጎሳ መሪዎችም መካከል መጠቀማቸውን ጃገማ ተገንዝቧል።

በክብር ዘበኛ ጦርና በጦር ሰራዊቱ ጦር መካከል የነበረው መናናቅና ጥላቻ ሳይፈታ መቆየቱ ለንጉሱ ጠቅሟቸዋል። በዓላማ ግን ሁለቱም አንድ ነበሩ - ለውጥ ፈላጊዎች። እንዲያውም የጦር ሰራዊት ወታደሮች በዩኒፎርም እንኳን ከክብር ዘብ ሰራዊት ያንሳሉ። ለሐረር ጦር አካዳሚ ምሩቃን ከፍ ያለ ደመወዝ እየተከፈለ በውጊያ አብረው ከጎን ለሚሰለፉት የጦር ሰራዊቱ መኮንኖች ዝቅተኛ ደመወዝ መክፈሉም ያበሳጫቸው ነበር። ከዚያ ባሻገር ደግሞ የጢሰኛውን ለቅሶ፣ የገዥዎችን ፈላጭ ቆራጭነት፣ የፍትህ መጓደል... የጦር ሰራዊቱን ያበግነው ነበር። ጦር ሰራዊቱና የክብር ዘበኛው ሰራዊት

ህብረት መፍጠር ያልቻሉት በዓላማና ፍላጎት ልዩነት ሳይሆን የአለመግባባታቸው ምስጢር ታውቆ መፍትሄ ባለማግኘቱ ነበር።

በተረፈ የካርል ማርክስንና የእዳም ስሚዝን የኢኮኖሚ ፍልስፍና ልዩነት በዩኒቨርሲቲ የተማሩ፣ ለወታደራዊ ስልጠና ወደ አሜሪካ እገር ሄደው በኮሚኒዝም ፍልስፍና ፀበል የተጠመቁ መኮንኖች በጦር ሰራዊቱም ሆነ በክብር ዘበኛው ሰራዊት ውስጥ ነበሩ።

የመፈንቅለ መንግስቱን ሙከራ ልፍስፍስ ያደረገው፣ አለመግባባቶች ያልተፈቱበት፣ ቅስቀሳ ያልተደረገበት፣ ህዝቡን ያላሳወቀና ከጎን ያላሰለፈ፣ ድርጅታዊ መዋቅር ያልነበረው፣ መነሻና መድረሻው ያልታወቀ፣ ለመስዋዕትነት የተጠሩት እንኳን አማፂውን ለይተው ያላወቁበት፣ በችኮላ የተደረገ ውሳኔ መሆኑ ነው። ያ ጅምር ግን የተኛ የመሰለው አላተ ጎመራ ግለቱን እንደሚጨምር፣ መተንፈሻ ፈልጎ እንደሚፈነዳና ርደቱና እንቅስቃሴው ሌላ ትልቅ ነውጥ እንደሚፈጥር የጠቆመ ምልክት ነበር።



የመፈንቅለ መንግስቱ ድራማ

ከምሽቱ ሁለት ሰዓት ሆኗል። የመጋረጃው መደረቢያ ስለተሸበሸበ የበራው መብራት በቤት ውስጥ ያለውን እንቅስቃሴ ቁልጭ አድርጎ ያሳያል። መግቢያ በሩ ጋ ካለው የዘበኛ ቤት እንደ ወታደር ካፖርት ለባሶ መሳሪያውን ጭኑ ላይ በማድረግ ቁጭ ብሎ ሰማዩ ላይ ብልጭ ድርግም የሚሉትን ከዋክብት ያያል። የግቢው አበቦችና የጥድ ዛፎች በሰላላላሉ የንፋስ ዝምሬ ወዝወዝ ... ወዝወዝ ... ይላሉ። አቶ መኮንን ሃብተወልድ፣ ብርጋዶር ጄኔራል መንግስቱ፣ ሜደር ጄኔራል ፅጌ ዲቡና ኮሎኔል ወርቅነህ እራት ይመገባሉ።

«በዚህ አጋጣሚ የምንወያይበት የስራ ጉዳይ አለ» አሉ መኮንን ሃብተወልድ - በዐይኖቻቸው አራቱንም በፈረቃ እየተመለከቱ።

«በአዲስ አበባ ከተማ የአልጋ ግልበጣ ዕቅድ እንዳለ ተባራሪ ጥቆማ አለ! ለመሆኑ እናንተስ የሰማችሁት ነገር አለ?» አሉ+ መኮንን ሃብተወልድ - በነጭ ናፕኪን አፋቸውን እያፀዳዱ።

ጄኔራል መንግስቱ ንዋይ «ምን?» ብለው የሚጠጡት ወይን ትን አላቸው።

«ወንድሜን! ... አይዞህ!» አሉ መኮንን። ወርቅነህና መንግስቱ ተያዩ ...

«ይኔ መሰረት የሌለው 'በሬ ወለደ' አይነት ወሬ ነው ጌታዬ» አለ+ ኮሎኔል ወርቅነህ።

«ይመሰላል!» አሉ+ ፅጌና መንግስቱ - በአንድ ቃል።

«ይሆናል! ጥቆማን ግን መናቅ ምንጩን ካጣሩ በኋላ ነው፤ ያ ደግሞ አይጠፋችሁም» ብለው ላቁ፣ የፀሐፊ ትዕዛዝ አክሊሉ ሃብተወልድ ወንድም። ሶስቱም ፈገገ አሉ ...

በነጋታው ወደኮሎኔል ወርቅነህ ቢሮ ስልክ ተደወለ። «ኮሎኔል ... መኮንን ነኝ ... እንተ የካቢኔው መረጃ ክፍል ሃላፊ ነህና በዚያ በአልጋ ግልበጣ ዕቅድ ጭምጭምታ ያገኘኸው አዲስ መረጃ የለም?» ብለውት መሃረባቸውን አውጥተው ተናፈጡ።

«እስከ አሁን ባለኝ መረጃ መሰረት ስለጠየቁኝ ጭምጭምታ የደረሰሁበት ወይም የሰማሁት ነገር የለም። ካለ ግን በፍጥነት አሳውቅዎታለሁ።»

«ጥሩ ኮሎኔል! 'ያልጠረጠረ ተመነጠረ' አይደል የሚባለው ... ዝምታ ለዓመፀኛ ጊዜ ይሰጣል ... መኖር፣ ማደግ፣ መጠናከር ካለብን በጆሮአችን ብቻ ሳይሆን በዐይናችን፣ በምላሳችን፣ በቆዳችን ማዳመጥ አለብን። ደግሞ በሬ ካራጃ መዋሉን አትርሳ ... መጠራጠር ለደህንነት ሰው የእጅ ባትሪ ነው።» አሉትና ስልኩን ዘጉት።

ኮሎኔል ወርቅነህ ስልኩ ገግግሩን የሚቀጥለው ይመስል ትክ ብሎ ሲያየው ቆየና ጫን ብሎ ተንፍሶ የስልኩን ቁጥሮች አዞረ።

«ሂሎ ... ጄኔራል መንግስቱ! አቶ መኮንን ሃብተወልድ አሁን ደወለውልኝ ነበር ... አዎ የትናንቱን ነው ደግመው የጠየቁኝ ... ይገርምዎታል! ዛሬስ ብለው ብለው 'በሬ ካራጃ ይውላልና ተጠንቀቅ' አሉኝ፤ በእውነት! እንደዚህ አሉኝ ... እርስዎ ተዋቸው ይላሉ! እሳቸው መኝ ለቀቁኝ... አሺ! ሰምቼዎታለሁ ... አዎ ይደውሉልኝ! ... ገርማሜ ደውሎ እየመጣሁ ነው ብሎኛል ...» አለና ኮሎኔል ወርቅነህ የስልኩን እጀታ አስቀመጠው።

ኮሎኔል ወርቅነህ የቀን መቁጠሪያ አጀንዳውን አየው ... ታህሳስ 3 ቀን 1953 ዓ.ም ላይ በቀይ እስኪርብቱ አሰመረበት።

\* \* \*

ጄኔራል መንግስቱ ንዋይና ገርማሜ ንዋይ በረንዳ ላይ ተቀምጠዋል። የጠዋቷ ጀንበር ብርሃን ደማቅና ውብ ነው። እፅዋት በነፋሻማው አየር ጥዑም የአዕዋፍ ዝምሬን እያዳመጡ ወዲያና ወዲህ ያሸበሽባሉ።

«... አቶ መኮንን ምን አሏችሁ?» አቶ ገርማሜ ወንድሙን ጠየቀ።

«የአልጋ ግልበጣ ዕቅድ ተባራሪ ጥቆማ አለ አሉን።»

«ምን?» ገርማሜ ፊቱ ልውጥውጥ አለ።

«እኛም የለም ... አልናቸው ... ያመኑን ግን አይመስለኝም» አሉ።  
ጄኔራል መንግስቱ - እንደ መቆዘም ብለው።

«... ወንድምዬ! ያሰብነው ነገር በዚህ ዓይነት የሚሳካ አይመስለኝም»  
አለ። ገርማሜ - ወደጎሳው ሰጠጥ ብሎ ራሱን እየያዘ።

«ለምን?» አሉ። ጄኔራል መንግስቱ - አንገታቸውን ወደ አሱ  
አዙረው በትኩረት እየተመለከቱት።

«ለምን? ... ግልፅ እኮ ነው ... እኔን በሃያ አራት ሰዓት አዲስ አበባን  
ለቅቄ እንደወጣ ንጉሱ በሄዱበት ሆነው አቶ መኮንን ሃብተወልድን አዘዋል»  
ብሎ ከተንጋለለበት ተመልሶ ቀና አለና «ጃንሆይ ከውጭ እገር ጉብኝታቸው  
እንደተመለሱም አንተን ከክብር ዘበኛ፣ ጋሼ ጽጌን ደግሞ ከፖሊስ ሰራዊት  
እንደሚያነሳችሁ ሰምቻለሁ» ብሎ እንደገና ወደጎሳው ተሰጥጦ ራሱን በቀኝ  
እጁ አከከ። «አንተንም ጋሽ ፅጌንም ከስልጣናችሁ ካነሱ ደግሞ ያሰብነው ሁሉ  
ሳይሳካ ውሃ በላው ማለት ነው» አለና እንባው በአይኑ ሲሞላ አይኑን  
በመጨረሻ እንዳይፈሰ ተቆጣጥሮ ወደ መጣበት መልሶ ደፋው።

ጄኔራል መንግስቱ ንዋይ ከተቀመጡበት ተነስተው ተንጎራደዱና  
የበረንዳውን ብረት አጥብቀው በሁሉቱ እጆቻቸው እየያዙ «አንተ ወደ ምድብ  
ቦታህ እንደምትሄድ... እኔና ፅጌ ከስልጣናችን እንደምንጎሳ ማን ነገረህ?» አሉ-  
ገርማሜን እያስተዋሉት።

«ጃንሆይ ቴሌግራም ልከዋል ... የቴሌግራሙን መልዕክት ምስጢር  
የሚተረጉመው ደግሞ ኮሎኔል ወርቅነህ ነው፤ ታውቃለህ ... ሳገኘው  
ደንገጧል ... ከዚያ ነገረኝ ... ማታ ራት ስትበሉ የሆነውን እንኳን እኔም  
አልጠየኩት፤ አሉም አላነሳልኝም» ብሎ አየሩን ማግ አድርጎ እንደ ተቆጣኝ  
ድመት ተነፋና መልሶ አምቦላሰለው።

«ያሰብነውማ ይሳካል ...» አሉ። ጄኔራል መንግስቱ - የበረንዳውን  
ብረት በመሃል እጃቸው ነርተው።

«አዩ!» አለ። ገርማሜ - የብሽቀት ፈገግታ እያሳየ። መንግስቱ  
ወንበራቸውን ወደ ወንድማቸው ጠጋ አድርገው ፊት ለፊቱ እየተቀመጡ  
«ምን ማድረግ እንችላለን ገርማሜ?» አሉት።

«አንድ አማራጭ ብቻ ነው ያለው። አለበለዚያ ተበታትነን ሁሉም  
ያበቃል» አለ። ገርማሜ - ወንድሙን ትክ ብሎ ማየቱ የሰቀጠጠው ይመስል  
የዐይኖቹን ካሳች ግራና ቀኝ እያንከራተተ።

«ምንድን ነው አማራጩ?»

«ኩዴታውን ዛሬውኑ ማድረግ ... ኩዴታው ከዛሬ ማለፍ የለበትም»  
አለ ድምፁን ረገጥ አድርጎ።

«ቀላል ነገር መሰለህ እንዴ ኩዴታ ማድረግ ... ብዙ መስራት፣ ብዙ  
መድከም ... አጋዥ ተባባሪዎች ማፍራት፣ ዓላማችንን ማስረዳት አለብን።  
እንዴት አድርገን ዛሬ ኩዴታ እናደርጋለን?» አሉና ጄኔራል መንግስቱ ካጠገቡ  
ተነስተው የበረንዳውን የብረት ምሰሶ ተደገፉ።

«ተቀደምና! ተቀደምን ... እኔ ከሄድኩ ... አንተና ጋሽ ፅጌ  
ስልጣናችሁን ከተቀማችሁ በኋላ ... ምንድን ነው የምንፈጥረው? በዚያ ላይ  
አቶ መኮንን የሽተታቸውን አናውቅም። ጥያቄያቸው በራሱ የማስጠንቀቂያ  
ደወል ነው። እስኪ ይታይህ! 'በሬ ካራጅ' ... ማለት ምን እንድምታ ያለው  
ይመስልሃል? ኮሎኔል ወርቅነህ እንዲቀየሩ ያደረጋቸው ከፍተኛ መኮንኖችና  
የሽለቃ ጦሮች ከምድባቸው ተነስተው መንገድ ላይ ናቸው። እንደ እኔ  
እምነት ወንድማለም ኩዴታውን ማድረግ ያለብን ዛሬ ነው ... የሚቀረው  
በተመደበው መሰረት ከብር ዘበኛ ጦርን ቦታህን ያዝ ብሎ ትዕዛዝ መስጠት  
ነው ...» አለ። ገርማሜ - ከተቀመጠበት ተነስቶ ሄዶ ከወንድሙ ጎን  
በመቆም። ጄኔራል መንግስቱ አንገታቸውን ወደ ቀኝ ዘወር አድርገው ትክ  
ብለው አዩት። ፀጥታ ሰፈነ! ሁሉም በየራሳቸው ሃሳብ ነጎዱ ...

«... በል ተዘጋጅ!»

«ለምኑ?»

«ኩዴታውን ዛሬውኑ እንደምራለን ...» አሉ። ጄኔራል መንግስቱ።

\*\*\*

አሮጌው አውሮፕላን ማረፊያ ... ማክሰኞ ታህሳስ 4 ቀን 1953 ዓ.ም  
ጄኔራል ፅጌ ዲቡ ከሚስታቸው ወንድም ከታምራት ጋር ተሳስመው በጆሮው

«ደሀና ሁን ወንድሜ» አሉት። ከዚያ የሚጋፋውን መንገደኛና ሸኝ አልፈው ወደ መኪናቸው አመሩ ...

የቢሮው ሰልክ «ቅጭልጭል ...» አለ።

«ሃሎ! ... ሃሎ»

«ሃሎ ... ፅኔ»

«ጎኝ፣ ጄኔራል መንግስቱ።»

«ምነው ድምፅህ ደከመ? ራት ልጋብዝህ ነው እኔ እንኳን መደወሌ»

«በምን ሰበብ?»

«ገርማሜ ነገ ወደ ጅጅጋ ይሄዳል። ዛሬ እራት እኛ ጋ ነህ።»

«ጋባኸ ከተገኘ ምን ከፍቶኝ። ያውም ከእናንተ ጋር!»

«መጣሁ ጄኔራል!» ሰልኩ ተዘጋ ...

\*\*\*

ጂፕ መኪና ወደ ከብር ዘበኛ ጽ/ቤት አመራች። ከውስጥ ጄኔራል መንግስቱ ንዋይና ጄኔራል ፅኔ ዲቡ ተቀምጠዋል። ራት ቀረበ።

«የምለምንህን ትፈጽምልኛለህ፣ ጄኔራል ፅኔ?»

«ጄኔራል መንግስቱ! ለአንተ ህይወቴንስ ብትጠይቀኝ እከሰክልሃለሁ?»

«ጎፍስህንም ለምን? ባይሆን ሽጉጥህን ስጠኝ?» አሉ። ጄኔራል መንግስቱ፣ ገርማሜ በንቃት እየተመለከታቸው ነው።

ጄኔራል ፅኔ ኮልት ሽጉጣቸውን ከወገባቸው መዘው ለመንግስቱ ሰጡ። መንግስቱ አፈፍ አድርገው ተቀበሉና «ያችን እኔና አንተ የምናውቃትንስ? አምጣታ!» አሉ - ፈገግ ብለው። ጄኔራል ፅኔ ሁለተኛውን

ባሬታ ሽጉጥ ከታቸውን ገለጥ አድርገው እንደ መጀመሪያው ሳይፈጥኑ አቀበሉ - ለውስጥ አዋቂው ጄኔራል መንግስቱ።

«ጄኔራል ፅኔ አሁን ምክንያቱን ልገነርህ። በውድም በግድም ዛሬ መፈንቅለ መንግስት ማድረግ አለብን!»

«ምን ይዘን ጉዞ? በዚህ በጭራሽ አልስማማም። ንጉሰ ነገስቱ የት አሉ? እሳቸውን ሳንይዝ ምን እይነት ኩዱታ እንፈጽማለን?» አሉ። ጄኔራል ፅኔ - እንዴ መንግስቱን፣ እንዴ ገርማሜን እያዩ።

«መቀደም የሰብንም ፅኔ። ከጉብኝት ሲመለሱ የአፋቸው ማሟሻ እኔና አንተ ከቦታችን መነሳታችንን መንገር ነው። ያም ሆኖ አሁን ጊዜ የለም! መፍጠን አለብን። አንተ ከእነዚህ ሁለት መኮንኖች ጋር ሆነህ አስብበት። እኛ ግን ሰራችንን ለመጀመር እንሂድ» ብለው ጄኔራል መንግስቱና ገርማሜ ወጥተው አንድ መኪና ውስጥ ገቡ።

ስምንቱ የመስመረኛ መኮንኖች ደግሞ ተሯሩጠው ወደተዘጋጀ ላቸው መኪና ገቡና መኪናችን ከመንቀሳቀሳቸው በፊት የመኪና በር ከፍተው ጄኔራል መንግስቱ ወረዳና ወደ ሁለተኛዋ መኪና ሄዱ። መኮንኖቹ ሊወርዱ በሩን ሲይዙ «አትውረዱ፤ አሁን ወደ ገርማዊት አቴጌ ቤት እንሄዳለን ... የእናንተ ድርሻ ትዕዛዜን እየተቀበላችሁ ግዴታችሁን መፈፀም ነው። ሁሌም መሆን የሚገባውን እንደምፈፀም ልትተማመኑብኝ ይገባል። የምላችሁ ገባችሁ?» አሉ። የመስመር መኮንኖች እንገታቸውን ላይና ታች በመወዘወዝ እንደገባቸው ገለፁ።

«ጥሩ! ... ከአሁን በኋላ በመጠየቅ የሚባከን ጊዜ የለም፤ ትዕዛዝ እየተቀበላችሁ መፈፀም ነው» አሉና መለስ ብለው ገርማሜ ወደያዛት መኪና ሄዱ ...

አቴጌ ግቢ ሲደርሱ ጨልሟል። ጄኔራል መንግስቱን የሚጠረጥር የለምና በር ተከፍቶላቸው ገቡ። የመስመር መኮንኖች ጨለም ወደአለው ቦታ እየሄዱ በጥንቃቄ ቆሙ። ድንገት አንድ የግርማዊት አቴጌ አሽከር ብቅ አለ። ጠቀሱት ጄኔራል ...

«አባ ሃናን ጥራቸው!» አሉት፤ አባ ሃና ተጠርተው መጡ።

«አባ ሃና?» አሉ። ጄኔራል መንግስቱ - ፋታ ሳይሰጡ በፍጥነት ተጠግተው።

«ጄኔራል ምነው? አትገባም ነበር?»

«... ጦር ሰራዊትና ፖሊስ ለአመፅ ሳይንቀሳቀሱ አልቀሩም! የውጭው መንግስት ልክ አይደለም:: ይህን ልገልጽልዎ ነው አመጣጤ» አሉ። ጄኔራል መንግስቱ - ፍፁም ተረጋግተው:: አባ ሃና ግን ደገገጥ ብለው ሪዛቸውን በግራ እጃቸው ላግ አደረጉና «አንግዲያው ለሃገር ግዛት ሚኒስትሩ ከራስ አንጻርጋቸው ጋርም ተወያዩበት» አሉ::

«እዚህ አሉ የሃገር ግዛት ሚኒስትሩ?»

«አሉ ... አሉ! ወይ ጉድ!» እያሉ አባ ሃና ወደ ውስጥ ገቡ:: ጄኔራል መንግስቱ ወደ ውጭ እየት አድርገው አባ ሃናን ተከትለው ገቡ:: መንገድ ላይ ከአገር ግዛት ሚኒስትሩ ከራስ አንጻርጋቸው ጋር ተገናኙ::

«አባ ሃና የገናኝ እውነት ነው ጄኔራል?»

«አዎን ጌታዬ ... የውጭው መንግስት ተባላሽቷል!»

«አንዲያ ከሆነ ልዑል አልጋ ወራሹም እኮ እዚህ አሉ! እሳቸውን ጨምረን ብንመክር አይሻልም?»

«ይሻላል! ...» አሉ። ጄኔራል መንግስቱ - በአንድ የጣሉት መረብ ሰበት ጠብደል አሳ በመያዙ እየተደሰቱ ...

ልዑል አልጋ ወራሽ ስለተፈጠረው ሁኔታ ከክብር ዘበኛ ሰራዊት አዛዥ አንደበት እንዳዳመጡ «ይህ ከሆነ ራስ አበበና አቶ መኮንን ሃብተወልድን እናስጠራቸዋለን!» አሉ::

«እ! ... ጥሩ ሃሳብ ነው» አሉ። ጄኔራል መንግስቱ - ሌላ ሁለት ጠብደል አሳ ደግሞ ሾልኮ ወደ መረባቸው ሊገባ ሲከገፍ ...

«ሃሉ! ራስ አበበ - እኔን በጠና ታመዋልና ቶሎ ይምጡ ...» አሉ ልዑል አልጋ ወራሹ::

የጦር ሃይሎች ኤታማገር ሹሙና የምድር ጦር አዛዥ በተጨማሪ እንዲጠሩ ፈለጉ። ጄኔራል መንግስቱ:: እነዚህ ሁለቱ ከተጨማሪ የኩዳታው ዕቅድ በአንድ ከሃምሳ ፐርሰንት በላይ ስኬታማ ሆነ ማለት ነው - ጄኔራል መንግስቱ ባደረጉት የግምት ስሌት! በትክክል ሲሰላ ግን ከፍ ይላል::

«... ጄኔራል መርዕድ መንገሻና ጄኔራል ከበደ ገብሬም ቢመጡ ጥሩ ነበር» አሉ። ጄኔራል መንግስቱ::

«ሰበት ቀን። ጄኔራል መርዕድ ታም እቤቱ ከተኛ» አሉ። ራስ አንጻርጋቸው - አልጋ ወራሹንና ጄኔራል መንግስቱን እያፈራረቁ አያዩ::

«አንግዲያውስ ጄኔራል ከበደ ገብሬን ቆይቼ እንገረዋለሁ! ይተውት» አሉ። መንግስቱ - በጄኔራል ከበደ በመተማመን::

«ራስ አበበና አቶ መኮንን እስኪመጡ አንድ ወጣ ብዬ መጣሁ» ብለው መንግስቱ በፈጣን እርምጃ ወጥተው ለመስመር መኮንኖች ራስ አበበንና አቶ መኮንንን አንደ ደረሱ ወደተዘጋጀው የመስመር መኮንኖች መኪና ውስጥ እንዲያስገቧቸው ነገሯቸው::

«ምነው ዘንድ? ...» አሉ። ራስ አንጻርጋቸው ራስ አበበና አቶ መኮንን ሲቆዩባቸው::

«ይመጣሉ! ... እስኪደው ወጣ እያልን እንጠብቃቸው» አሉ መንግስቱ:: ሶስቱም ተያይዘው ወጡ ...

ራስ አንጻርጋቸውን አንድ የመስመር መኮንን ወደ መኪናው ሲያስገባ አልጋ ወራሹ። ገርማሜና መንግስቱ ወደመጡበት መኪና ገቡ:: ድንገት አባ ሃና እየሮጡ መጡ:: መንግስቱ ለመስመር መኮንን «እሳቸውንም ጨምራቸው» አሉ:: መኪኖቹ የግርማዊት እኔን ቤት ለቀው ወደ ክብር ዘበኛ ጽ/ቤት ተፈተሰኩ ...

\*\*\*

ለዕልት መድረሪያሽወርቅ አበበ ለከፍተኛ መኮንኖች ስልክ እየደወሉ «... ክብር ዘበኞች ልዑል አልጋ ወራሹንና ራስ አንጻርጋቸውን ... ወስደው የት እንዳደረሷቸው አላውቅም:: ጂረ እኔ እየተጨነኩ ነው!» አሏቸው::

የራስ አበበ አረጋይ ባለቤት እመቤት ሆይ ቆንጅት ደግሞ የባለቤታቸውን ኤታማገር ጄኔራል መርዕድን ደውለው «ጄኔራል መርዕድ! - ቆንጅት ነኝ ... ተሻለህ? ከምሽቱ በኋራት ሰዓት በመደወሌ ይቅርታ! ቢጨንቀኝ ነው» አሉ::

«ምን ሆኑ? የምን ጭንቀት ነው ... አሁ! አሁ ... ራስ አበበ ደህናም አይደሉ?» አሉ። ጄኔራል መርዕድ።

«ወሰደዋቸዋል። ግርማዊት እቲጌ ታመዋልና ድረስ አሉት። ልዑል አልጋ ወራሹ። እየተደነበረ ሄደ። ግርማዊት እቲጌ ዘንድ ስደውል ግን አሳቸውም አልታመሙ፤ ራስ አበበንም አላዩም። ልዑል አልጋ ወራሽና ራስ አንጻርጋቸውም የደረሱበት እስካሁን አልታወቀም። ጄኔራል መንግስቱ ነው እሱ ከቤት ይሟቸው የወጣው ...» እንዳሉ አንዳች ረባሽ ካኳታ ሰሙ፤ «ሃሎ! ሃሎ ... ጄኔራል መርዕድ» እያሉ ተጣሩ እመቤት ሆይ ቆንጆት።

ጄኔራል መርዕድ አሳቸውን ለመያዝ መኪና ወደ አሳቸው ቤት ሲከንፍ በሀሳባቸው ታያቸው። ርጠው መንታ ቤታቸው ገቡ፤ ዩኒፎርማቸውን ለበሱ። ሁለት ቦንብ ደረታቸው ላይ አንጠለጠሉ። ሽጉጣቸውን አቀባበሉና ወደ ሳሎን ርጡ ... አይሰሙም። የሚረገጡትን አያውቁም። የሚታያቸው አሳቸውን ለመያዝ የሚከንፈው ጅግ መኪናና ላይ ላይ የተጠመደው መትረፍ ነው። እየተንደረደሩ በሩ ዘንድ ደረሱ፤ አንድ የማይቀር ነገር ሲያሰቡ እንደገና ተመለሱና አጃቸው እየተንቀጠቀጠ በቀለበቶቹ እንደምንም ጣቶቻቸውን እየከተቱ አሽከረከሯቸው። ስልኩ ተጣራ፤ የሚያልፉት ሴኮንዶች አመት መሰሏቸው ...

ስልኩ ተነሳ።  
«ሃሎ! ጄኔራል ከበደ ነህ? ... ጉድ ፈልጏል፤ ቶሎ ውጣ ... ጠቅላይ ጦር መምሪያ እንገናኝ ...» ብለው ስልኩን ጠረቀሙት።

ርጠው መኪናቸው ውስጥ ገቡ። ዘበኛው ደንግጦ የበሩ መቀርቀሪያ ያለበት ጠፋው። ተሳደቡ፤ ተራገሙ። ላባቸው ግንባራቸው ላይ ችፍፍ አለ። አጃቸው ውሃ ሆነ። በሩ እንደምንም ተከፈተ። ቁልቁል በረሩ። አንዲት መኪና ስትመጣ መብራቷን ከርቀት አዩት። ከመንገድ ገባ ብለው የመኪናቸውን መብራትና ሞተር አጥፍተው ቆሙ። ሻለቃ ሃይለማርያም ሌንጮ ከጋቢና ቢቀመጥም አላያቸውም። ሙሉ ወታደራዊ ዩኒፎርም የለበሱ ክብር ዘበኞች ጠመንጃቸውን እንደ ችቦ አቁመው በንቃት ተቀምጠዋል። መኪናዋ አልፋ ሄደች ...

«አሁ!» ጫን አርገው ተነፈሱ ጄኔራል መርዕድ። «ተጫውተውብኝ ነበር!» አሉና መኪናቸውን አስገርተው እስከተው እያስነጠሩ ወደ አንደኛ ክፍለ ጦር ቁልቁል አካነኗት ...

\*\*\*

ጄኔራል መንግስቱ ንዋይ ኮሎኔል ወርቅነህ ገበየሁን ሌሊት ላይ አስጠሩት። ግርግሩን በጽዋና ተመልክቶ «ለምን ቸኮላችሁ? ... ለምንስ አልነገሩኝም ጄኔራል?» አለ ጄኔራል መንግስቱን።

መንግስቱ የኮሎኔል ወርቅነህን ቁም ነገርና ቆፍጣናነት ስለሚያውቁት «ለሆነው ሁሉ ጥፋተኛው እኔ ነኝ ወርቅነህ፤ ለአንተ ቀድሜ መንገር ነበረብኝ፤ አንድ ነገር ግን በአርግጠኝነት ልንገርህ» አሉና ጄኔራል መንግስቱ ኮሎኔል ወርቅነህን ተመለከቱት።

«የተመካከርነው አንድ ላይ ነው። በመጨረሻው ሰዓት ለምን እንቅስቃሴው መጀመሩን አላማክራችሁኝም?»

«... ኮሎኔል አማራጭ አልነበረንም - እመነኝ!» አሉት።

«... አምንዎታለሁ!» አለ። ኮሎኔል ወርቅነህ - የተጸጠረ ፊቱን ዘና አድርጎ። «በምክንያት እንደማምን ያውቃሉ ጄኔራል ... ቢዘገይም ምክንያታችሁን ተረድቻለሁ። አሁን ነብርን እይዘውም፤ ከያዘውም አይለቁም መሆን አለበት ጨዋታው። ስለዚህ ምን እንዳደርግ ይፈልጋሉ ጄኔራል?» አለ ኮሎኔል ወርቅነህ ትዕዛዝ ለመቀበል ከልብ ዝግጁ ሆኖ።

«እንግዲያው ጊዜ አናባክን ... የመረጃ ሰዎችህ ስልኮችን ከማዘሪያ እንዲያጠፉ አሁኑኑ እዘዝ ... ቀሪ መኳንንቱንና የጦር ሃይል አዛዦችን ከገርማሜ ጋር ሆናችሁ ወደዚህ አላባሰሻችሁ» አሉ።

... ሻለቃ ቃለክርስቶስም ተጠርቶ መጣ፤ ለአሱና ለሌሎች የክብር ዘበኛ መኮንኖች «ጦር ሰራዊቱ ዘውዱን ለመገልበጥ አምጸዋል ... የሚሰጣችሁን ትዕዛዝ በአስቸኳይ ፈፅሙ» ብለው እዘዙ። ጄኔራል መንግስቱ።

ሻለቃ ሃይለማርያም ደግሞ «ጄኔራል መርዕድ ታሞ ተኝቷል ... እዚህ መጥተህ ተኛ ብለህ ይዘኸው ና» ተብሎ ታዘዘ።

\*\*\*

ጄኔራል መርዕድና ጄኔራል ከበደ ጠቅላይ ጦር መምሪያቸው ውስጥ ሆነው ስለመፈንቅለ መንግስቱ አካሄድ እየደወሉ ለመጠየቅ፤ የሚፈልጉትን

ለመጥራት ቢሞክሩ ስልኩ ዜር ሆነ። ስለዚህ የጄኔራል ከበደ ሾፌር መልእክት ይዞ ወደኮሎኔል ጃገማ ተላከ።

የኮሎኔል ጃገማ ግቢ በር ተንኳኳ።

«ማን ነህ?» አሉ የብርጌድ አዛዥን የሚጠብቁት ዘቦች።

«ኮሎኔል ጃገማን ነው ... ከጄኔራል ከበደ ተልኬ ነው!» አለ የጄኔራል ከበደ ሾፌር። ጃገማ ተቀሰቀሰ ... ጃገማ ሽጉጡን አቀባብሎ በጋሮ በር ወጣ። ጂፕ መኪና ቆሟል። ጃገማ የጄኔራል ከበደ ገብሬን ሾፌር አየው።

«ምንው? ደህና ...» አለ ኮሎኔል ጃገማ።

«ጄኔራል ከበደ ጠቅላይ ጦር መምሪያ በአስቸኳይ ይምጡ ብለዋል» አለ ሾፌር።

«አሺ ... ሂድ፣ እክተላላህ!» አለ፣ ጃገማ - ሰዓቱን እያየ፤ ከሌሊቱ ሰምንት ሰዓት ነው። ጃገማ ስለተጠራበት ጉዳይ መላልሶ አለበት። «ለምን ፈሰጉኝ?» መልስ ባይኖረውም ብዙ ጥርጣሬ ወደ አዕምሮው እየመጣበት ወደ ቤቱ ተመልሶ ገባ። ከባድ ችግር ስለመኖሩ ግን እርግጠኛ ነበር። ስለዚህ የጦር ሜዳ ልብሱን ለበሰ፤ ሽጉጡን አቀባብሎ ጠበቀና ከመታጠቂያው ሽጥ አደረገው። አውቶማቲክ ጠመንጃውን በእጁ ይዞ መኪናው ውስጥ ገባና ወደጠቅላይ መምሪያው ከነፈ ...

መኪናውን ጠምዘዞ ወደ ጦር ሃይሎች መምሪያ ገባ፤ ቁም ያለው የለም። ጄኔራል መርዕድንና ጄኔራል ከበደን ሲያይ ወደ እነሱ ሂዶ ሰላምታ አቀረበ። የምድር ጦር ዘመቻ ክፍል አዛዥ ኮሎኔል ታደሰ ብሩም አብሯቸው አለ። ኮሎኔል ታደሰ በጋላ ታዋቂውን የነጻነት ታጋይ ኔልሰን ማንዶላን ወታደራዊ ሳይንስ ያስተማረ፤ በአፍሪካ ብሔራዊ ኮንግረስ ማንዶላ እንዲመለስ ሲጠራ እንደ አውቶማቲክ ሽጉጥ ከሁለት መቶ ጥይቶች ጋር በግል የሸለመ ነው።

«ለምን ተጠራሁ?» አለ አዛዥቹን እያየ። «ከብር ዘበኛ መሬትን ቅስ መንገድት አድርጓል ...» አሉት፣ ጄኔራል መርዕድ።

ቀጥለው ደግሞ «ኮሎኔል ጃገማ! በአስቸኳይ ጦርህን አሰባስብና ሃይል አዘጋጅ» አሉት። ኮሎኔል ጃገማ የሁለተኛ ብርጌድ አዛዥ ሆኖ ከተሾመ

ገና ሰዓት ቀኑ ስለነበር «አልችልም ጌታዬ» አላቸው - አንዴ ጄኔራል ከበደ ገብሬን፤ አንዴ ጄኔራል መርዕድን እያየ።

«ለምን አትችልም?» አሉ፣ ጄኔራል መርዕድ። «... ጦሩ በካምፕ የተሰባሰበ ባለመሆኑ ጉለሌ፤ አቃቂ፤ ከተቤ ... ነው ያለው። የጦር ሰፈር ይሰጠኝ ብዬ አመልክቼ ነበር፤ ነገር ግን አልተሰጠኝም» አለ፣ ኮሎኔል ጃገማ-ጄኔራል ከበደን እያየ።

«እውነት ነው፤ አመልክቶ ነበር» አሉ፣ ጄኔራል ከበደ ገብሬ።

«ኮሎኔል ጃገማ! አሁን በአልሆነው ጉዳይ ላይ እንነጋገርም ... ነገር ግን እንደምንም ብለህ ማድረግ የምትችለው ምንድን ነው?» አሉ፣ ጄኔራል መርዕድ።

«ግቢ ውስጥ አንድ መቶ ሃያ የእግረኛ ጦርና አንድ የሞርታር ሽምጫ አለ፤ የብርጌድ አባላትን ግን ከጠዋቱ ሶስት ሰዓት ላይ ካልሆነ ከዚያ በፊት ማሰባሰብ አይቻልም። እምስት መቶ የሚደርሱ አዲስ ሰልጣኞችን ግን ማዘጋጀት እችላለሁ» አለ፣ ኮሎኔል ጃገማ።

«ብል ፍጠን፤ እያንዳንዱ ደቂቃ ሀልውናና ደህንነትን የምትጠብቅ ናት» አሉት፣ ጄኔራል መርዕድ። ወታደሮቹ ከመሳሪያ ግምጃ ቤት ጠመንጃና ጥይት ወሰዱ። ለአዲስ ሰልጣኞች ባይ ጠመንጃ ተሰጠ። ከዚያ ለአስር ሰልጣኝ ወታደር አንድ የሰለጠነ ወታደር እየተመደበ ከራስ ብሩ ቤት ጀምሮ እስከ ባቡር ጣቢያ ያለውን መንገድ በንቃት እንዲጠብቁ፤ ትዕዛዝ ካልተሰጠ በስተቀር ሌላ ሃይል ወደ ውስጥ እንዳያስገቡ ታዘው ወደ ጥበቃቸው ተሰማሩ።

ቀስ በቀስ ፓትርያርኩ፤ ልዑል ደጃዝማች አስራተ ካላና ደጃዝማች ከበደ ተሰማ፤ ሊቀ ጳጳሳቱ ... ጄኔራል አላያሰ ወደ ጦር መምሪያው ገቡ። ከዚያ ጄኔራል መርዕድ ሁሉም ተሰባስበው ባለብት «የክብር ዘበኞች በንጉሰ ነገስቱ ላይ እምፀው የመንገድት ባለሰልጣኖችን ልዑል አልጋ ወራሹን ሳይቀር አስገድደው በቀጥጥር ስር አውለዋል። ቁልፍ ቦታዎችንም ይዘዋል። አምስቱን በሮች ዘግተዋል። አሁን እኛ የምንጠይቀው የእናንተ አቋም ምን እንደሆነ እንድትገልጹልን ነው» አሉና ጄኔራል ከበደ ከተሰባሰቢዎቹ ተጨማሪ ሃላብ ለማግኘት ጠየቁ ...

ለትንሽ ደቂቃ ፀጥታ ሰፈነ።



ጄኔራል መንግስቱ ንዋይ ልዑል አልጋ ወራሹ ወዳለብት አመሩ።

«... የኢትዮጵያ ህዝብ እርስዎን መሪ፣ ልዑል ራስ እምሩን ደግሞ ጠቅላይ ሚኒስትር እንድትሆኑ መርጧችኋል ... ምርጫውን ይቀበላሉ?» አሉ ጄኔራል መንግስቱ።

«... እኔም እስከ ዛሬ ድረስ የምጠብቀው ይኸው ነበር። የህዝቡን ምርጫ በደስታ ተቀብያለሁ፤ የኢትዮጵያ ህዝብም በወሰነልኝ ስልጣንና በሚቆርጥልኝ እስል አስተዳድራለሁ ...» አሉ። ልዑል አልጋ ወራሹ ፊታቸው ፈካ ብሎ።

ጄኔራል መንግስቱን ሳቅ አፈናቸው ...

ቀጣዩ የአመፅ ሂደት ከተሳካ አዲስ መንግስት ሲመሰረት ከክብር ዘበኛ፣ ከምድር ጦር፣ ከአየር ሃይል፣ ከፖሊስ ሰራዊት የሚወክሉ ሃያ አባላት ያሉት ጁንታ ለመመስረት ተሰማሙ። ለካቢኔ አባልነትም ከምሁራን መካከል በትምህርታቸው፣ በልምዳቸውና በችሎታቸው 21 ሰዎችን ለመምረጥ ተሰማሙ። የጥበቃ ትዕዛዝም ለአንደኛና ለሁለተኛ ብርጌድ፣ ለሶስተኛ መድፈኛ ሻለቃ ተላለፈ፤ የቃኝ፣ የትራንስፖርት፣ የመሃንዲስ ሻምበል ተመደበ። ዋናው የትዕዛዝ መስጫ ማዕከልም የጠቅላይ ሚኒስትሩ ግቢ እንዲሆን ተወሰነ።

\*\*\*

ረቡዕ እለት ከሌሊቱ ስድስት ሰዓት ላይ ጄኔራል ኢሳያስ እነ ጄኔራል መርዕድን «ምን ትጠብቃላችሁ? ክብር ዘበኛ ሊወጋችሁ ተዘጋጅቷል እኮ!» አሉ። ይህ ማሳሰቢያ በሀሳብ የሚናወዙትን ጄኔራል መርዕድንና ጄኔራል ከበደን አባና አስነሳቸው። አመፁን ለመስባበር የጦር ስልቶች ተነደፉ። ወደ ቤተመንግስት ለውጊያ የሚንቀሳቀሰው የጦር ሰራዊት በሁለተኛ ብርጌድ አዛዥ በኮሎኔል ጃግማ እንዲመራ የምድር ጦር አዛዥ አዘዙ። ሰጥቃት የሚንቀሳቀሰው ሠራዊት ትልቁ ግዳጅ፣ በተሰለፈበት ሁሉ ሽንፈት ገጥሞት ለማያውቀው ጀግና ሰኮሎኔል ጃግማ ተሰጠው። ኮሎኔል ይልማ ሺባሺ ደግሞ የእሱ ምክትል ሆነው ጦሩን እንዲመሩ ተመረጡ። ከምድር ጦርና ከመከላከያ ሚኒስቴር ውጭ ያለው ጦር ሰራዊት ሁሉ በ2ኛ ብርጌድ አዛዥ በኮሎኔል ጃግማ ስር ናችሁ የሚል መመሪያ ተላለፈ።

በፓትርያርኩ የተፈረመው ጥሪና ውግዘት ለህዝቡ ተበተነ። ያን ጊዜ 'ጦር ሃይሉ በንጉስ ነገስቱ ላይ አምጸል' እየተባሉ ግራ ተጋብተው በግዳጅ መስመራቸው ተሰልፈው የነበሩት የክብር ዘበኛ ጦር አባላት «የአመፀው

የጦር ሃይሉ ሳይሆን እኛ ኑረናል» እያሉ «ለምን ሳይነገረን ቀረ?» በሚል ምራት ግዳጃቸውን መወጣቱን እየተውት ሄዱ። በቀሩት ላይም መከፋፈሉ ቀጠለ።

ታህሳስ 6 ቀን 1953 ዓ.ም ንጋት ላይ የተወሰኑት ውሳኔዎች ተግባራዊ ሆኑ። የጁንታው አባላት ስም ዝርዝር ተጻፈ፤ የካቢኔ አባላት ዝርዝርም ታወቀ፤ የጥበቃ ትዕዛዙም ተግባራዊ ሆኖ ከትዕዛዝ መስጫ ማዕከሉ የምድር ጦርን መምሪያ በቁጥጥር ስር የሚያውል ተወርዋሪ ሻምበል ተላለ።

እነ ሻለቃ አዲስ ዓለም የዩኒቨርስቲ ኮሌጅ ተማሪዎች የመሬትን ጠንገትን ዓላማና ግብ እና እየተደረገ ያለውን ሁሉ እንዲያውቁ፣ ተማሪዎች መሬትን ጠንገት የራሳቸው እንደሆነ በማመን የድጋፍ ሰላማዊ ሰልፍ እንዲያደርጉ፣ በምድር ጦር መምሪያ ምሽግ ተቀምጠው ለውጡን የሚቃወሙትንም እንዲያወገዙና ህዝቡን እንዲቀሰቅሱ ጥሪ አደረጉ። ተማሪዎችም «ሆ!» ብለው መፈክራቸውን ይዘው ለውጡን በመደገፍ ወጡ፤ ሌላው ቀርቶ ወደ ምድር ጦር መምሪያም ሄዱ። መጠጋት ግን ተሳናቸው።

የአልጋ ወራሹ ንግግር በቱፕ ተቀርቦ ለህዝቡ በሬዲዮ እየተደጋገመ እንዲሰማ ተደረገ። ሚጆር ጄኔራል ሙሉጌታ ቡሲ ጄኔራል መርዕድን ተክተው የጦር ሃይሎች ኤታማዢ ሆነው እንደተሾሙ በሬዲዮ ተላለፈ። በሰራዊቱ ይወደዱ የነበሩት የጄኔራል ሙሉጌታ መሸም ሰራዊቱን እንደሚያስደስተውም ተገመተ። በመሬትን ጠንገት አድራጊዎች በኩል በአሸናፊነት ለመወጣት የተለያዩ እርምጃዎች እየተወሰዱ ቢሞክርም 'ካለ ንጉስ ነገስቱ ሀልውና ኢትዮጵያ መኖር እትኛልም' የሚለው የህዝብ ፍርሃትና ተቃውሞ ግን ጥራቱን ሁሉ አያቀጫጫ አከሰመነው።

ሐሙስ ታህሳስ 6 ቀን 1953 ዓ.ም ከቀኑ ሰዓት ሰዓት ከአርባ አምስት ደቂቃ ላይ የክብር ዘበኛ ተወርዋሪ አጥቂ እንደ ግመል ሽንት ወደጋላ ሲሄድ ቆይቶ በአንደኛ ክፍለ ጦር መምሪያ የሞርታር ተኩስ ከፈተ፤ እነ ኮሎኔል ጃግማ ሲከላከሉ ውለው አደሩ።

\*\*\*

የምድር ጦር አዛዥ ጄኔራል ከበደና ኤታማዢ ሹሙ ጄኔራል መርዕድ በ1952 ዓ.ም የጦር ሰራዊት ሃይል በሚገኝባቸው ቦታዎች እየተዘዋወሩ «አርጅታችኋል» በሚል 830 የጦር ሰራዊት አባላትን በጡረታ



አግልጠው ነበር። እነዚህ የጦር ሰራዊት አባላትም «ጡረታ የወጣው ባግቡ-አይደለም! ፊታችን እየታየ ነው ጡረታ የተባልነው» በሚል አዲስ አበባ መጥተው ክርክር ላይ ነበሩ። ንጉሰ ነገስቱም በጉዳያቸው ላይ ውሳኔ እስኪሰጥ እስከ ሰኔ ወር ደመወዝ እየተቀበሉ እንዲቆዩ አዘዙ። ሰኔ ላይ ደግሞ እስከ ታህሳስ ይቆዩ ተባለ። ታህሳስ ላይ መሬትን መንግስቱ ሲደረግና ልዑል አልጋ ወራሹ ያስነገሩትን አዋጅ ሲሰሙ ወደ ምድር ጦር ዋና መምሪያ ሄዱና ሪፖርት አደረጉ። ኮሎኔል ጃገማ እነዚያ የጦር ሰራዊት አባላት የጦር ስልት አዋቂና የካብተ ልምድ ያላቸው መሆናቸውን ስለተረዳ ለስምንት መቶው የጦር ሰራዊት አባላትና ለሰላሳ መካከኛች መሳሪያና ጥይት ከግምጃ ቤት ወጥቶ እንዲሰጣቸው አደረገ።

ይሁን እንጂ ይህ ውሳኔው ከመቅጽበት አለቆቹ ጆሮ ደረሰ፤ «ጡረታ ለወጡትና ለተከፋት የጦር አባላት ጃገማ ጠመንጃ አድሏቸዋልና የበለጠ ችግር እየፈጠረ ነው» ብለው ለጄኔራል ከበደና ለጄኔራል መርዕድ ወንጀሉት። ኮሎኔል ጃገማ ተጠርቶ ጡረታ ለተባሉት ያከፋፈለውን መሳሪያ በአስቸኳይ እንዲቀበል ታዘዘ። ትእዛዙን ተቀብሎ ሄደ።

'ፊታችን እየታየ ነው ጡረታ የተባልነው' ያሉት የጦር ሰራዊት አባላት ይሸልላሉ፤ ያቅራራሉ፤ «የጠቅል አሽከር፤ እኔ ከንዴን ሳልንተራሰ ማነው የሚደፍርህ...» ይላሉ። ጃገማ ቆም ብሎ አስተዋላቸው ... እንደዚያ በወኔ የሰከሩትንና ሰውጊያ ዝግጁ የሆኑትን የሰራዊት አባላት ከነበሩበት ለማውጣት መሳሪያ መልሱ ማለት አላት ለማጥፋት ቤንዚን እንደመጨመር ነው። ጃገማ ጥቂት አሰበ። ከዚያ «ሰማችሁ!» ሲል ፀጥ ብለው ቆሙ ... «እንግዲህ እትችሉም የተባላችሁ እናንተ አይደላችሁም? ... ዛሬ ችሉታችሁን የማስመስከሪያ ቀን ናት ...» አላቸው። ያን ሲሰሙ እንደ ሰጋር በቅሉ እየሰገሩ ፋክራውን፣ ሽላላውን አቀለሙት።

ወደ አዛዦቹ ተመልሶም «በእነዚህ ሰዎች ለሚመጣ ችግር ሁሉ ሀላፊው እኔ ነኝ ...» አለ። አዛዦችም ሃሳቡን ተቀብለው ፈቀዱ። ኮሎኔል ጃገማ ሙሉ ሽለቃ ጦር አገኘ። ከደብረ ብርሃንና ከሆለታ በመጡት የሰራዊቱ ሃይሎችም ተጠናክረ።

አርብ ታህሳስ 7 ቀን 1953 ዓ.ም ታንክኞች መጡ። ጡረተኞች ከብርጌዱ ጦር ጋር ተቀላቅለው ተጠናክሩና በኮሎኔል ጃገማ ትዕዛዝ ማጥቃት ጀመሩ። የአየር ሃይል አዛዥ የጄኔራል መርዕድን ትዕዛዝ «አምቤ» ወይም «አቪ» ሳይሉ ወላወሉ። አሜሪካዊው ጄኔራል ሲንደል የሃይል ሚዛኑ ወደ አጋደለበት በማበር የንጉሰ ነገስቱን ደጋፊዎች በውጊያ እንዲያግዙ ጠየቃቸው። «ጥያቄዬን ካልፈፀማችሁ ግን ከጂዳ የሰኪድሮ ተዋጊ አውሮፕላን

ከአሜሪካ ቤዝ ጠይቁ የአየር ጥቃቱ እንዲፈፀም አደርጋለሁ» አለ። ያን ጊዜ የአየር ሃይል አብራሪዎች ቢ17 ተዋጊ አውሮፕላኖችን እያበረሩ የክብር ዘበኛ ጽ/ቤትን በመትረየስ መደብደብ ጀመሩ ...

የክብር ዘበኛን ጦር ውጊያ እየተቋቋመ ኮሎኔል ጃገማ ወደ ፊት ገሰገሰ። በጉዞው ላይ የሚያጋጥመውን ወደ መምሪያ እዙ ሲያስተላልፍ መስመር ላይ የሚቀርቡት ጄኔራል መርዕድ ብቻ ነበሩ። ኮሎኔል ጃገማ የምድር ጦር አዛዥን ጄኔራል ከበደንም ማነጋገር ቢፈልግም ኤታማኸሩን «እርስዎን አልፈልግም! ጄኔራል ከበደን ያቅርቡልኝ» ማለት ባለመቻሉ ወደፊት ይገሰገስ የነበረው የደረሰበትን ለጄኔራል መርዕድ በማሳወቅ ብቻ ነበር።

የመሬትን መንግስቱ አዛዦች በአየር ድብደባውና በውጊያው ጥንካሬ መካከል የማዘዣ ጣቢያቸውን ወደ ገነተ ልዑል ቤተመንግስት ለማዛወር ወሰኑና ሲጓዙ መንገድ ላይ ሀዘቡ የንጉሰ ነገስቱን ስም እየጠራ አላሳልፍ አላቸው። ጄኔራል መንግስቱ ንዋይ በድርጊቱ አዝነው «ሰራሱ የሚበጀውን የማይለይ ሀዘብ ...» በማለት ምራታቸውን ገለፁ።

ኮሎኔል ጃገማ የእመፁ መሪዎችና ያገቷቸው ሰዎች ገነተ-ልዑል ግቢ እንዳሉ ከመረጃ ምንጮቹ አረጋገጠ። ከሆለታ የመጣው ጦር በፒያላ አድርጎ በሰባ ደረጃ በመውጣት ወደ ቤተ መንግስቱ ተጠጋ። ከጦር መምሪያ የተንቀሳቀሰው በአራት ኪሎና ቅድስት ማርያም ቤተክርስቲያን በኩል ወደ ቤተመንግስቱ ተጠጋ። የአየር ድብደባው በቤተ መንግስቱም ቀጠለ። እነ ጄኔራል መንግስቱ ንዋይ ይረዳናል ያሉት ፈጥኖ ደራሽ በኮሎኔል ታደሰ ብሩ ትዕዛዝ በክብር ዘበኛ ጦር ላይ አፈሙዙን አዘረ ...

ሁሉም ለእነ ጄኔራል መንግስቱ ንዋይ ተስፋ አስቆራጭ ሲሆን የመጨረሻ ስብሰባ አደረጉ፤ «... ሀዘቡ በንጉሰ ነገስቱ ረድኤት ብቻ የሚኖር ሆኗል። ሙከራው ባይሳካም ለመጭው ትውልድ መንገድ ከፍተናል ...» እያሉ ጄኔራል መንግስቱ፣ አቶ ገርማሜ፣ ኮሎኔል ወርቅነህ በጀግንነትና በምሬት ንግግር አደረጉ። «የኢትዮጵያ ሀዘብ የተለምንለትን ፈር ተከትሎ ዓላማውን ከግብ እንደሚያደርስ እናምናለን!» ብለው እንደ ነቢይ ወደፊት የሚሆነውን ተንብዮው በክብር መዝገቡ ላይ ፈረሙበት ...

አስር ለሚደርሱ የጅንታው አባላት በአሜሪካው አምባሳደር በሚስተር ሪፖርት በኩል ቀርቦ የነበረው ጥገኝነት የማግኘት ጥያቄም በጄኔራል መርዕድና በጄኔራል ከበደ ውድቅ ሆነባቸው። ውጊያውም መፋፋም ቀጠለ። ላያስቡት ከቤተሰባቸው የተነጠሉት የመሬትን መንግስት

አስተባባሪዎችም ወደ እነሱ እየከነፈ የነበረውን ሞት ለመጋፈጥ የመጨረሻ ውሳኔ አድርገው ወደ ውጊያው ገቡ። ሜደር ጄኔራል ፅጌ ዲቡ ግራ እንደተጋቡ ግራ በሚያጋባ ሁኔታ ሞተው ተገኙ። ኮሎኔል ወርቅነህ ከቤተመንግስት ወጥቶ ሲያመልጥ ተጨኔ አካባቢ ሲደርስ ተኩስ ተከፍቶበት ተሰዋ።

\*\*\*

የስመ ጥሩው አርበኛ የጀግናው ሃይለማርያም ማሞ ልጅ ሻምበል ደረጃ ሃይለማርያም ሐረር ሰብተኛ ክፍለ ጦር ሆኖ የክብር ዘበኛን አመፅ ሲሰማ ከድራዳዋ ናዝሬት በባቡር መጥቶ ናዝሬት ከሚገኘው ታንክኛ ክፍል ገብቶ አንድ «አውቶብላንድ» ታንክና የሚያሸከረከረውን አስር አለቃ ይዞ ወደ አዲስ አበባ ከነፈ። ገፋስ ስልክ ላይ ጠባቂዎች ነበሩ። እንደደረሰ!

«አናንተ እነማን ናችሁ?» አለ። ሻምበል ደረጃ።

«ክብር ዘበኛች ነን» አሉት።

«የማን ደጋፊ ናችሁ?» ብሎ ጠየቀ። ሻምበል ደረጃ።

«የንጉሥ ነገስቱ» አሉት።

«እስኪ ፎክሩ?»

«የጠቅል አሸከር ...» ሲሉ ደስ ብሎት ወደ ምድር ጦር መምሪያ ተፈተሰከ። የሃይለማርያም ማሞ ልጅ ጄኔራል መርዕድ ዘንድ ሄደ። «ጄኔራል! እኔ የሃይለማርያም ልጅ እነዚህን እጅ ነካሾች ከገቡበት ገብቼ እይዛቸዋለሁ፤ ለግዳጅ ተዘጋጅታችኋል?» አለ በወኔና ደም ፍላጎት። «ለጥቃት የሚንቀሳቀሰው ሃይል እዛኸ ኮሎኔል ጃግማ ነው፤ ሂድና አሉ ዘንድ ሪፖርት አድርግ» አሉት። ጄኔራል መርዕድ። የጀግናው አርበኛ ልጅ እንደ ግሰላ አልሀ እያፋው ሥነስርዓት እየጠበቀ መጎተት አልፏል። መሄድ ... መፍጠን ... ሁሉንም በቁጥጥር ስር ማድረግ አለበትና ጊዜ ላይገድል እውቶብላንዱን አዙሮ መጀመሪያ እስጢፋኖስ ቤተክርስቲያን ሄዶ ተሳለመ፤ ከዚያ ወደ አመፀኞቹ ተፈተሰከ ...

ታችኛው ግቢ ሄደ። አድፍጠው የነበሩት የክብር ዘበኛ አባላት መልስ አልሰጡትም። ከዚያም በቁጥታ ወደ አልጋ ወራሹ ግቢ አመራ። መንገድ ላይ ወታደሮች አገኙ። «አናንተ የማናችሁ?» አላቸው። «አኛ የአልጋ ወራሹ

ጠባቂዎች የሆን የጦር ሠራዊት አባላት ነን» አሉት። ተግባቡ። የነበሩትን የአንድ ሻምበል ጦር አባላት «ተከተሉኝ» ብሎ ወደ ገነተ ልዑል ግቢ አመራ። ወደ ግቢው በር ሲደርስ ከውስጥ ተተኮሰበት። ተኩስ ሲከፈትባቸው ተከትለው የነበሩት የጦር ሠራዊት አባላት በያሉበት ተኙ። እነሱ አንደተኙ ሻምበል ደረጃ ሃይለማርያም የተዘጋውን በር በአውቶብላንድ ታንክ ገንጥሎ ወደ ውስጥ ገባ። ተኩሱ ቆመ።

አውቶብላንዱ በቁጥታ ጃንሆይ ከመኪና ወርደው ወደሚሄዱበት የቤተመንግስቱ ደጃፍ ደርሶ ቆመ። ከታንኩ ሳይወጣም፤ «ሻምበል ደረጃ ሃይለማርያም ነኝ እጃችሁን ስጡኝ?» አለ። አማፅያኑ ከወታደራዊ ስልት ውጭ በሆነ ጀብደኝነቱ እየተገረመ «... እጅ ለመስጠት አንተን ነበር የምንጠብቀው!» ብሎ ከመሃላቸው አንዱ እጅ እንደሚሰጥ ጠመንጃውን አጋድሞ ብቅ አለ። የጀግናው አርበኛ የሃይለማርያም ማሞ ልጅ ታንኩን ከፍቶ ዘሎ ወጣ። ከመቆሙ የተኩስ አሩምታ ተተኮሰበት። ሻምበል ደረጃ ምስኪኑ የስሙጥር አርበኛ የጦሩ ገበሬ የሃይለማርያም ማሞ ልጅ አገርቶ ወደቀ።

ታንኩ ዞረና አስር አለቃው ሬሳውን እንደምንም ብሎ ጎትቶ አውቶብላንዱ ላይ ጭኖ በማርቆስ በር ወጥቶ ሲሄድ ኮሎኔል ጃግማ ከሚመራው ጦር ጋር ቅድስት ማርያም ቤተ ክርስቲያን ተገናኙ ... «የአስር አለቃውን ቃል ተቀበሉ፤ የሻምበል ደረጃ ሬሳ ወደ ክፍለ ጦር ይሂድ፤ ታንኩ ለግዳጅ ይሰማራ» ብሎ አዘዘ። ኮሎኔል ጃግማ።

በኮሎኔል ሽፈራው የሚመራው የሆለታ ጦር አባላት ከጃግማ ጋር በተመካከሩት መሰረት በደጃች ውቤ ሰፈር በማለፍ በአፍንጭ በር በኩል ወደ ገነተ-ልዑል ገቡ። ኮሎኔል ጃግማ ታንኩን አስቀድሞ በአሁኑ የአዲስ አበባ ዩኒቨርሲቲ ዋና በር በሚባለው በር በጅጥ መኪናው ወደ ውስጥ ዘለቀ። እነ ጄኔራል መንግስቱ ገዋይ የጦሩን መቃረብ ሲያዩ ያገቷቸውን ሚኒስትሮች እና መኳንንት ረሽነው በአፍንጭ በር በኩል ወጥተው አመለጡ።

በኮሎኔል ጃግማ የሚመራው ጦር ቤተመንግስቱን ሲቆጣጠር ደጃዝማች በዛብሀ (የራስ መስፍን ስለሺ ወንድም) እና ራስ አንዳርጋቸው ልብሳቸው በጥይት ተቀዳዶ አገኛቸው። ጄኔራል መኮንን ደነቀ በስምንት ጥይት ተመትተዋል። በጥይት ተመትተው የነበሩት ራስ አበበ እየጣጣሩ ሆስፒታል እንደደረሱ አረፉ። ጄኔራል መኮንን ግን ዳኑ። ልዑል አልጋ ወራሹና ልዑል ራስ እምሩ ሃይለስላሴም ምንም ሳይሆኑ ከቤተ መንግስቱ ፎቅ ተገኙ። ኮሎኔል ጃግማ አልጋ ወራሹን፤ ራስ እምሩን፤ ራስ

አንዳርጋቸውን፣ ደጃዝማች በዛብህን ወደ ልዑል አልጋ ወራሽ ግቢ ወሰዳቸው። ከዚያም ልዕልት ተፈራሽወርቅን በመያዝ ወደ ግርማዊት እቴጌ መኖሪያ ሄደ ግርማዊት እቴጌን፣ ልዕልት ተናኘወርቅንና ንጉሳውያን ቤተሰቦችን በሙሉ በመሰብሰብ ወደ ራስ አንዳርጋቸው ቤት የቀድሞው የሰራ ሚኒስቴር አጠገብ ወሰዳቸው። ከዚያም ኮሎኔል ጃገማ ንጉሳውያን ቤተሰቦችን ከሶስተኛ ብርጌድ በመጣው ጦር አስጠብቆ ከምሽቱ ሶስት ሰዓት ጠቅላይ ጦር መምሪያ ሲሄድ ጄኔራል መርዕድ በደስታ እጃቸውን ዘርግተው ተቀበሉት፤ ጄኔራል ከበደ ግን ፊታቸውን አዞሩ ...

«ለመሆኑ የክብር ዘበኛን የጦር ግምጃ ቤት አስጠብቀሃል?» አሉት።  
ጄኔራል ከበደ።  
«መቼ ጦር ሳኩልኝ?» አለ። ጃገማ - በቅሬታ።  
«አንድ ሻለቃ ጦር እዚህ አለ፤ ነገ ወስደህ አስጠብቅ» አሉት።  
ኮሎኔል ጃገማ በእሺታ ራሱን ወዘወዘ።

\* \* \*

የሶስት ቀኑ የመሬት ቅጠ መንግስት ድራማ በአሳዝኝ ሽንፈት ተፈፀመ። እነ ጄኔራል መንግስቱ ንዋይ ከቤተ መንግስት ወጥተው ወደ አንጦጦ ሸሹ። የሃምሳ አለቃ ታክለ በጅብ ተበላ። ሻምበል ባዩ ጥላሁን እስከ መጨረሻዋ የሞት ፅዋ መቅመሻው ቀን መንግስቱንና ገርማሜን ለምኖ እያበላቆይቶ ህዝብ ገደለው። ጄኔራል መንግስቱ ቆሰለው ተያዙ። ገርማሜ ራሱን ገደለ። ከዚያ የገርማሜ፣ የጄኔራል ፅጌ ዲቡና የኮሎኔል ወርቅነህ ሬሳ ተሰቀለ። በመጨረሻም ጄኔራል መንግስቱ የሞት ፍርድ ተፈርዶባቸው ... «ይግባኝ አልጠይቅም» ብለው ተክለጋይማኖት አደባባይ ተሰቀሉ። የጠዋት ጤዛዎች ዘራቸውን ዘርተው ቡቃያቸውን ሳያዩ ረገፉ...

\* \* \*

«ንጉሥ ነገስቱ የነጋሲ ዘር በመሆኑና ቅብፀ መንግስት በመቀባቱ ክብሩ የማይቀነስ፣ ማዕረጉ የማይገለስ፣ ስልጣኑ የማይደፈር ሆኖ በቆየውም ልማድ በአዲሱም ህግ በሚገባው ክብር ሁሉ ይከበራል። ክብሩንም ለመንካት በድፍረት የሚነሳ ማንም ሰው በህግ ይቀጣል» በተባለው መሰረት ነቅናቄዎቹ ተቀጥተው «ከራስ በፊት ለሃገርና ለንጉሥ ነገስት» የሚባለው እምነት ቅኝት ሳይለወጥ፣ የንጉሥ ነገስቱ ክብርና ምገስ ሳይናድ፣ የሞዓ አንበሳ ግንድ ሳይገዘገዝና ሳይቆረጥ ... በግፍ ለመጣል የተደረገው መሬት ቅጠ መንግስት

እንደ ዘር፣ በላመው አፈር ውስጥ ተሰነቀረ። ዘራዎቹ ግን እንደ ወንዴ ገብ ተራክቦ ፈጽመው በራሳቸው ወገን በገቦች መንጋ እየተነደፉ አለፉ ... የሶስቱ ቀን የመሬት ቅጠ መንግስት ድራማ ዝጠኝ ሆነን ዘምተን ምንም አልሆን ... ስምንቱ ሞተው እኔ ተመለስሁ፣ ዓይነት፣ ምሬትን ጥሎ አሰፈ - የወንድማማቾችን ህይወት ቀጥፎ!

ቅዳሜ ታህሳስ 8 ቀን 1953 ዓ.ም ንጉሥ ነገስቱ ከአስመራ ተነስተው አዲስ አበባ ገቡ። ከዚያም ቀጥታ ታላቁ ቤተመንግስት ወደሚባለው ኢዮቤልዮ ቤተመንግስት ገብተው ተቀመጡ። ማክሰኞ ታህሳስ 11 ቀን 1953 ዓ.ም እንጦጦ አካባቢ በነበሩ አነስተኛ የክብር ዘበኛ ሃይሎች መለስተኛ የተከሰ ልውውጥ ተደረገ።

ኮሎኔል ጃገማ ንጉሥ ነገስቱን እጅ የነሳው አዲስ አበባ ከተመለሱ ከአራት ቀን በኋላ ነው። ሲያዩትም «ጃገማ! የአንተን ስራ ካርቱም ሆነን ሰምተናል ...» ብለውታል። በኋላ ግን ልዑል ደጃዝማች አስራተ ካሳ «ያን የበቸ ኦርሞ ሹመው በስንት መከራ ከቤተ-መንግስት አስወጣነው፤ ቀጥለው ደግሞ ይህን የቀስ ልጅ የክብር ዘበኛ አዛዥ አድርገው መኳንንቱን ፈጅቶ ይኸው ይህን ሁሉ ጣጣ ፈጠረ ... ስለዚህ አሁንም በቤተመንግስት ውስጥ ስለሚሾሙት ሰው በሚገባ ማሰብ አለብዎት። ይህን አሁን የጠቀስኩልዎትን ምክር ደግሞ እኔ ብቻ ሳልሆን አባቴም ሊመክርዎት እንደነበር የሚረሱት አይመስለኝም» አሉ፣ አስራተ ካሳ።

የጨዋ ልጅ ይመረጥ በሚለው አስተያየት መሠረት አዲስ የክብር ዘበኛ አዛዥ ተመረጠ። ልጅ እንዳልካቸው መኮንን ከሰንደን፣ ሚካኤል እምሩ ከዋሽንግተን፣ እምሃ አበራ ከዩጎዝላቪያ ለካቢኔ አባልነት እየተጠሩ መጡ። አዲሱ የክብር ዘበኛ አዛዥ ደበበ ሃይለማርያም ሆነው በንጉሥ ነገስቱ መሾማቸው በሰድስት ሰዓት በራዲዮ ዜና ተነገረ።

ጃገማ ተምሮ፣ የአገር ፍቅርን አውቆ ጦሩን የተቀላቀለ አይደለም። እንደ አያት ቅድመ አያቱ ስሙን ሊያስጠራ፣ ሰዋዊ ክብሩን ሊያስከብር ነው በዱር በገደል ገብቶ አርበኛ የሆነው። የአገር ፍቅርን ምንነት ሲያውቅ ደግሞ በወታደራዊ ሞያው ትዕዛዝ አክብሮ ግዳጁን ፈፃሚ ሆነ። ግዴታውን ሲወጣ ደግሞ በዘር ሃረግ መዘዛ ግራ የሚያጋባ እንቅፋት እየገጠመው ተቸገረ ...

ጃገማ በአርበኛነት ጊዜው ደጃዝማች ገረሱ ዱኪን ከደጃዝማች ዘውዴ ጋር ለማስታረቅና በወለሶ መንገድ የኢጣሊያን ሰራዊት መውጫ መግቢያ ያሳጡትን ጀግና ለማየት መቶ አርበኞቹን ይዞ ሄደ ነበር። ያን ጊዜ ደጃዝማች ገረሱ አንድ ነገር አስተምረውታል - ሁሉም ክፉ አለመሆኑን።

«አንድ ጊዜ» አሉት ገረቡ፤ «አንድ ጊዜ ጣሊያኖችና ባንዳዎች ተከታዮቹን ፈቅተው ከበቡኝ። እኔም አንድ ጎድጎድ ያለች ጉድባ ውስጥ ተደብቄ እያለሁ ተጠጉኝ። አንዳልተከሰ ብዙ ናቸው። ያሉት በቅርብ እርቀት ነው። የነበረኝ ጥይትም የሚያወላዳ አልነበረም። አንድ የአማሌን ሹምባሽ ወደ እኔ እያመሩ የነበሩትን፣ በዚህ አይደለም ... በዚያ ሂደት ... እያለ አቅጣጫቸውን በግድ አስቀየራቸው። ወደ ጊላ ቀረት ብሎ ዐይን ለዐይን ተያዩን። ከዚያ ወደ እኔ ቀረብ አለና፤

«እርስዎ ለአገርዎ ነፃነት የሚሞላዎት አርበኛ ነዎት ... እኛ ደግሞ የቅኝ ገዥዎች አሽከር ነን። ለአንደራ ስንል እንዋጋለን ... እናንተ ባትኖሩ እኛ ም የነገን ተስፋ ማየት አንችልም። ባርነት የዘላለም ዕጣ ፈንታችን ሆኖ ይቀር ነበር። ነገ ያልፍልፍል ብሎ ካለማሰብ ደግሞ ሞት ይሻላል። ደግሞም የእርስዎ አርበኝነት ለእኛም አርነት ነው፤ ስለዚህ እርስዎ አይገደሉም፤ ዝም ብለው እዚህ ይቀመጡ፤ ማንም ተመልሶ አይመጣም» ብሎኝ ሂደ ብለው ነገሩት።

ወጣቱ የአርበኞች መሪ «ለካ ከጠላት ጋርም ወዳጅ አለ» ብሎ አመለካከቱን አሰፋ። ሌሎችን ማክበር፤ ሌሎችን መውደዱ ጨመረና ተግባቢ ሆነ። የመግባባት መሰረት ደግሞ ሌሎችን መውደድ፤ ማክበር፤ መፈለግ፤ መረዳት፤ ማመን ነው። ይህ ሲሟላ ፍቅር አድማሰ ለሬ ይሆናል - ድንበር የሌለው።

\*\*\*

ኮሎኔል ጃገማ፣ ደበበ ሃይለማርያም የክብር ዘበኛ አዛዥ ሆኖ መሾሙን ሲሰማ በስምንት ሰዓት ኮሎኔል ደበበ ቤት ሄዶ በግሉ የተሰማውን ደስታ «አንኳን ደስ አለህ» በማለት ገለጸ። በዘጠኝ ሰዓት ደግሞ ቅሬታውን ለመግለጽ ወደ ምድር ጦር መምሪያ ሄደ። ምክትል የምድር ጦር አዛዥን ጄኔራል ተድላ መኮንንን አገኛቸው።

«ከዛሬ ጀምሮ ከጦር ሃይሉ ውጭ ነኝ» አለ። ኮሎኔል ጃገማ። ጊዜው ደግ የሚታሰብበትም ነበርና «ምነው?» አሉት ጄኔራል ተድላ።

«ከብሬ ተነክቷል» አለ። ጃገማ - እልህ እየተናነቀው።

«በምን ክብርህ ተነካ?» አለ። ተድላ - በግርምታ እየተመለከቱት።

«ኮሎኔል ደበበን በሞያ እበልጠዋለሁ። በማዕረግም ቅድሚያ አለኝ። እኔ ሻለቃ ሆኜ እሱ ሽምቦል ነው፤ እኔ ኮሎኔል ሆኜ እሱ ሻለቃ የነበረ ነው። እንዴት በእኔ ላይ ይሾማል? በእርግጥ እኔ ሹሙኝ አልልም፤ ነገር ግን አሉን ስትሾሙ እኔን ወደ ጦር ሰራዊት መመለስ ይገባችሁ ነበር። እኔ ቤተመንግስት እየጠበቅሁ እንዴት በእኔ ላይ አምጥታችሁ ትሾሙታላችሁ?... በምን በልጦኝ ነው? ስለዚህ ክብራ ተነክቷል» አለ።

ጄኔራል ተድላ ትክ ብለው አዩትና በሀሳባቸው፤ «እውነት ምስጢሩ ስላልገባው ነው ወይንስ ያሾፋል!» አሉ። ኮሎኔል ጃገማ ወጥቶ ሄደ፤ ሶስት ወራት ሙሉ «የት ነህ?» ያለው አልነበረም።

ለሶስት ወር በቅሬታ ያለሰራ ሲቀመጥ የመኮንኖች ክብብ ፕሬዚዳንት ሆኖ ተመረጠ። ወዲያው ክብቱን ሲያሳድገውና ተወዳጅ ሲያደርገው እስከ 1963 ዓ.ም ድረስ ለአስር አመታት የመኮንኖችን ክብብ በፕሬዚዳንትነት እንዲመራ ተደረገ። በክብቱ ከፈጸማቸው ተግባራትም ውስጥ አንዱ አሁን ያለው ህንፃ በግንብ ነገሱቱ የመሰረት ድንጋይ ተቀምጦ እንዲሰራ ማድረጉ ነው። ቀድሞ የክብቱ ይዞታ የነበረውን መሬት አስራ ሁለት ሺህ ካሬ ሜትር አስጨምሮ ሰላሳ ሰባት ሺህ ካሬ ሜትር ስፋት እንዲኖረውና ለባለ አርበቶቹ ክፍያ ክፍሎ ካርታና ፕላን በጦር ሃይሉች ስም እንዲመዘገብ አድርጓል።

\*\*\*

አንድ ቀን ግን ችግር መጣ። ጦርነትና ግጭት ሲመጣ ጃገማ ፈላጊ አያጣም። ስምንት መቶ የሚሆኑ የጦር ሰራዊት አባሎች አደሙና ሜዳ ላይ ተሰብስበው «ጄኔራል ከበደ ገብሬ ይሻሩ ... ኮሎኔል ጃገማ ይሾም፤ የምድር ጦር አስተዳደር ክፍሉ ኮሎኔል ወሰኔ ይለወጥልን ... እኛ በዓመት ሁለት ካኪ ልብስ የምንለብሰው ሳንከዳ በዓመት ሶስት ካኪ የሚለብሰው፤ በየሃያው ቀን ሰንጋ የሚታረድለት ክብር ዘበኛ ከዳ ... አልጋውን የመለስነው ግን እኛ ነን ደመወዝ ይጨመርልን» በማለት የኢዮቤልዮ ቤተመንግስትን በር ጥሰው ገቡ።

ችግሩን ለመፍታት ወታደሮቹ የሚወዷቸው ሁለት ጄኔራሎችና ሁለት ኮሎኔሎች ይጠሩ ተባለ። በዚህም ጄኔራል ወልደሰላሴ በረካ፤ ጄኔራል ዋቅድራ ሰርዳ፤ ኮሎኔል በለጠ እበበና ኮሎኔል ጃገማ ተመረጡ። ከዚያ ጄኔራል ወልደሰላሴና ጄኔራል ዋቅድራ ሄደው ብሶተኛ ወታደሮችን ሲያነጋግሯቸው ሲፈልጉ ጥያቄ አቅራቢዎች ፊታቸውን እያዘሩ አስቸገሩ። በጊላ በጄኔራል ዋቅድራ ፋንታ ኮሎኔል ጃገማ ተተካ።

ወታደሮቹ «ንጉሥ ነገስቱን እናነጋግር! ጠይቁልን» ብለው አቤቱታቸውን ነገሯቸው። ንጉሥ ነገስቱም ሊያነጋግሯቸው ፈቃደኛ ሆኑ። ጥያቄያቸውን አቀረቡ።

«አስተዳደር እናንተን አይመለከትም። ስለ በደላችሁ ግን ሌላ ጋ አልሄዳችሁም፤ እኛ ዘንድ ነው የመጣችሁት። መልሳችንን እናስታውቃችኋለን» አሉና ንጉሥ ነገስቱ ገቡ። ወታደሮቹ «መልስ እንጠብቃለን» አሉ። እነ ኮሎኔል ጃግማ ስታዲየም ወሰደው «ጥያቄያችሁን አቅርባችኋል! ንጉሥ ነገስቱ መልሱን በእንዴ ሊሰጡ አይችሉም! ለካቢኔው ማቅረብ፣ ማማከር አለባቸው» አሏቸው። ሃሳባቸውን ተቀብለው ተበታተኑ። በማግስቱ ግን የጠየቁት የደመወዝ ጭማሪ ተፈቀደላቸው።

በዚህ ሰብስቦም የምድር ጦር አዛዥ «ግርማዊ ጃንሆይ! ኮሎኔል ጃግማኮ ስራው ላይ አይደለም» አሏቸው።

«ለምን?» አሉ። ንጉሥ ነገስቱ - በመገረም።

«መብቱ ተደፈረ! ብሎ።»

«ስለምን መብቱ ተደፈረ?»

«በስልጣንና በሞያ የምበልጠው በላይ ላይ የክብር ዘበኛ አዛዥ ሆኑ... ብሎ ነው ጌታዬ!»

«ልክ ነዋ! - ልክ ነው!» ብለው ቆጣ አሉ። ጄኔራል ከበደ ደነገጡ። «በል በአስቸኳይ የሚመጥነው ቦታ ፈልጋችሁ ሹሙት» አሉ ንጉሥ። ጄኔራል ከበደ ትዕዛዝ መቀበላቸውን ለማረጋገጥ ወታደራዊ ሰላምታ ሰጡ።

በሰኔ ወር 1953 ዓ.ም ኮሎኔል ጃግማ የአራተኛ ክፍለ ጦር ጥብቅ አዛዥ ሆኑ። ከዓመት በኋላ ደግሞ በብርጋዴር ጄኔራል ማዕረግ የአራተኛ ክፍለ ጦር አዛዥ ሆኖ ተሾሙ።

\*\*\*

ውሃ ዋና ወዳዳ ጃግማ በጦር ሃይሎች ውድድር ላይ ከየጠቅላይ ግዛቱ ተመልምለው ከሚቀጠሩ ወታደሮች ውስጥ የውሃ ዋና የሚችሉ ተመርጠው በግዮን ሆቴል እንዲሰለጥኑ በማድረግ ለጦር ሃይሎች ስፖርት

ውድድር አቅርቦ የባህር ሃይልን በዋና በማሸነፍ በክፍለ ጦር አዛዥነት ይመራው የነበረውን የአራተኛ ክፍለ ጦር ለዋንጫ ሽልማት አበቃው። ኮሎኔል ጃግማ የመቻል ስፖርት ክለብ ፕሬዚዳንት ሆኖ ባገለገለባቸው ዓመታት ለ/ጄኔራል ይልማ ሺበሺና ዶ/ር ከበደ ሃብተማርያም ምክትሎቹ ነበሩ።

ጃግማ ለሁለት ዓመታት የጦር ሃይሎች ስፖርት መሪ በሆነበት ጊዜ ንጉሥ ነገስቱ፣ ጠቅላይ ሚኒስትሩና ሚኒስትሮች በተገኙበት አመታዊ ውድድር ሲደረግ ሰማዩ ጠቁር፣ ነጎድጓዱ ሲጮህ ... ጸሐፊ ትዕዛዝ አክሊሉ ሃብተወልድ አስጠርተውት «ጄኔራል! ዝናብ አየመጣ እኮ ነው፤ ቶሎ ቶሎ ብለህ ሸግን እንጂ» አሉና ንጭንጭ አሉበት። ንጉሥ ነገስቱ የጸሐፊ ትዕዛዝን አስተያየት ሰምተው ነበርና «ጃግማ!» አሉት።

«አቤት ጃንሆይ!» ብሎ ጢጋ አለ።

«ጫምሺቱ! አምጥተሃል?» አሉት። ፈገግ ብለው፤

«አምጥቻለሁ ጃንሆይ!» አለ። ጄኔራል ጃግማ።

«ጫምሺቱ ካለ አታቻኩሉት ... ተውት» አሉ።

ጫምሺቱ ማለት «ዝናብ የሚያስቆም» ማለት ነው። አክሊሉ ሃብተወልድ «ጃንሆይ! ይህ የማይረባና ኋላቀር እምነት እኮ ነው» አሉ። ንጉሥ ነገስቱ ዝና ብለው እየተቀመጡ «ሂድ ጄኔራል ... ቀጥሉ» አሉ። ዶፍ ዝናብ ዙሪያውን እየወረደ ሥነስርዓቱ የሚካሄድበት ቦታ ብቻ ሳይጥል ቆየና ጨዋታው አልቆ ንጉሥ ነገስቱ ወደ መኪናቸው ሄደው በሩ ሲከፈትላቸው ዝናቡ ማንጠባጠብ ጀመረ ...

«አክሊሉ!» አሉ። ንጉሥ ነገስቱ - ጠቅላይ ሚኒስትራቸውን። ጸሐፊ ትዕዛዝ አክሊሉ ጢጋ አለ።

«የእንተን ሳይንስ አየነው!» ብለው ስቀው ወደ መኪናቸው ገቡ።

ንጉሥ ነገስቱና ጄኔራል ጃግማ በጫምሺቱ ያምናሉ። በእርሞ ውስጥ እንደ ጫምሺቶች የማያርሱ፣ የማይነግዱ «ማሊማዎች» የሚባሉ ጎሳዎች አሉ። የአካባቢያቸው ሰው ነው የሚያርሰላቸው፤ ሶስት ቀን ለራሱ እንድ ቀን ለእነሱ ያርሳል። የማሊማዎቹ ስራ ቀንና ሌሊት «ዋቅን» መለመንና ማመስገን ነው። ታዲያ ከተፈለገ በበጋ ዝናብ ያዘንባሉ ... በከረምት ደግሞ

ሲያስፈልግ ዝናብ ያቀማሉ። ስለዚህ ዓመታዊ ውድድር ሲደረግ ጫምቪቱ ይጠራና ድንጋይ ላይ ተቀምጦ ሰማይ ሰማይ ማየት ከጀመረ ካለ ስጋት ጨዋታ ማካሄድ ይቻላል።

አንድ ጊዜ ቀዳማዊ ኃይለ ስላሴ «ነገ ዝናብ አይዘንብም» የሚል ማሳሰቢያ ከ«ሜትርሎ-ጅስቶች» ሰሙ። በነጋታው ዝናብ አይኖርም የሚለውን ማሳሰቢያ አምነው ቢሸፍኑ ለመሄድ ወሰነው ጉዞ ጀመሩ። መንገድ ላይ አንዱ አህያውን በዱላ ይነርታታል። መኪናቸውን አቁመው አስጠሩትና «ምን አርጊ ብለህ ነው የምትደበድባት?» አሉት። «ጃንሆይ! ጆርዋን ወደኋላ ቀስራ 'ሂጂ' ብላት 'ዝናብ አለ' ትለኛለች። እኔ ያልፈራሁትን እሷ ፈራች። አህ! 'አንች ነኝ እኔ ነኝ የማዘኝ?' ብዬ እኮ ነው መነረቱ ... ዝም ካልኳትማ እኔ ታዛዥ፣ እሷ አዛዥ ሆነችማደል፣ ጃንሆይ? ብዬ ብዬ ደግሞ ለአህያ አዋቂ ፊት ልስጥ፣ ጃንሆይ? እስኪ እግዚር ያሳይዎ! ዝናብ ቢመጣ ብቻዋን አትመታ፤ የምንደበደብ እኩል፤ ጭቃ የምናጠካ እኩል ...» አላቸው።

«ዝናብ ይመጣል ማለቷንስ አምነኸዋል?»

«እሱማ እውነት ነው፣ ጃንሆይ! ጆርዋን አቁማ እየነገረችኝ፣ እያይዋት» አለ። ንጉሰ ነገስቱም ሳቅ አሉና ሾፊራቸውን በአገጫቸው ሂድ አሉት። መንገድ ላይ ዶፍ ዝናብ መጣል ጀመረ፤ «ይገርማል! ከሱሉልታ የአየር መምሪያ የአገራ አህዮች ይሻላሉ» አሉ፣ ንጉሰ ነገስቱ - በስጫት ብለው።

\*\*\*

በ1954 ዓ.ም ደግሞ ጄኔራል ጃገማ እግሩን ተሰብሮ ጦር ሰራዊት ሆስፒታል ገባ። ንጉሰ ነገስቱ በየሆስፒታሉ ያሉ ህመምተኞችን ሂዶ የመጠየቅ ልምድ ስለነበራቸው በሂዱ ቁጥር ጄኔራል ጃገማን ይጠይቁታል። ጄኔራል ጃገማ የጦር ሰራዊት ሆስፒታል ተሽከርካሪ ወንበር (ዊልቸር) ጠበቀውና «ይለውጥልኝ፤ ጠበቀኝ» ብሎ ጠየቀ። «እዚህ ሆስፒታል ከዚህ የሰፊ ዊልቸር የለም፤ ግርማዊ ጃንሆይ ሲመጡ አላቸውን ቢጠይቁቸው ከልዕልት ፀሐይ ሆስፒታል ያስመጡልዎታል» አሉት። በሚመጡበት ቀን ወንበር ላይ ቁጭ ብሎ ፀሐይ እየሞቀ ጠበቃቸው። ንጉሰ ነገስቱ መጡ።

«ጃንሆይ! ዊልቸር ስለጠበቀኝ ከልዕልት ፀሐይ ሆስፒታል አንዲመጣልኝ እባክዎ ይዘዙልኝ» አላቸው። «ጃገማ! ቢታዘዝልህም አይበቃህም ... አንተ እኮ ወፍረሃል» አሉት እየላቁ።

«ጃንሆይ መወፈራን አይጥሱት ... የወፈረ ወታደር አይሸሽም» አላቸው ጄኔራል።

«እሱን ተወው ጃገማ! እኛ ብዙ አይተናል! ገና ጦርነት ሲጀመር ጌላ አንዳይቀር ቀድሞ የሚሸሸው እሱ ነው» አሉት። ሁለቱም በጥያቄና መልሱ ፍርስ ብለው ሳቁ ...

ከዚያ ለተሽከርካሪ ወንበሩም! ለ"ፊዚዎቲራፒ"ም ወደ ልዕልት ፀሐይ ሆስፒታል ተዛውሮ እንዲተኛ ተፈቀደ። በሆስፒታሉ አንዲት ፈረንሳዊት "ፊዚዎቲራፒስት" ነበረች። አምስት ወር እግሩ ላይ የቆየው ብረት እግሩን ሲያንቀሳቅስ እንደሚያመው ነገራት። አልሰማችውም፤ የእሷን ትዕዛዝ የሚቀበሉት ረዳቶቿም በግድ አንቃንቅ እያሉት ተሰቃዩ።

አንድ ቀን ፈረንሳዊቷ መጣችና «እግርህን አንቀሳቅሰው!» አለችው። «ያመኛል» አላት።

«አያምም፤ አንቀሳቅሰው!» አለችው።

«እሺ ወደ እኔ ጠጋ በይ» አላት። ጠጋ ስትል በቀኝ እጁ ፀጉሯን ጭምድድ እድርሳ ያዛትና «ያማል?» አላት፤

እያቃሰተች «... አ! በጣም የማል» አለችው።

«ይኸውልሽ፤ እኔንም እንደዚህ ነው የሚያመኝ» አላት።

ፈረንሳዊቷ "ፊዚዎቲራፒስት" ገባት፤ በጣም ገባት! «ከዛሬ ጀምሮ የመዋልና ጅምናስቲክ ስራ ብላችሁ እንዳታስቸግሩት» ብላ እዘዘች።